

The first part of the document discusses the importance of maintaining accurate records of all transactions. It emphasizes that every entry should be supported by a valid receipt or invoice. This ensures transparency and allows for easy verification of the data.

In the second section, the author details the various methods used to collect and analyze the data. This includes both manual and automated processes. The goal is to ensure that the data is as accurate and reliable as possible.

The third part of the document focuses on the results of the analysis. It shows that there is a clear trend in the data, which is consistent with the initial hypothesis. This finding is significant and warrants further investigation.

Finally, the document concludes with a summary of the findings and a list of recommendations. It suggests that the current methods are effective but could be improved in certain areas. The author also notes that the data is still being analyzed and that a final report will be published in the near future.

5
51

اسے بی بی سی (آڈیٹ میرو آف سرگوشین) کی مصدقہ اشاعت

دارالعلوم دارالعلوم

نمبر ۴ : دارالعلوم : قرآن و سنت کی تعلیمات کا علمبردار : نون نمبر پائش : ۲

جلد نمبر : ۱۹ : ماہنامہ (الحق) اکوڑہ خشک : جمادی الاولیٰ ۱۴۰۴ھ

شمارہ : ۵ : مدیر : سمیع الحق : فروری ۱۹۸۴ء

نمبر	موضوع	محقق
۲	عورت اور آزادانہ سیر و سیاحت	سمیع الحق
۵	نبیؐ سے باہل حق	مولانا شہاب الدین ندوی - انڈیا
۱۴	اکوڑہ خشک کے ایک نامور عالم مولانا عبدالنور سخردوی	شیخ الحدیث مولانا عبدالحق مدظلہ
۲۱	مولانا شبیر احمد عثمانی کی شرح مسلم	سید رفعت علی شاہ / سمیع الحق
۳۵	سرمعی اوزان پیمانے اور پیمائشیں	مولانا عبدالعلیم مردانی
۳۹	جہاد افغانستان کی اہمیت	علامہ نجم الدین / ڈاکٹر الخاروف / سلمان الحسینی
۴۳	شاہ ولی اللہ اور انکی کتاب حجۃ اللہ البالغۃ	شیخ الحدیث مولانا عبدالحق مدظلہ
۴۷	رشتہ علامہ محمد نور شاہ کشمیری	مولانا سید ابوالحسن علی ندوی
۵۰	بلی کا ایک تازہ سفر نامہ	حضرت مولانا عبدالعلیم
۵۱	افکار و اخبار	پروفیسر محمد اسم صاحب لاہور
۵۷	تبصرہ کتب	قارئین
۶۰	دارالعلوم کے شب و روز	ادارہ
۶۳		ادارہ

بدل اشتراک

پاکستان میں سالانہ	- ۳۵/ روپے	بیرون ملک سالانہ عام ڈاک	۴ پونڈ
" " " " " " " " " "	۳/۵ روپے	ہوائی ڈاک	۷ پونڈ

سمیع الحق استاد دارالعلوم حقایق نے منظور عام پریس پشاور سے چھپوا کر دفتر الحق دارالعلوم حقایقہ اکوڑہ خشک سے شائع کیا۔

نقش آغاز

وفاق المدارس کے حالیہ اجلاس ملتان بالخصوص اس کے نصاب کمیٹی میں احقر نے نہ صرف شمولیت کا ارادہ کر لیا تھا بلکہ سفر پر روانہ بھی ہو چکا تھا کہ بعض دیگر واپس عوارض کی وجہ سے سفر ملتوی کرنا پڑا احقر کی طرف سے دارالعلوم کے ایک فاضل مدرس مولانا عبدالقیوم نے شرکت کی اور واپسی پر جو مختصر رپورٹ لکھی اسی کو ان صفحات میں پیش کیا جا رہا ہے۔

(سمیع الحق)

مدارس عربیہ پاکستان کی تنظیم وفاق المدارس کے ۱۱-۱۲-۱۳ مارچ ۱۹۸۲ء کو قاسم العلوم ملتان میں نصاب تعلیم کمیٹی، مجلس عاملہ اور مجلس شوریٰ کے کئی مختلف اجلاس منعقد ہوئے جن میں صدر وفاق مولانا محمد ادریس صاحب اور ناظم اعلیٰ مولانا نسیم اللہ خان صاحب کراچی کے علاوہ ملک کے چاروں صوبوں سے سینکڑوں مقتدر علماء اور دینی مدارس کے بہتہمین اکابر علماء و اساتذہ اور دینی جرائد کے مدیران گرامی نے شرکت کی، سہ روزہ اجلاس کی مختلف نشستوں میں وفاق کی تنظیم استحکام، وسعت اور طریق کار کے سلسلہ میں غور و خوض کیا گیا۔ مدارس عربیہ کے نصاب تعلیم کی یکسانیت اور درس نظامی کی تشکیل جدید کا مسئلہ بھی زیر بحث آیا، اور الحمد للہ کہ وفاق کو اس سلسلہ میں زبردست کامیابی حاصل ہوئی۔

علمی انحطاط، اجتماعی پرگندگی، بے نظمی، سیاسی بے شعوری، افتراق و انتشار اور تعلیمی و علمی حلقوں کے زوال و اضمحلال کے اس دور میں صرف "وفاق المدارس العربیہ" کی تنظیم ہی ایک ایسا نقطہ وحدت ہے جس پر ولی الہی قاندہ سے تعلق رکھنے والے تمام طبقے جمع ہیں اور الحمد للہ کہ اب "وفاق" ایک غیر منقسم وحدت بن چکا ہے۔ برصغیر میں جب انگریزی استعمار کے نتیجے میں انگریزی تمدن، انگریزی تہذیب اور اباحت و الحاد کا سیلاب بڑھنے لگا تو انگریزی تعلیم و تہذیب عزت و وقار کا معیار بن گئی۔ اور قوم کا عمومی رخ دینی علوم کی بجائے لارڈ میکالے کی تعلیم کی طرف موڑ دیا گیا اور استعماری طاقتیں اپنے خاص منصوبوں کے ساتھ تخریف و تخریب اور طمع و لالچ کے ساتھ اور تمام وسائل کو بردے کار لاکر اہل اسلام کو دین حقہ سے برگشتہ کرنے لگیں۔ ایسے پر آشوب حالات اور کھٹن و در میں حجۃ الاسلام مولانا محمد قاسم نانوتوی اور آپ کے رفقاء نے باہام ربانی ایک منظم شکل میں دینی مدارس قائم کرنے کا فیصلہ کیا۔ مدرسہ عربیہ دیوبند مظاہر العلوم سہارنپور اور دیگر کئی مدارس کی بنیادیں رکھی گئیں۔ رفتہ رفتہ یہ تحریک پورے ہندوستان میں پھیل گئی اور دینی مدارس کا

ایک وسیع مجال بچھا دیا گیا۔

تقسیم ہند کے بعد پاکستان میں مدارس عربیہ کو جو سب سے زیادہ خطرہ لاحق رہا وہ یہ کہ یکے بعد دیگرے ہر حکومت مدارس عربیہ کو اپنی تحویل میں لے کر ان کا رُخ جدید عصری علوم کی طرف موڑنا چاہتی تھی اور اس طرح دینی مدارس کو اپنے مقصد و موضوع کے اعتبار سے اپاہج کرنا مقصود ہوتا تھا۔ اس لئے ضرورت محسوس کی گئی کہ دینی مدارس جو کسی حکومت کے دخل کے بغیر آزادانہ و خود مختارانہ خدمات انجام دے رہے ہیں کارخانہ کارانہ طور پر ایک ایسا بورڈ اور تنظیم تشکیل دی جائے جو مدارس عربیہ کے تحفظ و بقا اور استحکام کے ساتھ ساتھ نصاب تعلیم میں یکسانیت، تعلیمی معیار کی بلندی، امتحانات اور ان کے طریق کار اور نظم و ضبط کو بہتر سے بہتر اور معیاری بنانے کا کام کرے اور سب کو ایک لڑی میں پرو کر ملت کی وحدت کو برقرار رکھے۔

چنانچہ اکابر علمائے دیوبند نے اپنے ایک اہم اجلاس میں اس تجویز کی منظوری دے دی جو مختلف مراحل سے گزر کر بالآخر ۱۵ ربیع الثانی ۱۳۷۹ھ کو وفاق المدارس العربیہ کے نام سے ایک جامع عالمگیر اور وسیع تنظیم کی صورت میں وجود میں آئی۔

چنانچہ وفاق نے اپنے یوم تاسیس سے لیکر آج تک مرحلہ وار حقیقی خدمات بھی سرانجام دی ہیں سب کا اصل محور اور خلاصہ مدارس عربیہ کو ایک نقطہ وحدت پر جمع کرنا ہے۔ اور بھلائی کہ اس مقصد میں وفاق اور خاص کر موجودہ قیادت کو کافی حد تک کامیابی حاصل ہوئی ہے۔ مدارس جو انفرادیت، بد نظمی اور علمی و فکری انحطاط و اضمحلال کا شکار تھے، فکری و علمی ترقیوں کی طرف گامزن ہوئے اور وفاق کی برکت سے دینی علوم اور تعلیمی نصاب نظام اور باہمی ربط و اعتماد اور آپس میں اتحاد و اتفاق میں پیش بہا اضافہ ہوا اور اب بھلائی کہ وفاق سے وابستہ مدارس کی تعداد ایک ہزار کے قریب پہنچ چکی ہے۔ جبکہ اس سے قبل وفاق سے وابستہ مدارس کی تعداد تین سو کے لگ بھگ تھی۔

حکومت کے یونیورسٹی گرانٹس کمیشن اور مدینہ یونیورسٹی سے سندات کا معاملہ، معاملہ کے لئے انگریزی کی شرط ختم کرانے کے ساتھ وفاق کو ملک و بیرون ملک اور اعلیٰ علمی حلقوں میں متعارف کرانا اور اس نوع کی کئی خدمات کا سہرا وفاق المدارس کی موجودہ قیادت کے سر ہے۔ وفاق کی تنظیم اور اب نصاب تعلیم کے مسئلہ میں سرپرست وفاق المدارس حضرت شیخ الحدیث مولانا عبدالحق مدظلہ اور دارالعلوم حقانیہ کے اکابر اساتذہ نے بھی خوب دلچسپی سے حصہ لیا چنانچہ ۲۶ نومبر ۱۹۸۳ء کو حضرت شیخ الحدیث مدظلہ نے تمام اساتذہ کی میٹنگ بلائی اور نصاب کے سلسلہ میں اہم تجاویز مرتب کیں اور نصاب کمیٹی کے نام ایک پیغام میں فرمایا: ”نصاب تعلیم میں غور و فکر اور ترمیم و اضافہ کا مطلق نظر مدرسہ کی تعلیم مدرسہ کے طالب علم کی

عورت

اور

آزادانہ سیر و سیاحت

ایک آیت شریفانہ پر بحث

لفظ سیاحت و رهبانیت کی تحقیق قرآن، حدیث اور کلام عرب کی روشنی میں

اب رہا یہ امر کہ سائح کو روزہ دار کیوں کہا گیا اور اسکی وجہ تسمیہ کیا ہے؟ تو اس پر بحث کرتے ہوئے موصوف تحریر فرماتے ہیں: وقیل: انما قیل للصائم سائح لأن الذی یسبح متعبداً یسبح ولا زاد معه انما یطعم اذا وجد الزاد. والصائم لا یطعم الا یضاً. فلشبهه به سحی سائحاً. اور کہتے ہیں کہ روزہ دار کو سائح اس وجہ سے کہا گیا ہے، کیونکہ جو سیاحت کرتا ہے وہ عبادت گزار کی سیاحت کرتا ہے جس کی ساتھ کسی قسم کا توڑ نہ نہیں ہوتا۔ اور وہ صرف اسی وقت کھاتا ہے جب کہ اس کو کچھ میسر آجاتے، اور روزہ دار کا بھی یہی حال ہے، لہذا اسی مناسبت و مشابہت کی بنا پر روزہ دار کو سائح کہا گیا۔

وسئل ابن عباسؓ وابن مسعودؓ عن السائحین، فقال ہم الصائمون۔ نیز ابن عباسؓ اور ابن مسعودؓ سے سائحین کے متعلق پوچھا گیا تو انہوں نے کہا یہ روزہ دار ہیں۔

نیز موصوف حضرت مسیح علیہ السلام کی وجہ تسمیہ کے متعلق تحریر فرماتے ہیں کہ لفظ مسیح بھی سائح سے مشتق ہے کیونکہ بعض اقوال کے مطابق آپ زمین میں چلتے پھرتے تھے اور یہاں کہیں راست بربقی اپنے قدم جا کر نماز کے لئے کھڑے ہو جاتے یہاں تک کہ صبح ہو جاتی۔ پھر مزید تحریر فرماتے ہیں: و سیاحتہ ہذہ الامۃ الصیام ولزوم المساجد۔ اور اس امت کی سیاحت روزے رکھنا اور مساجد کو لازم پکڑنا ہے اور شہر لغت داں محمد الدین فیروز آبادی اپنی شہرہ آفاق لغت "القاموس المحیط" میں رقمطراز ہیں: والسیاحۃ..... الذہاب فی الارض للعبادۃ، ومنہ المسیم بن مریم۔ اور سیاحت کے معنی عبادت کی غرض سے زمین میں چلنے کے ہیں اور مسیح ابن مریمؑ اسی سے مشتق ہے۔

والصائم الصائم الملازم للمساجد : اور سماع روزہ دار کو کہتے ہیں جو مسجد کو لازم پکڑے ہوئے ہو۔
 معلوم ہوا کہ سیاحت کے معنی روزہ رکھنا کسی ملاکی ایجاد یا کسی عجمی سازش کا نتیجہ نہیں بلکہ عربی لغات و زبانذاتی کا ایک
 مستعمل ہے۔ یہی وجہ ہے کہ عربی کی چھوٹی بڑی تمام لغات میں یہ معنی مذکور و موجود ہیں۔ چنانچہ المعجم الوسيط و نیاتے
 عرب کی ایک جدید ترین لغت ہے جس کو ماہرین لغت کی ایک جماعت نے ایک علمی ادارے (اکیڈمی) کے ماتحت تیار کیا ہے۔ اور اس میں اس لفظ کے حسب ذیل معنی مذکور ہیں۔

(سَاحَ) الماء ونحوه — سَيَّحاً وسَيَّحَاناً : سال وجرى - يَهِي بِأَنِي كَابِنَا.

فلاذ في الارض سَيَّحاً وسَيَّحَاناً وسياحة : ذهب وسار - چلنا، کوچ کرنا۔

ذهب فيها للتعب والترهب : عبادت وریاضت کی خاطر نکلنا۔

لزم المسجد : مسجد سے چمٹے رہنا۔

آدام الصوم : دائمی روزہ رکھنا۔

(السَّاحُ) الصائم الملازم للمساجد : سالک وہ روزہ دار ہے جو مسجدوں میں جما ہوا ہو۔

المتنقل في البلاد للتنزه أو للاستطلاع والبحث ونحو ذلك : وہ شخص جو تفریح یا اطلاع

ایسی بحث کی خاطر مختلف شہروں میں پھرنے والا ہے۔

اس میں اگرچہ قدیم معنی کے ساتھ ساتھ بعض جدید معنی کی رعایت بھی ملحوظ رکھی گئی ہے۔ مگر قدیم

مفہومات و تصورات کو بھی جوں کا توں درج کیا گیا ہے۔

اور تو اور دنیا سے عرب کی مقبول ترین لغت المنجد ایک عیسائی پادری کی لکھی ہوئی ہے۔ اور اس

میں بھی وہی معانی مذکور ہیں جو دیگر کتب لغت میں موجود ہیں۔

ساح يسبح سيجاً وسيجاناً وسياحةً وسيوحاً : ذهب في الارض للعبادة والترهب ،

جال في البلاد فهو [سائح] : يسبح وسائحون۔

[السائح] أيضا الصائم الملازم للمساجد لأنه يسبح في النهار بلا زاد۔

اس پوری بحث سے اتنا تو ظاہر ہو گیا کہ امہ لغت اور مفسرین کے نزدیک (بقول زباج) سیاحت

کے معنی روزہ رکھنے کے ہیں۔ مگر اس بحث سے یہ عقده نہیں کھٹا کہ اس لفظ کے مفہوم میں روزہ رکھنے کے معنی

۱۱ القاموس المحيط ، ۲۲۰/۱ ، مطبوعہ بیروت۔

۱۲ المعجم الوسيط ، ۴۶۷/۱

۱۳ المنجد ، از الأب لويس معلوف ، ۱۹۵۶ء بیروت۔

کیسے اور کس طرح پیدا ہو گئے؟ یعنی تاریخی اعتبار سے یہ مفہوم کب، کس طرح اور کس سنیے پیدا ہوا؟ اگرچہ سان العرب میں مذکور ایک قول جو اوپر گزر چکا، کی رو سے یہ بات اگلی کتابوں کے مطابق ہے (دھومما فی الکتب الاولیٰ) مگر صحیح احادیث سے اسکی تائید نہیں ہوتی بلکہ ایک دوسری حقیقت سامنے آتی ہے۔ بہر حال اس حقیقت کی عقدہ کشائی ذخیرہ احادیث کی چھان بین سے بخوبی ہو جاتی ہے۔ اور اس سلسلے کے سارے مسائل و مباحث منطقی اعتبار سے پوری تشفی کے ساتھ حل ہو جاتے ہیں۔ اور اس کے نتیجے میں نہ صرف دین کا تکمیلی کارنامہ (ادیان عالم اور خصوصاً اہل کتاب کے مقابلے میں) ہمارے سامنے آتا ہے بلکہ حدیث و سنت، رسول کا ایک معلمانہ اور بصیرت افروز پہلو بھی ہمارے سامنے آتا ہے کہ پیغمبر آخر زماں نے اس امت کے ذہن و دماغ کے تزکیہ کے لئے کیسے کیسے طریقے اختیار فرمائے اور اہل کتاب کے غلط اور بندگانہ تسورات اور ان کے جاہلانہ طرز عبادت کو مٹانے کے لئے کیا کیا اصلاحی کارنامے انجام دئے؟

نیز یہ بھی واضح رہے کہ جدید عربی کے مطابق لفظ سیاحت کے معنی و مفہوم میں بعض نئے تسورات بھی داخل کر لئے گئے ہیں، جو قدیم عربی اور خاص کر دور رسالت میں نہیں پائے جاتے تھے۔ جیسا کہ قدیم و جدید لغات کے تقابلی مطالعے سے ظاہر ہوتا ہے۔ مثال کے طور پر المعجم الوسیط اور القاموس العصری میں اس لفظ کے جوئے معنی بیان کئے گئے ہیں وہ قدیم عربی میں موجود نہیں ہیں۔ بہر حال اس لفظ کے وہ معنی جو کلام عرب کے مطابق دور رسالت میں مستعمل و مروج تھے ان پر بحث اگلے صفحات میں آرہی ہے۔

اب اس موقع پر یہ کہنے کی ضرورت نہیں ہے۔ کہ جن مترجمین و مفسرین نے سائون اور سائحات کا ترجمہ روزہ رکھنے والے کیا ہے، وہ معاذ اللہ خائن و بددیانت یا آیات الہی میں معنوی تحریف کرنے والے نہیں بلکہ انہوں نے پوری بصیرت اور علمی امانت داری کے ساتھ اپنا فرض ادا کیا ہے۔ اب آپ خود ہی فیصلہ کر سکتے ہیں کہ اس کے خلاف دعویٰ کرنے اور دن کو رات، اور رات کو دن ثابت کرنے والوں کے متعلق کیا کہا جائے۔

سیاحت اور حدیث | اب آئیے ذخیرہ حدیث پر ایک نظر ڈال کر دیکھیں کہ یہ لفظ کلام عرب کے مطابق دور رسالت میں کن کن معنوں میں مستعمل تھا اور وہ مختلف حدیثوں میں کس کس طرح مروی ہے۔ اس جائزے سے نہ صرف حدیث کی ادبی و لسانی اہمیت واضح ہوگی بلکہ قرآنی الفاظ کی بھی صحیح تشریح و تفسیر ہو سکے گی۔ صحیح بات یہ ہے کہ قرآنی الفاظ کے ابہامات و اجملات کو سمجھنے کے لئے سب سے پہلا مرجع اور اولین ماخذ حدیث رسول ہی ہے۔ کیونکہ خود رب العالمین نے آپ کو یہ حق عطا فرمایا ہے کہ وہ قرآنی مجملات و کلیات کو لوگوں کے سامنے وضاحت کے ساتھ پیش کریں اور اس کے اشکالات کو رفع فرمائیں۔ چنانچہ اس منصب جلیلہ

کی وضاحت قرآن میں اس طرز کی گئی ہے :

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ - اور ہم نے تیرے پاس یہ ذکر (قرآن) بھیجا ہے تاکہ تو لوگوں کے لئے ان تمام باتوں کی وضاحت کر دے جو ان کی طرف بھیجی گئی ہیں اور تاکہ وہ (ان امور میں) غور و فکر سے کام لیں۔ (نحل : ۲۴)

اور دوسری جگہ ارشاد ہے :

وَمَا أَنْزَلْنَا عَلَيْكَ الْكِتَابَ إِلَّا تَبَيِّنَ لَهُمُ الَّذِي اخْتَلَفُوا فِيهِ وَهُدًى وَرَحْمَةً لِّقَوْمٍ يُذْمَرُونَ - اور ہم نے یہ کتاب تجھ پر اسی لئے اتاری ہے تاکہ تو (لوگوں کے لئے) وہ چیز کھول کر بیان کر دے جس میں انہوں نے اختلاف کیا ہے۔ اور (یہ کتاب) ہدایت و رحمت ہے ان لوگوں کے لئے جو ایمان رکھتے ہیں۔ (نحل : ۶۴)

بہر حال ذخیرہ حدیث میں یہ لفظ ان تمام معنوں میں مستعمل ہوا ہے جو کلام عرب کے مطابق دور رسالت میں پائے جاتے تھے جیسا کہ تفصیل گزر چکی سَاحَ لِيَسْبِغَ کے اصل معنی پانی کے بہنے کے ہیں اور ثانوی اعتبار سے اس کے معنی عبادت و ریاضت کی خاطر گھر سے نکلنے نیز زمین میں چلنے پھرنے کے بھی ہیں۔ اس طرح اس لفظ کے تین معنی ہوئے۔

۱۔ پانی کا بہنا یا جاری ہونا۔

۲۔ عبادت و ریاضت کی خاطر گھر سے نکلنا۔

۳۔ چلنا پھرنا۔ (مطلقاً نہ کہ سیر و سیاحت کے معنی ہیں جو بعد میں اس سے مستعار لئے گئے۔)

چنانچہ ان تینوں معنی و مفہوم کی مثالیں ذخیرہ حدیث میں ملاحظہ فرمائیے۔ تاکہ کسی کو یہ کہنے کا موقع ہی باقی نہ رہے کہ یہ معانی بعد کے ادوار میں گھر سے گئے ہوں گے۔

سِیَاحٌ (سِیَحٌ) بمعنی پانی جاری ہونا۔ | سَاحٌ - لِيَسْبِغَ - سَبِغًا وَسَبِغَانًا : پانی بہنا ، جاری ہونا

مَاءٌ سَبِغٌ : بہتا ہوا پانی۔

چنانچہ ایک حدیث میں آتا ہے : مَا سَقَى بِالسَّبِغِ فَنَفِيهِ الْعَشْرُ - جو زمین بہتے ہوئے پانی سے سنبھی جاتے اس میں عشر ہوگا۔ یعنی نظام زکوٰۃ کے مطابق سوال حصہ۔

یہاں یہ "السَّبِغُ" کا تشریح کرتے ہوئے صاحب لسان العرب فرماتے ہیں : آی الماء الجاری۔^۳

اس کی مزید تشریح بطور متضاد صحیح مسلم میں اس طرح مذکور ہے :

فِيْمَا سَقَّتِ الْأَنْهَارُ وَالْفَيْمُ الْعُشُوْرُ : جن زمیوں کو نہریں اور بارش کا پانی سیراب کرے
اُن سب میں دسویں حصے (بطور زکوٰۃ) دینے ہوں گے۔ ۱۲

اسی طرح امام بخاری نے ایک باب باندھا ہے : الْعُشُوْرُ فِيمَا لَيْسَتْ مِنْ مَاءِ السَّمَاءِ وَالْمَاءِ الْجَارِي
یعنی جو زمین بارش یا بہتے ہوئے پانی کے ذریعے سینچی جائے اس میں عشر کا بیان ۱۵
اسی طرح ایک مرتبہ انصار نے رسول اللہ صلی اللہ علیہ وسلم سے مطالبہ کرتے ہوئے کہا کہ اُن کے لئے
ایک بہتی ہوئی نہر کھودی جائے :

عَنْ النَّسَبِيِّ . قَالَ سَمِعْتُ عَلِيَّ بْنَ أَبِي نَضْرَةَ يَقُولُ : فَاجْتَمَعُوا عِنْدَ النَّبِيِّ صَلَّى اللَّهُ عَلَيْهِ وَسَلَّمَ
لِيَسْأَلُوْهُ اَنْ يَكُوْرَ لِهَمْدِ نَهْرًا سَيَجِيءُ . النَّسَبِيُّ بْنُ مَالِكٍ ثَمَّ سَمِعَ رَوَايَةَ سَمِعَ كَيْفَ انْصَارَ كَيْفَ لَمْ يَكُنْ
كَيْفَ ذَرِيْعَةُ پَانِي الْاَكْرَمِيْرَ اَبْحِيْ كَامٍ مَشْكَلٍ هُوَ كَيْفَا تَوَدَّهٗ نَبِيْ كَرِيْمٍ صَلَّى اللهُ عَلَيْهِ وَسَلَّمَ كَيْفَ پَاسِ جَمْعٍ هُوَ شَيْءٌ تَاكِيْهِ رَهٗ يَهٗ مَطَالِبَهُ كَرِيْمٍ كَيْفَ
اَنْ كَيْفَ لَمْ يَكُنْ اَبْحِيْ هُوَ نَهْرٌ كَهْوَدِيْ جَائِيْ . ۱۳

ایک اور حدیث میں ہے :

عَنْ الْبَرَاءِ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَسِيرًا فَاَتَيْنَا عَلَى رَكْبٍ ذَمِيَّةٍ ،
يَعْنِي قَلِيْلَةَ الْمَاءِ . فَنَزَلَ فِيْهَا سِتَّةُ اَنْسَادٍ سَهْمٍ مِائَةً ، فَادْلَيْتُ اِلَيْهَا وَاَلُوْ . قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ عَلَى شَفَةِ الرُّكْبِ ، فَجَعَلْنَا فِيْهَا نِصْفَهَا اَوْ قُرَابَ ثَلَاثِيْهَا ، فَرَفَعْتُ
اِلَيْ رَسُولِ اللَّهِ نَعْمَسُ يَدَهُ فِيْهَا ، فَقَالَ مَا سَاءَ اللَّهُ اَنْ يَقُوْلَ ، فَعِيْدَتِ الْبَيْتَا الَّذِيْ جَاءَتْ فِيْهَا ،
قَالَ فَلَقَدْ رَأَيْتُ اَحَدًا اَخْرَجَ بِشَوْبٍ خَشِيَّةٍ الْفَرْقِ ، ثُمَّ سَاحَتْ يَعْنِي جَرَتْ مَحْفَرًا .

حضرت براء بن عازب سے روایت ہے کہ ہم ایک سفر میں رسول اللہ صلی اللہ علیہ وسلم کے ساتھ
تھے۔ یہاں تک کہ ہم ایک کنویں پر پہنچے جس میں پانی بالکل ہی کم (نہ ہونے کے برابر) تھا۔ راوی حدیث کہتے
ہیں کہ (کنویں سے پانی نکالنے کے لئے) چھ آدمی اس میں اترے اور چھٹا میں خود تھا۔ ہم چلو سے پانی بھر رہے
تھے۔ ہمارے پاس (اوپر سے) ایک ڈول چھوڑا گیا۔ (تاکہ ہم اس میں بھر دیں) اس حال میں کہ رسول اللہ صلی
کنویں کے کنارے پر تھے۔ پس ہم نے اُس ڈول میں نصف یا دوثلث کے قریب پانی بھر دیا اور وہ ڈول رسول

۱۲ صحیح مسلم، کتاب الزکوٰۃ، باب ما فیہ العشر ونصف العشر، ۶۷۵/۲، مطبوعہ ریاض۔

۱۳ صحیح بخاری، کتاب الزکوٰۃ، باب نمبر ۵۵، ۱۳۲/۲، مطبوعہ استنبول۔

۱۴ مسند احمد، ۱۳۹/۳، مطبوعہ بیروت۔

اللہ صلعم کے پاس (اوپر) اٹھایا گیا۔ پس آپ نے اس میں اپنا ہاتھ ڈبویا۔ اور (تھوڑی دیر تک) کچھ پڑھتے رہے۔ پھر وہ ڈول پانی سمیت ہم تک لوٹا دیا گیا۔ حضرت براءؓ کہتے ہیں کہ میں کیا دیکھتا ہوں کہ (یکایک) ہم میں سے ہر شخص ڈوب جانے کے خوف سے اپنی قمیض اتار رہا ہے۔ (یعنی اس کنویں کا پانی اوپر اٹھ رہا ہے) پھر وہ بہہ پڑا۔ یعنی نہر کی شکل میں جاری ہو گیا۔

اس حدیث میں لفظ "ساحت" ساح یسیح سے فعل ماضی واحد مؤنث غائب کا صیغہ ہے جو اپنے اصل معنی میں استعمال ہوا ہے۔

اسی طرح حضرت ہاجرہ علیہا السلام کے بارے میں آتا ہے کہ جب انہوں نے صفا و مروہ کے درمیان زمزم کا چشمہ جاری ہوتے ہوئے دیکھا تو اس کو اطراف سے باڑھ بنا کر روک دیا۔ اس واقعہ کے بارے میں رسول اللہ صلعم فرماتے ہیں: **يَرْحَمُهَا اللَّهُ لَو تَرَكَتْهَا لَكَانَتْ عَيْنًا سَاطِحَةً تَجْرِي إِلَى يَوْمِ الْقِيَامَةِ** یعنی حضرت ہاجرہ اگر اس چشمے کو ویسے ہی چھوڑ دیتیں تو وہ ایک بہتا ہوا چشمہ بن جاتا اور قیامت تک جاری رہتا۔

اس حدیث میں لفظ "ساحتہ" اسم فاعل مؤنث کا صیغہ ہے۔

سياحت بمعنی درویشانہ زندگی | **الذهاب في الارض للعبادة والترهب**: عبادت و ریاضت کی خاطر گھر سے نکلنا۔ یعنی درویش بن کر زندگی گزارنا۔ یہ مفہوم یہود و نصاریٰ کے پُر مشقت طرزِ عبادت کیلئے مخصوص و مروج تھا، جو رہبانیت کا مترادف ہے۔ چنانچہ نسائی کی ایک طویل حدیث میں یہ لفظ ٹھیک اسی معنی میں مستعمل ہوا ہے۔ نیز اس کو ابن جریر نے بھی اپنی تفسیر میں روایت کیا ہے۔

عن ابن عباس قال: كانت مملوك بعد عيسى بدوا التوراة والانجيل. وكان فيهم مؤمنون يقرون التوراة والانجيل. ف قيل لملكهم ما نجد شيئاً أشد علينا من شتم ليشتمنا هؤلاء. انهم يقرون (ومن لم يحكم بما انزل الله فاولئك هم الكفرون) هؤلاء الآيات مع ما يعيبوننا به في قراءتهم. فاعدتهم فليقرؤا كما نقرأ، وليؤمنوا كما آمننا به. قال فدعاهم فجمعهم وعرض عليهم القتل اذ يتركوا قراءة التوراة والانجيل الاما بدوا منها فقاتلوا ما تريدون الى ذلك فدعونا. قال فقالت طائفة منهم ابنوانا اسطوانه ثم اعطونا شيئاً نرفع به طعامنا وشرابنا فلا نرد عليكم. وقالت طائفة منهم دعونا نسبح في الارض ونهيم، ونشرب كما نشرب الوحوش فان قدرتم علينا بارضكم فاقتلونا. وقالت طائفة ابنوانا دوراً في الفياض ونحفر الآبار ونحترث البقول فلا نرد عليكم ولا نخرّبكم. وليس

احد من اولئك الاوله حميم فيهم - قال ففعلوا ذلك - فانزل الله جل ثناؤه (ورهبانية
ابتدعوها ما كتبناها عليهم الا ابتغاء رضوان الله فما رعوها حق رعايتها) والآخرون
قالوا نتعبد كما تعبد فلان ونسبح كما ساج فلان وننخذد دوراً كما اتخذ فلان ففهم على شركهم
لاعلم لهم بايمان الذين اقتدوا بهم - قال فلما بعث النبي صلى الله عليه وسلم ولم يبق
منهم الا قليل انخطر رجل من صومعته - وجاسا من سياحته وجاء صاحب الدار
من داره وامنوابه وصدقوه - فقال الله جل ثناؤه (يا ايها الذين امنوا اتقوا الله
وامنوا برسوله يؤتكم كفلين من رحمته) قال آجرين لايمانهم بعيسى وتصديقهم
بالتوراة والانجيل وايمانهم بحمد صلى الله عليه وسلم وتصديقهم به - قال (ويجعل
لكم نورا تمشون به) القرآن واتباعهم النبي صلعم - ۱۹

ترجمہ :- حضرت ابن عباس سے مروی ہے، فرماتے ہیں کہ حضرت عیسیٰ کے بعد چند بادشاہ ایسے
گزرے کہ انہوں نے تورات اور انجیل کو بدل دیا۔ اور ان میں سے چند اہل ایمان ایسے بھی تھے جو تورات اور انجیل
کو (اپنی اصل شکل میں) پڑھتے تھے۔ تو ان میں سے (چند جاہلوں نے) اپنے بادشاہ سے شکایت کرتے
ہوئے کہا کہ یہ لوگ جو ہم کو (تورات و انجیل کے نسخے کے جانے اور ان کو بگاڑے جانے کے بارے میں) سب و
شتم کرتے ہیں۔ اس سے زیادہ شاق ہم پر دوسری چیز کوئی نہیں ہے۔ اور یہ لوگ اپنی کتابوں میں یہ بھی پڑھتے
ہیں (اور جو کوئی اللہ کے نازل کردہ احکام کے مطابق فیصلہ نہ کرے وہ کاڑھے) اور اس کے علاوہ بھی ان کی
کتابوں میں بہت سی ایسی چیزیں ہیں جن کی وجہ سے وہ ہماری عیب گیری کرتے ہیں۔ لہذا تو انہیں بلا کر تاکید کہ
کہ وہ (تورات و انجیل کو) اس طرح پڑھیں جس طرح ہم پڑھتے ہیں، اور اس کے بارے میں وہی عقیدہ رکھیں جو
ہمارا ہے۔ ابن عباس فرماتے ہیں کہ اس طرح بادشاہ نے ان ایمانداروں کو بلوایا اور کہا کہ یا تو اپنی کتابوں کو چھوڑ کر
ہماری اصلاح کردہ کتابوں کی پیروی کرو یا پھر قتل ہونے کے لئے تیار ہو جاؤ۔ انہوں نے کہا کہ اس سے تمہارا
کیا مطلب ہے، ہم کو ہمارے حال پر چھوڑ دو۔ (مگر پھر ان پر کی جانے والی سختی کی بنا پر باہمی صلاح مشورے
سے ان میں تین فرقے بن گئے، اور) ان میں سے ایک فرقے نے کہا کہ (اچھا تو دیکھو ہم کو تمہارے عتاب
سے بچنے کی ایک صورت یہ نظر آتی ہے کہ ہم امر بالمعروف اور نہی عن المنکر کا حکم چھوڑ کر ایک گوشہ تنہائی میں

۱۹ سنن نسائی، کتاب ادب القضاء، باب ۱۲، ج ۲، ص ۳۰۵، مطبوعہ دیوبند، نیز تفسیر ابن جریر

الطبری، ۱۳۸/۲۶، مطبوعہ دار المعرفۃ - بیروت۔

جاہتے ہیں۔ لہذا تم ہمارے لئے ایک مینار بنوادو (جس میں ہم جاہتیں گے)۔ پھر کوئی ایسی چیز (رسی وغیرہ) دے دو جس کے ذریعہ ہم اپنا کھانا پینا اوپر سے لیا کریں گے اور تمہارے پاس پھر کبھی نہیں آئیں گے۔ (تاکہ تم کو ہماری وجہ سے کوئی تکلیف نہ ہو) اور ان میں سے ایک دوسری جماعت نے کہا کہ ہم کو ہمارے حال پر چھوڑ دو ہم زمین میں درویشی کرتے ہوئے (یہاں سے نکل جائیں گے۔ اور آوارہ گردی کرتے ہوئے جنگلی جانوروں کی طرح کھاتے پیتے پھریں گے۔) پھر کبھی اس طرف کا رخ نہیں کریں گے (اگر کبھی تم ہم کو اپنی بستی میں دیکھو تو تمہیں اختیار ہے کہ تم ہم کو مار ڈالو۔ اور تیسری جماعت نے کہا کہ کسی بیابان میں ہمارے لئے کچھ مکانات بنوادو۔ ہم وہاں پر کمزور کھو دیں گے اور (اپنے گزارے کے لئے نباتات و) ترکاریاں اگائیں گے۔ پھر کبھی تمہاری طرف رخ نہیں کریں گے۔ چونکہ ان اہل ایمان لوگوں کی دوسروں کے ساتھ تشریحی رشتہ داروں تھیں (لہذا ان رشتہ داروں کا خیال کرتے ہوئے) ان کی درخواستیں منظور کر لی گئیں۔

اس وجہ سے یہ آیت کریمہ نازل ہوئی: (وہ درویشی جو انہوں نے خود ایجاد کی وہ ہم نے ان پر فرض نہیں کی تھی۔ مگر انہوں نے رضائے الہی حاصل کرنے کے لئے ایسا کیا مگر وہ اُسے نباہ نہ سکے جیسا کہ بنا کر چاہتے تھے۔)

(یہ تو ان جماعتوں کا حال ہوا مگر ان کے علاوہ عوام میں چند) دوسرے لوگ بھی تھے (جو محض تقلیداً ان کے ساتھ ہو گئے۔) اور انہوں نے کہا کہ ہم بھی اسی طرح عبادت کریں گے جس طرح فلاں نے کی ہے۔ اور اسی طرح درویشی کریں گے جس طرح فلاں نے کی ہے، اور اسی طرح ہم بھی (دور دراز مقامات پر ویرانوں میں) مکانات بنا کر رہیں گے جس طرح فلاں نے بنایا ہے تو یہ لوگ محض (تقلیداً) ان کے ساتھ شریک رہنے کی غرض سے ایسا کیا، اگرچہ ان کو اپنے مقتداؤں کے (مرتبہ) ایمان کی کوئی خبر نہیں تھی۔

ابن عباس فرماتے ہیں کہ جب نبی کریم صلی اللہ علیہ وسلم مبعوث ہوئے تو اس وقت ان لوگوں میں سے صرف ایک قبیل جماعت ہی باقی رہ گئی تھی۔ (تو نبی آخر زماں کی بعثت کی خوشخبری سن کر) جو شخص اپنی خانقاہ میں تھا وہ باہر نکلا، اور جو درویش بن بیابانوں میں جا بسا تھا وہ اپنی درویشی (سیاحت) چھوڑ کر اکھڑا ہوا۔ اور جو اپنے گھر میں محصور ہو گیا تھا وہ بھی اپنے گھر سے نکل آیا (اس طرح وہ گویا کہ آزاد ہو کر باہر نکلے) اور نبی پر ایمان لائے اور اس کی تصدیق کی، انہی لوگوں کی شان میں اللہ تعالیٰ نے فرمایا ہے۔ (اے ایمان والو! اللہ سے ڈرو اور اس کے رسول پر ایمان لاؤ، وہ تمہیں اپنی رحمت کا دوہرا حصہ دے گا۔) یعنی ایک اجر تو حضرت عیسیٰ پر ایمان لانے اور تورات و انجیل کی تصدیق کرنے کا اور دوسرا اجر حضرت محمد صلعم پر ایمان لانے اور ان کی تصدیق کرنے کا۔ (اور تمہیں ایک نور دے گا۔ جس کی روشنی میں تم چلو پھرو گے۔) یعنی یہ نور قرآن اور اتباع رسول ہے۔

اس طویل حدیث کی عربی عبارت میں خط کشیدہ الفاظ ملاحظہ فرمائیے، جو یہ ہیں :

دعونا نسیم فی الارض : (ہم زمین میں درویشی کرتے پھریں گے)

ونسیم کما ساح فلان : (ہم اس طرح درویشی کریں گے جس طرح فلان نے کیا ہے۔)

وجاء سائح من سیاحۃ : (درویش اپنی درویشی سے باہر نکل آیا)

دیکھئے یہ تمام تفصیلات جنگلوں اور بیابانوں میں فقیرانہ زندگی گزارنے کے علاوہ اور کیا ہیں۔ اور پھر

یہ بھی ملاحظہ فرمائیے کہ یہ ساری "سیاحتی زندگی" رہبانیت ہی کا دوسرا روپ ہے جو بطور ایک بدعت جاری کی گئی تھی، اور اسی وجہ سے اللہ تعالیٰ نے اس کی مذمت فرمائی ہے کہ ایک تو انہوں نے ایک غیر مشروع چیز ایجاد کی، مگر اس کے باوجود وہ اس کو نباہ نہ سکے، بلکہ ان میں سے بہت سے لوگ بد اعمالیوں میں مبتلا ہو گئے۔ جیسا کہ قرآن نے ان کے بارے میں فرمایا ہے (وَكثِيرٌ مِنْهُمْ فَاسِقُونَ)

بالکل اسی معنی میں ابن جریر نے بنی اسرائیل کا بھی ایک واقعہ نقل کیا ہے :

(عن) ذهب ابن منبہ یقول كانت السیاحۃ فی بنی اسرائیل وكان الرجل اذا ساح

اربعین سنة راعى ما كان یرى السائحون قبله۔ فساح ولد لبعی اربعین سنة ، فلم

یرثینا۔ فقال ای رب ارایت ان اساء ابواى واحسنت انا ؟ قال ، فاری ما رای السائحون

قبله۔

وہب بن منبہ سے مراد ہے کہ بنی اسرائیل میں سیاحت (درویشی) کا رواج تھا۔ جب کوئی

شخص چالیس سال تک درویشی کرتا تو اس کو وہ چیز (عرفان) حاصل ہو جاتا جو اس سے پہلے والے درویشوں

کو حاصل ہو چکا تھا۔ تو ایسا ہوا کہ ایک بدکار عورت کے لڑکے نے چالیس سال تک درویشی کی مگر اسے کچھ بھی

حاصل نہ ہوا۔ تو بارگاہ الہی میں شکایت کی کہ اسے پروردگار اگر میرے والدین نے برائی کی اور میں نے اچھائی

کی تو (اس میں میرا کیا قصور ہے؟) تو اس کو بھی پہلے والوں کی طرح عرفان حاصل ہو گیا۔

اس موقع پر یہ وضاحت بھی دلچسپی سے خالی نہیں ہے کہ اہل کتاب کے نزدیک "سائح" کا جو مفہوم

تھا اس پر ابن جریر نے ابن عیینہ کے حوالے سے اس طرح روشنی ڈالی ہے۔

اذا ترک الطعام والشراب والنساء فهو السائح : جو شخص کھانا پینا اور عورتوں سے ملنا چھوڑ

دے تو وہ سائح کہلاتا ہے۔

۲۹/۱۱ سے تفسیر ابن جریر الطبری : ۲۹/۱۱ ۲۱ جامع البیان فی تفسیر القرآن، الحروف بتفسیر ابن جریر الطبری

اور اس کی بگڑی ہوئی شکل آج بھی عیسائیوں کے ہاں "مقدس باپوں" یا کنواروں کی صورت میں رائج ہے۔
 نیز اس طرح صحیح بخاری میں حضرت عائشہ صدیقہؓ سے مروی ہے کہ آغاز اسلام میں جب مسلمانوں کو حد سے
 زیادہ ستایا جانے لگا تو حضرت ابوبکر صدیقؓ ملک حبشہ کو ہجرت کرنے کی غرض سے نکل کھڑے ہوئے،
 راستے میں آپ کی ملاقات ابن دغنه سے ہوئی۔ اس نے مقصد سفر دریافت کیا تو آپ نے فرمایا :
 اخرجنی قومی فارسیدان اسیم فی الارض واعبدوا ربی - یعنی میری قوم نے مجھ سے (اپنے یہاں
 سے) نکال دیا ہے۔ لہذا میں چاہتا ہوں کہ (اللہ کی) زمین میں درویشی کروں اور اپنے رب کی عبادت
 کروں۔^{۲۲}

یہاں پر "اسیم" اور "اعبد" دونوں الفاظ ایک دوسرے کی تشریح کر رہے ہیں۔ اور ان دونوں
 کا مراد و مفہوم یکساں نظر آ رہا ہے۔

امام رازی نے سیاحت کی حقیقت اور اس کے اصل لغوی مفہوم پر اس طرح روشنی ڈالی ہے :
 اصل السياحة : الضرب فی الارض والانتساع فی السیر والبعد عن المدن وموضع
 العمارة ، مع الاقلال من الطعام والشراب : سیاحت اصل میں کھانے پینے کی کمی کے ساتھ ساتھ
 زمین میں گھومنا، چلنے پھرنے میں وسعت اختیار کرنا اور شہروں اور تمدنی ہنگاموں سے دور رہنا ہے۔^{۲۳}
 سیاحت بمعنی زمین میں نقل و حرکت | سَاحَ فِي الْاَرْضِ لِيَسِيحَ سِيَاحَةً وَسِيُوْحًا وَسِيْعًا
 سَيْحَانًا : اى ذهب .^{۲۴}

یعنی جانا، چلنا (مطلق نقل و حرکت) اس میں سیر و سیاحت کا وہ مفہوم نہیں پایا جاتا جو جدید عربی
 میں مستعمل ہے۔

چنانچہ یہ مفہوم بھی کئی حدیثوں میں وارد ہوا ہے۔ مثلاً :

قال رسول الله صلى الله عليه وسلم : يخرج الدجال في خفقة من الدين وادبار
 من العلم - فله اربعون ليلة ليسيحها في الارض : رسول اللہ صلی اللہ علیہ وسلم نے فرمایا کہ دجال اس حال میں ظاہر
 ہوگا کہ دین کمزور ہو چکا ہوگا اور علم پیچھے رہ گیا ہوگا۔ اس کے لئے چالیس راتیں ہوں گی، جن میں وہ زمین میں

^{۲۲} بخاری، کتاب مناقب الانصار - باب ۴۵، باب ہجرة النبي صلعم واصحابه الى المدينة، ۲/۲۵۴،

مطبوعہ استنبول - ^{۲۳} تفسیر کبیر ۱۵/۲۱۹، جدید ایڈیشن -

^{۲۴} لسان العرب، ۲/۴۹۲ - ۴۹۳، مطبوعہ بیروت -

چلتا پھرتا رہے گا۔ ۲۵

ایک دوسری حدیث میں ہے : قال رسول الله صلى الله عليه وسلم ان الله ملائكة
في الارض سياحين يبلغوني من امتي السلام : رسول الله صلعم نے فرمایا کہ زمین میں اللہ کے فرشتے
گھومتے رہتے ہیں جو میری امت کا سلام مجھ تک پہنچاتے ہیں۔ ۲۶

اس میں لفظ "سیاحین" سیاح کی جمع ہے جو فرشتوں کے لئے استعمال کیا گیا ہے۔ ۲۷

سیاحت بمعنی جدید | اس جائزے سے بخوبی ظاہر ہو گیا کہ زبان و ادب کے اکثر و بیشتر الفاظ اور
ان کی تعبیریں اپنی اصل شکل و صورت میں ذخیرہ حدیث میں موجود و محفوظ ہیں، جو عربی زبان و ادب کا بھی بہترین
سرمایہ ہیں۔ اور راویان حدیث نے — اللہ تعالیٰ ان کی تربیت ٹھنڈی رکھے۔ ان تمام الفاظ و اسالیب
کو جوں کا توں ہم تک پہنچا کر نہ صرف قرآن اور حدیث کے سرمائے ہی کو زمانے کی دستبرد سے محفوظ کر دیا
ہے۔ بلکہ ثانوی طور پر ادب کی بھی بیش بہا خدمت انجام دی ہے۔

میرا موضوع بحث اس وقت اس بات کا جائزہ لینا ہے کہ قرآنی لفظ "سائحون" اور "سائحات"
کا اصل مفہوم کیا ہے ؟ اور پھر اس میں روزہ رکھنے کے معنی کس طرح پیدا ہو گئے ؟

تو پچھلے مباحث سے یہ بات بخوبی ظاہر ہو گئی کہ اس کے اصل معنی پانی بہنے اور جاری ہونے کے ہیں۔ اور
ثانوی طور پر یا مجازاً یہ عبادت و ریاضت کے لئے گھر سے نکلنے یا زمین میں چلنے پھرنے کے لئے بھی بولا جاتا
ہے۔ اور یہ مجازی مفہوم شاید اس مناسبت سے ہو کہ جس طرح پانی زمین پر بہتے ہوئے "زندگی" کے لئے ایک
نفع بخش چیز اور مخلوق کے لئے منفعت رسال ثابت ہوتا ہے، اسی طرح ایک شخص جب راہ خدا میں نکلتا ہے
تو گویا وہ بھی مخلوق کے منافع کا باعث ہوتا ہے۔ مگر سیر و سیاحت کا جو مفہوم موجودہ دور میں پایا جاتا ہے۔ اس کا
تصور اس لفظ کے اصل مفہوم کے مطابق دور قدیم میں نہیں تھا، اور نہ یہ لفظ اس معنی کے لئے وضع ہوا تھا،
جیسا کہ پچھلے تمام مباحث سے بخوبی ظاہر ہوتا ہے۔ اس کا مفہوم زیادہ سے زیادہ زمین میں آزادانہ نقل و حرکت
پر دلالت کرتا ہے اور خود قرآن حکیم میں بھی یہ لفظ ایک دوسرے موقع پر ٹھیک اسی معنی میں مستعمل ہوا ہے :-

۲۵ مسند احمد بن حنبل : ۳/۳۶۶، مطبوعہ بیروت۔

۲۶ مسند احمد : ۱/۲۸۶، نسائی : کتاب السجود، باب التسليم على النبي صلعم، ۱/۱۸۹، مطبوعہ دیوبند، دارمی

باب فی فضل الصلاة على النبي صلعم، ۲/۳۱۶، مطبوعہ بیروت۔

۲۷ فرشتوں کیلئے سیاح کا لفظ دیگر مواقع پر بھی آیا ہے۔ ملاحظہ ہو : ترمذی ابواب الدعوات مسند احمد :

۱/۴۴۱، ۴۵۳، ۲/۲۵۱۔

فَسِيحُوا فِي الْأَرْضِ أَرْبَعَةَ أَشْهُرٍ وَعَلَمُوا الْكُفْرَ غَيْرَ مُعْجِزِي اللَّهِ : تم زمین میں چار مہینوں تک (آزادی کے ساتھ) چلو پھرو، اور جان رکھو کہ تم اللہ کو عاجز کرنے والے نہیں ہو۔ (توبہ: ۱)

دیکھئے یہاں پر مطلق چلنا پھرنا یا زمین پر آزادانہ نقل و حرکت کرنا مراد ہے، سیر و سیاحت کا مفہوم بالکل نہیں نکلتا۔ نیز ایک اور قابل غور بات یہ ہے کہ چاہے ”درویشی“ کا ذکر ہو یا مطلق زمین میں چلنے پھرنے کا، دونوں میں ”فی الارض“ کا تذکرہ لازمی نظر آتا ہے۔ گویا کہ عربی زبان میں کسی فعل کے طریقہ استعمال کے مطابق بطور صلہ ہے چنانچہ آپ قرآن اور حدیث کی مذکورہ بالا تمام مثالوں میں دوبارہ نظر ڈالئے تو آپ کو ہر جگہ یہی بات نظر آئے گی۔ اور یہی وجہ ہے کہ یہ خاص مفہوم موجودہ دور کے ”سیر و سیاحت“ کے مفہوم سے مل نہیں کھاتا، جو بعد میں اس لفظ سے مستعار لیا گیا ہے۔ اور زیادہ وضاحت مطلب ہو تو دیکھئے پچھلے صفحات میں فرشتوں کیلئے ”سیاحین“ کا لفظ استعمال کیا گیا ہے۔ جو سیاح کی جمع ہے۔ ظاہر ہے کہ یہاں پر مطلق گھومنے پھرنے والوں کے اور کوئی دوسرا مفہوم نہیں نکل سکتا۔ اور یہ مفہوم موجودہ دور کے ”سیاح“ کے مفہوم سے بالکل مغاثر ہے۔ ورنہ لازم آئے گا کہ خدا نخواستہ فرشتے بھی سیر و تفریح کیا کرتے ہیں

سیاحت اسلام میں | اس بحث سے بخوبی ظاہر ہو گیا کہ لفظ سیاحت کا قدیم مفہوم موجودہ دور کے پر تکلف سیر و سیاحت اور پکنک وغیرہ قسم کے شاندار اسفار کے بالکل برعکس ہے۔ واضح رہے کہ یہاں پر صرف اس لفظ کی لغوی حیثیت پر بحث ہو رہی ہے، نہ کہ اسکی شرعی و فقہی حیثیت پر۔ اگرچہ سیر و سیاحت کرنا یا کسی خاص مقصد کی خاطر سفر کرنا اسلام کی نظر میں برا نہیں ہے بلکہ بہت سے اسفار ایسے بھی ہو سکتے ہیں جن پر اسلام نے خود ہی اُجھارا ہے۔ مثلاً :

قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُجْرِمِينَ : کہہ دو کہ زمین میں چل پھر کر دیکھو کہ مجرم لوگوں کا انجام کیسا ہوا۔! (نمل: ۶۹)

اور ایک دوسری جگہ پر اس اجمال کی تفصیل اس طرح کی گئی ہے کہ ”سیر فی الارض“ کا مقصد زمین کے آثار و باقیات کے مشاہدہ کے ذریعہ سبق آوری اور عبرت و بصیرت کا حصول ہے۔ جو دلوں کے اندھے پن کو دور کرنے کا بھی ایک ذریعہ ہے۔

أَفَلَمْ يَسِيرُوا فِي الْأَرْضِ فَيَنْظُرُوا كَيْفَ تَعْبَثُونَ بِهَا أَوْ آذَانٌ يَسْمَعُونَ بِهَا فَانظُرُوا
لَا تَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ : کہا انہوں نے زمین میں چل پھر کر نہیں دیکھا کہ ان کے دل ایسے ہرجاتے جن سے وہ سمجھتے۔ یا ایسے کان ہو جاتے جن سے وہ سنتے؟ حقیقت تو یہ ہے کہ آنکھیں اندھی نہیں ہوتیں بلکہ وہ دل اندھے ہوتے ہیں جو سینوں میں ہیں۔ (حج: ۴۶) (بقیہ ص ۳۳ پر)

صحبتے با اہل حق

شیخ الحدیث مولانا عبد الحق صاحب کی مجلس میں

شاماں چیم عجیب گریٹ نواز زندگدارا | ۹ جنوری ۸۲ء - ایک صاحب کو خط کے جواب میں اس قدر سے لکھوایا۔ کہ جو لوگ دنیا میں اللہ رب العزت کی مرضیات پر چلتے ہیں آخرت میں اللہ تعالیٰ ان کی مرضیات پورا فرمائیں گے۔ اور ان چہنبت کے ہر دروازے سے اللہ تعالیٰ کی طرف سے سلام پڑھا جائے گا۔ اور یہ سلام بالواسطہ نہیں ہوگا۔ بلکہ خود اللہ رب العزت بغیر واسطہ کے اپنے کلام سے سر فرات فرمائیں گے۔ جس کے الفاظ یہ ہوں گے سَلَامٌ قَوْلًا مِنْ رَبِّ الرَّحْمٰنِ كَمَا هِيَ مَخْلُوقٌ اور اس کی عاجزی اور خشیت اور کہاں اللہ رب العزت کی عظمتیں بس اس کا اپنا فضل ہے کہ اپنے بندوں کو نوازتا ہے ۴

شاماں چیم عجیب گریٹ نواز زندگدارا

قیام قیامت سے پہلے | ۱۳ جنوری ۱۹۸۳ء دارالعلوم حقانیہ کے صدر مدرس اور حضرت اقدس کے دیرینہ رفیق علم اٹھائے جائیں گے | مولانا عبد الحلیم صاحب زردہ بوی کی وفات حسرت آیات پر حضرت کو بے حد نوح قلق ہوا اور ان کی رحلت سے آپ کو سخت ہمدردی پہنچا۔ ایک سلسلہ گفتگو میں فرمایا۔ صدر صاحب مرحوم بہت بڑے عالم نڈر اور حق گو مجاہد اور ایک عظیم علمی شخصیت تھے۔ ان کی وفات سے علمی دنیا میں جو خلا پیدا ہوا ہے اور بالخصوص دارالعلوم حقانیہ کو جو نقصان پہنچا ہے برسوں اس کی تلافی مشکل ہے۔ اللہ تعالیٰ غیب سے اس کمی کو پورا فرماوے۔ قحط الرجال کا زمانہ ہے اور اکابر علماء اٹھتے چلے جا رہے ہیں۔ اکابر اہل علم کا اس دنیا سے چلے جانا قیامت کی علامات میں سے ہے قیامت قائم ہونے سے پہلے علم رخصت ہو جائے گا اور اہل علم ناپید ہو جائیں گے۔ اور علماء اٹھائے جائیں گے۔

علامہ نور شاہ اور قناعت | ۱۳ جنوری ۱۹۸۳ء - ہمارے دیوبند کے اکابر بڑے کفایت شعارا اور قناعت

پسند رکھتے۔ حضرت علامہ مولانا نور شاہ کشمیری دارالعلوم دیوبند کے ایام تدریس میں سچاس روپے ماہوار مشاہرہ پر گذراوقات کرتے تھے۔ آپ کو کلکتہ کے مدرسہ عالیہ کی طرف سے ۱۲۰۰ روپے ماہوار مشاہرہ کی پیش کش ہوئی۔ مگر آپ نے اوجھ نظر اٹھا کر بھی نہ دیکھا اور فرمایا کہ میں ۵۰ روپے کی ذمہ داری اور اس کا اپنے صحیح مصرف میں استعمال سے فارغ نہیں۔ تو ۱۲۰۰ روپے کا غم اور ذمہ کیسے اٹھا سکتا ہوں۔ یہ ہے ہمارے اکابر حضرت کی کفایت شعاری اور قناعت۔ اب ہمارے دور میں ایسے قربانی کرنے والے ناپید ہوتے جا رہے ہیں بلکہ اب تو معاملہ بالعکس ہے اور ۵۰ روپے تو درکنار ۵۰ لاکھ روپے کو بھی کچھ نہیں سمجھا جاتا۔

پغیر کو زیادہ علم کی دعا کا حکم دیا گیا | ۱۳ جنوری ۱۹۸۳ء - فرمایا، قرآن کریم اور احادیث میں کثرت سے دعاؤں

کی تعلیم دی گئی ہے اور یہ بتایا گیا ہے کہ ہر چیز کا سوال خدا سے کر دینی کہ اگر جوتی کا تسمہ بھی ٹوٹ جائے تو وہ بھی خدا سے مانگو۔ دعا مانگنے پر باری تعالیٰ خوش ہوتے ہیں اور قبول فرماتے ہیں۔

ادعو فی استجب لکم مگر یاد رہے کہ خداوند قدوس اور آپ کے سچے رسول حضرت محمد رسول اللہ صلی اللہ علیہ وسلم نے کہیں بھی یہ تعلیم نہیں دی کہ یہ دعا مانگی جائے۔ کہ اللہ مجھے سلطنت دے یا میری سلطنت کو طول دے اور میری دنیا و دولت اور حکومت میں اضافہ کر۔ بلکہ اللہ رب العزت نے یہ دعا تعلیم فرمائی کہ رب زدنی علماً یا اللہ یا میرے علم کو اور بڑھادے۔ یعنی علم کا سوال اور دعا منصوص کر دی۔ اس سے معلوم ہوتا ہے کہ علم کی نعمت بہت بڑی نعمت ہے۔ جس کے لئے دعا اور سوال کرنا پیغمبر کو بھی تعلیم فرمائی گئی۔ تو بہتر یہی ہے کہ ہم بھی اس دعا کو اپنا معمول بنالیں اور ہر نماز کے بعد تین بار پڑھا کریں تاکہ باری تعالیٰ اپنی مہربانیاں کا علم و یقین عطا فرمادے۔

شیخ الحدیث مولانا رسول خان صاحب | ۱۳ جنوری ۱۹۸۳ء مجلس میں شیخ الحدیث مولانا رسول خان صاحب کے ذکر آیا تو فرمایا کہ حضرت مولانا رسول خان صاحب منقولات و معقولات اور قدیم و جدید کے بحر ذخار تھے۔ بہت بڑے عالم اور منطقی انسان تھے۔ ایک جامع عالم تھے۔ معقولات و منقولات میں مہارت تامہ رکھتے تھے۔ کہ اب ان کی نظیر ملنا مشکل ہے۔ تمام علم درس و تدریس اور خدمت دین میں صرف کر دی بڑے بڑے علماء ان کے شاگرد ہیں۔ مرحوم کو دارالعلوم حقانیہ اور اس میں پڑھائے جانے والے معقولات نصاب سے بے حد مسرت ہوتی تھی۔ مجھ سے خاص محبت تھی اور فرماتے تھے اس بات پر بڑی مسرت ہوتی ہے کہ دارالعلوم حقانیہ نے اکابر علماء دیوبند کے علوم و معارف اور درس نظامی کے علوم آلیہ کو بھی جوں کا توں محفوظ رکھا ہے۔ اللہ تعالیٰ مرحوم کو اپنی رحمتوں سے نوازیں اور درجات عالیہ عطا فرمائیں۔

شیخ الحدیث مولانا محمد زکریا کے | ۱۳ جنوری ۱۹۸۳ء فرمایا۔ حضرت شیخ الحدیث مولانا زکریا صاحب مرحوم کے توجیہات الہامی ہوتے ہیں۔ دقیق علمی مسائل میں آپ کے لطیف توجیہات سے بڑے بڑے اہم علمی عقدے حل ہو جاتے ہیں۔ آپ کا لکھا ہوا الکوئٹہ الدرر کا حاشیہ مثالی ہے۔ اپنے اکابر اور علماء دیوبند کی تمام تصنیفات شرح حدیث، تفاسیر اور علمی تحقیقات سے ایسا معلوم ہوتا ہے جیسے امت کے لئے تمام محبت ہیں۔ تصنیفات سے شرح صدر حاصل ہوتا ہے۔ فرمایا حضرات اکابر دیوبند کی کتابیں اور تصنیفات ہمارے اکابر کا مسلک "اعتدال" کے شاہد ہیں۔

مستجابین فی اللہ کا انعام | ۱۳ جنوری ۱۹۸۳ء ایک آنے والے صاحب سے فرمایا کہ آپ جو ہم جیسے گنہ گار پر بھی اس قدر حسن نین کر لیتے ہیں۔ حقیقت یہ ہے کہ ہمارے اندر کوئی کمال نہیں البتہ کچھ دین کی طرف نسبت ہے اور آپ کا جو ہم لوگوں سے تعلق ہے یہ بھی جو ہم دین کے ہے تو یہی کہہ سکتے ہیں کہ آپ کو اپنے دین اور اپنے خدا سے محبت ہے جس کی وجہ سے آپ تعلق رکھتے ہیں۔ فرمایا اس کے بدلہ میں خدا تعالیٰ آپ کو اپنی رضائے کاملہ سے نوازیں گے جو لوگ خدا کے لئے دین کے رشتہ سے ایک دوسرے سے محبت کرتے ہیں اور دین کے لئے ایک دوسرے سے ملتے ہیں ایسے

لوگ قیامت کے روز مشک و عنبر کے ٹیلوں پر بٹھائے جائیں گے۔ اور ہم بھی اللہ رب العزت سے دعا کریں کہ خدا تعالیٰ ہمیں بھی ان لوگوں میں سے بنائے جن کا ایک دوسرے سے تعلق اور آپس میں محبت صرف خدا کے لئے ہوتی ہے۔

ذکر و عبادت سے تلمذ ۱۳ جنوری ۱۹۸۳ء ایک صاحب نے عرض کی، حضرت تائیں کافی دنوں سے جلالت
نہیں بندگی مقصود ہے وعذوبت جو محسوس ہوتی تھی اب ختم ہو گئی ہے۔ حضرت الشیخ نے فرمایا: جن چیزوں

میں جلالت و مستحساس موجود ہوتی ہے۔ تو ان کے حاصل کرنے پر انسان کے دل کا میلان ہوتا ہے اور اوپر طبعی روحان غالب رہتا ہے اور ایسے امور کا انجام دینا لطف اندوز اور آسان ہوتا ہے۔ اور واقعہ بھی یہ ہے کہ جس میں لذت اور مزہ ہو تو وہ کام آسان رہتا ہے مگر ایسے کام کرنا یا ایسی چیزوں کے حصول اور ایسے فعل کا کرنا کوئی کمال نہیں۔ کیونکہ یہ تو ظن فطرت انسانی کا تقاضا ہے۔ کمال تو تب ہے کہ کسی کام میں جلالت نہ ہو اور نہ ہی عذوبت و مستحساس پیدا ہو بلکہ طبیعت پر شاق..... ہو اور پھر بھی صرف خدا کی رضا کے لئے انسان کترتا رہے تو یہ یقیناً یہ محنت مشقت اور اس سلسلہ میں تعب و غنڈہ لڑنے حد مقبول اور اجر و رزق کا باعث بنے گا۔ ترقی و عروج اور غلٹی و روحانی کمالات اور عبودیت کے بلند مقامات کا پہلا زمین یہی ہے۔ کہ جی نہ چاہے اور انسان کترتا رہے۔ مثلاً کوئی حکیم ڈاکٹر جو بمریض کو تلخ دوائی پینے کا کہتا ہے تو اس میں جلالت اور مستحساس اگر نہ نہیں ہے۔ لیکن مریض کے لئے اس تلخ دوائی کا استعمال بے حد ضروری ہوتا ہے اور مریض اس کو بخوشی استعمال کرتا ہے کیونکہ جانتا ہے کہ میری صحت اس تلخ دوائی کے پینے میں ہے۔ اسی طرح نماز و عبادت اور ذکر اللہ سے صحت و روح حاصل ہوتی ہے اور اس یقین سے کہ پروردگار ہرگز میرے لئے دوسرا در نہیں۔ خدایا! لذت و جلالت ہو یا نہ ہو تیرے حکم کی تعمیل کروں گا۔ میں عبادتوں اور میں آپ کا غلام ہوں ہر حالت میں میں آپ کی عبودیت اور بندگی کرتا رہوں گا۔


عبودیت کا معنی اور تقاضا بھی یہ ہے کہ ہر حالت میں اور ہر لمحہ اللہ تعالیٰ کے احکامات کی تعمیل کرتا رہے۔ فرمایا! ہم جلالت کے لئے عبادت پر مامور نہیں اور نہ یہ تمنا ہونی چاہئے۔ لذت اور جلالت ان باتوں کی کوئی فکر نہ کریں اور استقلال و دوام کے ساتھ عبادت اور ذکر اللہ میں لگے رہیں تو اللہ پاک اپنے قرب خاص سے نوازیں گے۔

تدلیس بہت بڑا جرم ہے | فرمایا۔ تدلیس کا لغوی معنی پردہ ڈالنا ہے۔ حدیث کی اصطلاح میں تدلیس سے مراد یہ ہے کہ جب راوی روایت کرتے وقت اپنے شیخ (استاد) کا نام حدیث کر کے منعقد کرے یعنی راوی اپنے استاد پر پردہ ڈال دے اور اپنے استاد کو چھپا کر دوسرے سے تعلق کا اظہار کر دے۔ تو یہ بہت بڑا جرم ہے۔ اس کی مثال ایسی ہے کہ کوئی اپنے باپ کو چھپا کر دوسرے شخص کی طرف اپنے باپ ہونے کی نسبت کر دے۔

گھر کے لئے گاؤں کے لئے

بائیو گیس

ایک سستا متبادل ذریعہ تو انساناً



مکمل تفصیلات کے لئے رجوع فرمائیں

راولپنڈی :
بائیو گیس سیکشن

۵-بی، ۵ ڈی سول لائنز، میرووڈ، راولپنڈی فون: ۶۳۰۴۳ - ۶۳۴۳۹

اسلام آباد :

خالد محمود - ڈپٹی ڈائریکٹر

اسلام آباد - فون: ۲۷۶۶۴

ڈائریکٹوریٹ جنرل آف آر جی ریسورسز (ادارہ وسائل توانائی) مملکت پٹویم و قدرتی وسائل
مکان نمبر ۳ - سٹریٹ نمبر ۸۸ شاہراہ آنرک جی پلا، اسلام آباد



جناب سید رفاقت علی شاہ صاحب
اضافہ سبیح الحق

اکوڑہ خشک کے ایک تبحر عالم
علامہ عبد النور سخروی رحمۃ
تلمیذ رشید مولانا رشید احمد گنگوہی

حضرت علامہ عبد النور سواتی سخروی کی زندگی کا بیشتر حصہ اکوڑہ خشک میں گزرا، یہیں انتقال فرمایا وہ ان علماء ربانیوں میں سے تھے جن کا تعلق دارالعلوم دیوبند کے طبقہ اولیٰ کے اکابر و مشائخ سے تھا۔ درس و تدریس کے ساتھ ساتھ رسم و رواج کے خلاف جہاد اور احیاء سنت کی جدوجہد ان کا خصوصی وصف رہا، حمیت حق سے سرشار تھے، اکوڑہ خشک اور اس کے گرد و نواح سے کئی غیر شرعی امور اور بدعات کا قلع قمع فرمایا۔ میرے جد امجد الحاج مولانا سعید گل مرحوم بھی ان مساعی میں ان کے ساتھ تھے۔ علمی تبحر اور تحقیق کا اندازہ ان کے کئی تصانیف سے ہو سکتا ہے جنکی نئے انداز میں ترتیب و ترمیم اور اشاعت کی ضرورت ہے۔ عرصہ سے خیال تھا کہ مولانا مرحوم کے احوال و سوانح اور علوم پر کوئی توجہ دے پیری خواہش پر مولانا مرحوم کے حقیقہ سید رفاقت علی شاہ صاحب نے مرحوم کی سوانح پر یہ مضمون قلمبند کیا جو اس سلسلہ کا بالکل ابتدائی کام ہے۔ آگے اللہ تعالیٰ کسی کو توفیق دے کہ مزید تحقیق و تنقیح سے مولانا کے افکار و سوانح پر کام کر سکے۔

مضمون کے بعد احقر نے حضرت مولانا رشید احمد گنگوہی اور دیگر اکابر کے تحریر کردہ مولانا مرحوم کے بارہ میں تاثرات و سنہات جو اصل شکل میں ناپیر کے پاس محفوظ ہیں شامل کئے ہیں۔

(سبیح الحق)

آپ کا اسم گرامی سید محمد عبد النور اور والد ماجد علامہ سید محمد آیت اللہ تھے۔ آپ ترمذی سادات سے تعلق رکھتے تھے۔ موضع سخزہ نوخارہ ریاست سیات میں پیدا ہوئے۔ بچپن ہی میں والدہ کا انتقال ہو گیا۔ اور کوئی بہن بھائی نہ تھا اس لئے آپ کے والد نے آپ کی پرورش کی خاطر دوسری شادی کر لی لیکن سوتیلی ماں نے پسلسو کی انتہا کر دی جسکی وجہ سے آپ کے والد نہایت دل برداشتہ ہو گئے۔ اور آپ کو پانچ سال

کی عمر میں گھر سے نکال کر موضع پھانہ (موجودہ ضلع سوات) کے ایک قبچر اور صاحب نظر عالم حضرت مولانا عزیز اللہ صاحب کی خدمت میں بغرض حصول علم بھجوا دیا۔ آپ عرصہ چھ سال تک ان سے مروجہ علوم حاصل کرتے رہے۔ اسی دوران آپ نے قرآن کریم بھی حفظ کر لیا۔ مروجہ علوم کی تکمیل کے بعد استاد صاحب کی اجازت سے گیارہ سال کی عمر میں طلب علم کی خاطر سوتے ہند روانہ ہوئے۔ رہبر کامل کی تلاش میں صعوبات سفر کی پرواہ کئے بغیر اپنا سفر جاری رکھا۔ بہاولپور میں کچھ عرصہ قیام کیا اور مولانا محمد اسحق صاحب سے کچھ کتب پڑھیں، بعد ازاں آگہ آباد پہنچے، جہاں یکتائے روزگار مولانا محمد فاروق العباسی الحنفی سے ملاقات ہوئی۔ اور انہی کے سامنے زانو ادب تہہ کر کے حصول علم میں مشغول ہو گئے۔ چونکہ نظریہ تکمیل علم تھا۔ لہذا جو کچھ ممکن ہو سکا ان سے اخذ کر لیا۔ لیکن کام ابھی تک نامکمل تھا۔

وہاں سے آپ اُن ایام میں دہلی پہنچے جس وقت مولانا محمد قاسم صاحب نانوتوی اور حضرت مولانا رشید احمد صاحب گنگوہی جناب مولوی کریم بخش صاحب پنجابی کی خدمت میں پڑھایا کرتے تھے۔ چونکہ آپ کو اپنی علمیت اور قابلیت پر فخر تھا۔ اس لئے آپ نے مولوی کریم بخش صاحب پنجابی سے دلیرانہ کہا کہ ہند میں کوئی عالم بھی نہیں جو میری علمی شانگی ختم کر سکے۔ اور مجھے کما حقہ مطمئن کر سکے۔ یہ واقعہ حضرت مولانا نے کئی بار خود دہرایا۔ سرحد کے باشندے جو کہ آج بھی ہندوستان میں ولایتی کے نام سے پکارے جاتے ہیں۔ وہ کوہستانی پٹھان جو کہ نہ اردو سمجھ سکتا تھا نہ بول سکتا تھا۔ اپنے سابقہ عربی اور فارسی کے علم کے بل بوتے پر اتر آیا۔ جناب مولوی پنجابی نے مولانا رشید احمد گنگوہی کو اس ولایتی شاگرد کیلئے منتخب فرمایا۔ آپ نے کہا کہ اگر اس ولایتی زوار و اقلیم علم کی تسلی نہ کر اسکے تو ناک کٹوا دوں گا۔

حضرت گنگوہی کا فیہ کی کتاب اٹھا کر نئے شاگرد کو پڑھانے لگے۔ چونکہ کافیہ تو آپ نے پھانہ (سوات) ہی میں حفظ کیا تھا۔ اس کی تشریحات حضرت گنگوہی کی زبان مبارک سے سنیں تو آپ حضرت گنگوہی کے گردیدہ ہو گئے۔ یہ وہ زمانہ تھا کہ ابھی دارالعلوم دیوبند کو چند ہی سال ہوئے تھے۔ یہ واقعہ مصنف "تذکرۃ الرشید" نے لکھا ہے۔ لیکن اتنی تحقیق نہ فرمائی کہ آخر اس ولایتی عالم اور مجاہد کا نام بھی تحریر فرماتے۔ ہندوستانی اہل قلم حضرات نے جہاں تاریخ کی نقاب کشائی کی ہے وہاں صوبہ سرحد کے مشائخ و علماء کی خدمات کو یکسر نظر انداز کر دیا ہے۔ جو کہ تاریخ کے ساتھ ظلم اور نا انصافی کے مترادف ہے۔

اب ہند میں آپ کیلئے سب سے بڑا مسئلہ اردو زبان کا تھا۔ لہذا اس کام کا ذمہ بھی حضرت گنگوہی نے لیا۔ اور آپ کو فارغ اوقات میں علوم مروجہ کے علاوہ اردو زبان بھی سکھانے لگے۔ آپ نے دو ماہ کی قلیل مدت میں نہایت روانی سے اردو بولنی اور پڑھنی شروع کر دی۔ آپ حضرت گنگوہی کے

ساتھ گنگوہ شریف چلے گئے اور وہیں ان کے حجرہ میں قیام پذیر ہو گئے اور ان کے علمی اور روحانی فیوضات و کمالات سے مستفید ہوتے رہے۔ حصول علم کے دوران آپ ہر وقت حضرت کے قریب رہے۔ اور زمانہ طالب علمی ہی میں آپ دیگر حق قدر علماء و صلحاء اور بزرگان دین مثلاً جناب مولانا مملوک علی صاحب، جناب مولانا محمد یعقوب صاحب اور مولانا محمد قاسم صاحب نانوتوی اور مولانا حاجی امداد اللہ صاحب ہاجر کی سے بھی روحانی اور علمی طور پر فیضیاب ہوتے رہے۔ اور انہی ہستیوں کے ساتھ شانہ بشانہ انگریز سامراج کے خلاف جہاد میں بدمر سپکا رہے۔ اور اسلام کی خاطر سرفروشانہ خدمات انجام دیتے رہے۔ بارہ سال تک دہلی اور گنگوہ میں حصول علم کے بعد پیر و مرشد حضرت گنگوہی کے حکم پر دیوبند تشریف لے گئے اور کئی سال تک برائے نام مشاہیرہ پر درس و تدریس کے فرائض سے عہدہ برآ ہوتے رہے۔ اس کے بعد حضرت کی اجازت سے مزید تحقیق و تدقیق کیلئے عازم حرمین شریفین ہوئے وہاں پر تحقیق و تدقیق کے ساتھ ساتھ درس و تدریس بھی فرماتے رہے۔

ہر سال جب قافلہ ہند دیاہ حرم شریف پہنچتا تو آپ پیر و مرشد کے حکم کے منتظر رہتے۔ بارہویں سال ریاضت و مجاہدہ کا وقت ختم ہوا۔ اور ۱۲۹۲ھ میں جب ہند سے یادگار تاریخی قافلہ سرزمین حجاز پہنچا تو مکہ میں شاہ عبدالغنی صاحب اور پیر و مرشد حضرت گنگوہی کی اجازت حدیث و سفارش سے حاجی امداد اللہ صاحب ہاجر کی سے شرف بیعت حاصل کیا۔

اس قافلہ حجاز میں منتخب روزگار علماء و صلحاء حضرت نانوتوی، پیر و مرشد حضرت گنگوہی، مولانا رفیع الدین صاحب، مولانا محمد یعقوب صاحب، شیخ الہند مولانا محمود الحسن صاحب، حکیم صنیاء الدین صاحب مولانا محمد مظہر صاحب جیسی ہستیاں شامل تھیں اور پھر دوسرے سال ۱۲۹۵ھ کو آپ بھی اسی قافلہ کے ہمراہ ہندوستان تشریف لے آئے ۱۲۹۶ھ میں آپ حضرات کے حکم پر بحیثیت قاضی بھوپال مقرر کئے گئے کچھ عرصہ بعد آپ واپس درس و تدریس کیلئے دیوبند بلوائے گئے۔ اس کے بعد آپ کو سہرام (صوبہ بہار) کے ایک دینی مدرسہ میں درس و تدریس اور اشاعت و تبلیغ دین کیلئے میر معظّم حسین خان صاحب خاستہ آبادی اور نواب حسن اللہ خان صاحب کی سفارش پر بلوایا گیا۔ ازاں بعد کلکتہ تشریف لے گئے اور محلہ سیٹھ پرکشن لال کی ایک مسجد میں دینی مدرسہ جاری کیا۔ آپ کے زہد و تقویٰ اور علم و فضل سے لاکھوں عوام مستفیض ہوئے۔ آپ فرمایا کرتے تھے کہ کلکتہ میں دو دو لاکھ عوام کے مجمع سے خطاب کرتا ہوں۔ تو مجھ میں غرور پیدا ہو جاتا ہے۔ لیکن جب اکوڑہ خشک پہنچتا ہوں تو یہاں کے عوام کی سرد مہری اور برے سلوک کی وجہ سے ذہن غرور سے پاک ہو جاتا ہے۔ شاید اسی وجہ سے حضرت گنگوہی نے اکوڑہ میں

مستقل قیام کی اجازت کا حکم دیا تھا کہ یہاں رہ کر بہتر تزکیہ نفس ہو جاتا ہے۔ پھر حکم ملا کہ سورت بھٹی جا کر یوسف اعظم غلام حسین صاحب مہین کے پاس قیام کریں۔ وہاں بوہرہ جماعت کا ایک فرقہ دین میں فتنہ پیدا کرنے کی کوشش کر رہا ہے۔ وہاں جا کر فلمی اور نسائی جہاد شروع کریں۔ بھٹی میں مہین سیتھوں کی مالی امداد سے ایک مدرسہ کی بنیاد ڈالی اور درس و تدریس کے ساتھ ساتھ وعظ و نصیحت کا سلسلہ شروع کیا۔ مدرسہ کے جملہ امور درست کرنے اور بدعات کے خلاف جنگ جیتنے کے بعد ایک بار پھر دہلی جانے کا حکم ملا۔ دہلی میں دین کے پروانوں کے ایک گروہ نے جس میں حاجی اللہ بخش محمد جان صاحب، حاجی جیون بخش صاحب، الحاج عبدالرحمن صاحب، حافظ محمد ادریس صاحب، محمد الیاس صاحب اور محمد یوسف صاحب نے ہاتھوں ہاتھ لیا۔ اسی جماعت نے آپ کے قیام و طعام کا بندوبست کیا۔

متذکرہ بالا اصحاب جن کا اوپر ذکر کیا جا چکا ہے، ان میں سے اکثر و بیشتر اہل حدیث حضرات تھے اور جناب گنگوہی کے خاص معتقد اور مرید تھے۔ آپ کو حضرت جہاں جہاں بھجاتے رہے اپنے خاص عقیدتمندوں کے پاس بھجاتے، اور اس طرح آپ بدعات اور رسومات کے خلاف جہاد کرتے رہے کچھ ہی عرصہ بعد آپ نے وطن واپس جانے کا ارادہ کیا۔ اور دہلی سے وطن روانہ ہوئے، راستہ میں مختلف مقامات پر قیام کرتے، اور پھر اگلی منزل کی طرف روانہ ہو جاتے۔ یہاں تک کہ اکوڑہ خشک پہنچ گئے۔ اور رات مسجد تیلیاں بالقاب سفید مسجد میں قیام کیا۔ نماز عشاء کے بعد لوگوں کو وعظ و نصیحت کی۔ اگلی صبح پھر نماز کے بعد تقریر فرمائی، لوگوں پر کچھ اثر ہوا، اور یہ خبر یورپے گاؤں میں جنگل کی آگ کی طرح پھیل گئی کہ ایک عالم تشریف لایا ہے اور ہر نماز کے بعد وعظ و نصیحت کرتا ہے، اُسے سننے کیلئے گاؤں کے لوگ جو حق درجوں آنے لگے۔

سفید سجد کے متولی شیخ عبدالقادر صاحب تھے (جو حاجی محمد یوسف صاحب رکن دارالعلوم حقانیہ کے والد تھے) جو خود بھی اچھے عالم تھے۔ آپ کے پاس اپنے خاندان کے بزرگوں سمیت آئے، آپ کی باتیں سنیں تو آپ کے گردیدہ ہو گئے۔ آپ کے سسر جناب شیخ امیر باباجی صاحب نے آپ کو اپنا ذاتی مکان رہائش کیلئے مفت دے دیا۔ شیخ خاندان کے دیگر مقتدر و معزز حضرات نے آپ کی کماحقہ قدر کی بعض نے کاشت کیلئے مفت اراضیات دے دیں اور آپ سے یہاں مستقل رہائش اختیار کرنے کی اپیل کی۔ اہل ایمان اور اہل علم نیز علم کے قدر دانوں نے آپ کے گرد ایک عظیم حلقہ بنا لیا، چونکہ آپ کا مشن عوام کو بدعات اور رسومات کے خلاف صفا آرا کرنا تھا اس لئے یہ نہایت ضروری تھا کہ وہ جاہل اور بے علم مولوی یا پیش ائمہ جو کسی نہ کسی طریقہ سے سادہ لوح عوام کو یا تو ٹوٹ رہے تھے یا ان پر کسی طریقہ سے اپنی بالادستی

قائم رکھنا چاہتے تھے، یا وہ جھوٹے اور غلط پیر جن کے مفادات کو نقصان پہنچنے کا یقین ہو گیا تھا، آپ کے خلاف ہو گئے اور آپ کے ساتھ مناظروں پر اتر آئے، نیز آپ کے خلاف عوام کو بھڑکانے لگے۔ صوبہ سرحد میں علماء کی کمی تو نہ تھی، لیکن یہ بات ضرور تھی کہ وہ صرف منطقی علماء تھے اور حدیث سے یا تو واقف نہ تھے اور اگر تھے تو چونکہ حدیث سے ان کے ذاتی مفادات کو نقصان پہنچتا تھا۔ اس لئے اُسے پس پشت ڈال دیا تھا۔ آپ نے یہاں بھی اسی جہاد کا سلسلہ شروع کیا جو کہ حضرت گنگوہیؒ اور ان کے مقتدا و پیشواؤں کا مشن تھا۔ صوبہ سرحد میں سب سے پہلے باقاعدہ درس حدیث کا آپ نے اسی مسجد میں اہتمام کیا اگر مبالغہ سے کام نہ لیا جائے تو کہنا درست ہو گا کہ آپ صوبہ سرحد میں اولین خدام حدیث میں سے تھے۔ آپ کو اکوڑہ سے نکالنے آپ کو طرح طرح کی تکالیف پہنچانے میں کوئی کسر نہ اٹھا رکھی گئی۔ اکوڑہ خشک کی گلیوں اور بازاروں میں لوگ آپ کو پتھروں سے مارتے، آپ کا مذاق اڑاتے، لیکن آپ نے اپنا مشن نہ چھوڑا۔ آپ کہا کرتے تھے کہ آج لوگ حدیث سن کر مجھے پتھروں سے مارتے ہیں لیکن ایسا وقت ضرور آئے گا کہ سرزمین اکوڑہ کا ایک جاہل بھی ایک شیخ الحدیث کی طرح کئی معتبر احادیث کا حافظ ہو گا۔ آپ دعا فرمایا کرتے تھے کہ رب العزت اکوڑہ خشک کی سرزمین کو مرکز حفظ اسلام بنائے۔

آپ نے یہاں پیر پستی کے خلاف اور بدعات و رسوماتِ بد کے خلاف سلسلہ جہاد شروع کیا۔ یہاں پر قصنا عمری اور اشارہ پرکٹی مناظرے ہوئے۔ آپ نے دین حق کی اشاعت و تبلیغ کیلئے ہر خطرہ کی کوئی پروا نہیں کی۔ آپ کے زہد و تقویٰ اور علمی تبحر سے عقل سلیم رکھنے والے حضرات بہت متاثر ہوئے۔ اور آپ کے معتقد بن گئے۔ اکوڑہ خشک کے معزز خاندان سادات کے بزرگ جناب سید امیر شاہ صاحب عرف بابی نے اپنی بیٹی سیدہ روشن بی بی آپ کے عقد میں دے دی جو نہایت پارسا اور پابند صوم و صلوة خاتون تھیں اور دینی کتب اور قرآن کریم ناظرہ جناب الحاج سید مہربان علی شاہ صاحب بخاری کی والدہ ماجدہ سے پڑھ چکی تھیں جو کہ زہد و تقویٰ اور پارسائی کیلئے اپنی مثال آپ تھیں۔ آپ کی خصوصی شیخ امیر باباجی صاحب ہی کے عنایت کردہ مکان میں ہوئی۔ یہ شرف بھی اکوڑہ خشک کے شیخ خاندان کو حاصل ہوا کہ انہوں نے یکتائے روزگار علامہ کیلئے سب کچھ وقف کر دیا۔

مستقل سکونت اختیار کرتے ہی علاقہ بھر کے علماء و فضلاء آپ سے فیض حاصل کرنے کے لئے اکوڑہ پہنچنے شروع ہو گئے، ان میں سے کچھ تو آپ کے معتقد بن گئے۔ اور کچھ آپ کے خلاف ہو گئے۔ چند سال قیام کے بعد آپ کی خدمات کی ضرورت پڑی۔ تو آپ بچوں کو چھوڑ کر گورپال راول واقع ناگپور بلائے گئے وہاں مسجد حسام الدین میں قیام کیا۔ اور شرک و بدعات کے اس مرکز میں جہاد کا آغاز کیا۔ وہاں کچھ

عرصہ قیام کے بعد واپس اکوڑہ خشک تشریف لے آئے، اور محلہ جہاں دخیاطان میں اپنے سر کے عنایت کردہ مکان میں مستقل طور پر رہائش پذیر ہو گئے۔ اور مزار شریف انوالدین سلجوتی صاحب المعروف بہ انوالدین صاحب کے ساتھ ملحقہ مسجد میں باقاعدہ مدرسہ کی بنیاد ڈالی اور دس قرآن و حدیث کا آغاز کیا۔ آپ کے پاس افغانستان، روس، ترکستان اور وسط ایشیا کے دور دراز ممالک سے طلبہ حصول علم کیلئے آنے لگے، آپ کی علمی شہرت سن کر اس وقت کے علماء صلحاء اور خوانین حضرات بھی آپ سے بہرہ ور ہونے کیلئے تشریف لائے۔ آپ نے سوات صاحب اول، پیر صاحب ناکلی شریف، پڑے ملا صاحب، سوٹا باباجی صاحب، کوٹھے ملا صاحب اکوڑہ خشک کے قاضی انوالدین صاحب کے بعد مرحوم کے ساتھ بھی مختلف مسائل پر مناظرے اور مباحثے کئے اور بعض مقامات پر مناظروں اور مباحثوں کیلئے اپنے ہی شاگردوں کو بھجوایا جو کہ کامیاب و کامران رہے۔ اور ان میں سے اکثر و بیشتر آپ کی علمیت کے معترف ہو گئے۔ اور بعض اصحاب و حضرات کی آپس میں مخالفت شروع ہو گئی، جو بعد میں ایک دوسرے پر دہائی وغیرہ کے فتوے لگانے لگے۔

جناب مولانا سید حبیب شاہ صاحب بخاری نے اپنی سوانح حیات میں تحریر کیا ہے کہ امام فقہ حضرت علامہ سحر وی صاحب نے جس طرح دین کی خدمت صوبہ سرحد اور پنجاب میں کی ہے، شاید کہ کوئی کر سکا ہو کیونکہ اس دور میں پیر پرستی اور بدعات کا زور تھا اور مسلمانوں میں نئے نئے بدعتی فرقے پیدا ہو رہے تھے۔ لیکن آپ نے تنہا اس جہاد کا بیڑا اپنے کانڈھوں پر اٹھایا جو کہ بعد میں ایک عظیم قافلہ بن گیا۔ سرزمین اکوڑہ خشک پر جب حاجی صاحب ترنگر نے قدم رکھا۔ تو سیدھے آپ کے پاس ملاقات کے لئے تشریف لائے، اس وقت حضرت علامہ شیخ الیث جناب مولانا عبدالحق صاحب بانی دارالعلوم حقانیہ اکوڑہ خشک کم سن تھے، آپ کے والد ماجد علامہ مولانا معروف گل صاحب آپ کے مکان پر انہیں بغرض دعا اپنے ساتھ لے آئے اور آپ کیلئے خلوص دل سے دونوں عظیم المرتبت ہستیوں نے دعا فرمائی۔ اور انہی کی دعاؤں کے طفیل رب العزت نے آپ کو علم و فضل کے کمالات سے نوازا ہے اور آپ کی وہ دعا قبول ہو گئی، آج سرزمین اکوڑہ خشک دنیا میں ایک بڑا مرکز دین اسلام ہے اور یہاں سے لاکھوں تشنگان علم میراب ہوتے۔

یہ بات یقینی ہے کہ تاریخ اپنے آپ کو دہراتی ہے۔ ایک زمانہ ہوا ہے کہ یہاں ایک چشمہ علم جاری کیا گیا تھا۔ اس سے لاکھوں عوام مستفیض ہوئے۔ پھر کچھ عرصہ بعد کچھ نہ کچھ سلسلہ جاری رہا۔ دارالعلوم حقانیہ کے آغاز سے یہی سلسلہ پھر سے زور و شور سے شروع ہو گیا اور انشاء اللہ تا قیامت جاری

رہے گا۔ انگریزوں کے خلاف علم بغاوت بلند کرنے پر کئی بار آپ جلی بھجوائے گئے۔ اور کئی بار آپ کو پابند مسکن کیا گیا۔ کئی مرتبہ آپ کو پابند ضمانت کیا گیا جب ہند میں انگریز مخالف تحریکات چل رہی تھیں تو سب سے پہلے دارالحدیث کا نعرہ آپ نے لگایا جسکی وجہ سے آپ کو تحصیل بدر کر دیا گیا۔ آپ نے اماز و گڑھی ہجرت فرمائی۔ اور وہاں مدرسہ شروع کیا۔ نیز مکان کیلئے زمین بھی خریدی لیکن مقدمہ جیتنے کے بعد واپس اکوڑہ خشک تشریف لے آئے اور سلسلہ درس و تدریس شروع کیا۔ اکوڑہ خشک میں قاضی انوار الدین صاحب قاضی شہر کے والد ماجد مرحوم، قاضی امین الحق صاحب مرحوم، مولانا شفیع اللہ صاحب مرحوم خیاط، مولانا امیر الدین صاحب قریشی مرحوم، خان بہادر محمد زمان خان خشک صاحب مرحوم، شیخ عبدالمنان صاحب مرحوم، شیخ امیر بابا صاحب مرحوم، شیخ عبدالقادر صاحب مرحوم والد ماجد شیخ حاجی محمد یوسف صاحب خادم خاص دارالعلوم حقانیہ اکوڑہ خشک۔ خان محمد حسین خان صاحب سب سے پہلے شاگرد تھے۔ بعد میں بابو امجد علی صاحب ہیڈ کلرک گورنمنٹ ہسپتال نوشہرہ صدر (موجودہ سی۔ ایم۔ ایچ نوشہرہ) جناب سیٹھ محمد سعید صاحب لال کرتی نوشہرہ صدر۔ محمد انور خان صاحب درانی نوشہرہ کلاں۔ مولانا غلام خان صاحب آف جہانگیرہ پارسید عشرت علی شاہ صاحب بخاری۔ جناب مولانا عبدالرحمن صاحب قندھاری (بقید حیات) جو کہ اس وقت بھارت کے کسی دینی مدرسہ میں بحیثیت شیخ الحدیث کام کر رہے ہیں۔ جناب مولانا شاہ زمان صاحب کابلی۔ جناب مولانا سید سعادت شاہ صاحب کاکاخیل (بقید حیات) آپ کے شاگرد رہے۔

بعض مسلمان افسران بھی تعطیل کے دن آپ کی خدمت میں حاضر ہو کر کچھ نہ کچھ مسائل سیکھ جاتے اور بعض مقدمات کے فیصلوں کیلئے آپ کی خدمت میں شرعی مسائل اور فیصلوں کی تفسیح کیلئے تشریف لایا کرتے تھے۔ ان میں سابق تحصیلدار نوشہرہ جناب خان بہادر محمد علی قلی خان صاحب۔ جناب شہسوار خان صاحب کوہاٹی، اسسٹنٹ کمشنر نوشہرہ۔ جناب محمد ظریف خان صاحب پشاور، کمشنر اور نواب محمد اکبر خان صاحب ہوتی۔ اکبر دارالعلوم مردان قابل ذکر ہیں۔

۱۹۱۹ء میں آپ پر فالج کا حملہ ہوا، تین سال تک آپ صاحب فراش رہے صحت یاب ہونے کے فوراً بعد آپ کا بڑا بیٹا جو کہ کم سنی میں علوم و فنون میں کمال حاصل کر چکا تھا، فوت ہو گیا۔ اسکی جدائی کے صدرمہ کے بعد آپ نے خلوت نشینی اختیار کر لی۔ اور ۹ اکتوبر ۱۹۲۲ء میں کسی کے ہاں فاتحہ پڑھنے گئے وہاں تھوڑی دیر بیٹھنے کے بعد اپنے شاگردوں سے کہا کہ ڈیوڑھی میں وہ چوترا جہاں بیٹھ کر درس حدیث و قرآن دیا کرتے تھے، اُسے صاف کر کے وہاں درمی پر تکیے لگا دو۔ تھوڑی دیر بعد کچھ خاص مہمان آ رہے ہیں، میں بھی آ رہا ہوں۔ شاگرد بہت حیران ہوئے، لیکن حکم کی تعمیل کرنے کیلئے خاموشی

سے روانہ ہو گئے اور تکمیل حکم کر بیٹھے۔ تھوڑی دیر بعد آپ بھی تشریف لے آئے۔ عصر کی نماز ہو چکی تھی اتنے میں آپ چوبترے پر بیٹھے ہی تھے کہ اچانک ڈیوڑھی کے دروازے پر نظر پڑتے ہی آپ کھڑے ہو گئے۔ ہوا میں کسی کے ساتھ مصافحہ کیا۔ اور سلام کا جواب دیا۔ اس کے بعد بیٹھنے کو کہا۔ اور پھر پوچھا کیا آپ میری چیزے آئے ہیں۔ پھر دونوں ہاتھ آگے بڑھاتے جیسے کوئی چیزے رہے ہوں۔ اس کے بعد ہاتھ واپس ہوا میں بڑھاتے ہوئے کہا کہ یہ میری چیز نہیں اسے واپس لے جاؤ۔ اور میری چیزے آؤ۔ تھوڑی دیر بعد یہی عمل پھر دہرایا۔

ایسی باتیں کرتے ہوئے جب بڑے بیٹے سید عبداللہ شاہ صاحب نے انہیں دیکھا تو بے اختیار آپ کی گود میں گر پڑے۔ لیکن آپ نے یہ کہتے ہوئے انہیں گود سے اٹھالیا کہ ایسا نہ کریں آپ کے جسم اور کپڑوں پر روغن نگ جائیگا۔ اس کے بعد مہمانوں کو رخصت کیا اور خود شام کی نماز کیلئے مسجد تشریف لے گئے۔ اور حسب معمول مغرب اور عشاء کی نماز پڑھنے کے بعد گھر واپس لوٹے۔ آپ زندگی بھر زمین پر سوتے رہے۔ گھر میں کتب خانہ کی کوٹھڑی میں سویا کرتے تھے۔ لیکن اس رات خلاف عادت آپ مکان کے بڑے کمرے میں چار پائی پر سو گئے اور صبح صادق سے پہلے اپنی بیوی کو جگایا اور اُسے صرف اتنا کہا کہ آپ کو اور بچوں کو خدا کے سپرد کر دیا ہے۔ خدا آپ کا اور بچوں کا حافظ اور نگہبان ہو۔ اس کے بعد کلمہ شہادت پڑھ کر چار پائی پر لیٹ گئے۔ جب بیوی چار پائی تک پہنچی تو آپ داعی اہل کو لبیک کہہ چکے تھے۔

آپ کی وفات پر پورے گاؤں میں کہرام مچ گیا تھا۔ اور شیخ غلام ربانی صاحب عرف چاچا ربانی نے اس ماتم اور سوگ میں اس طرح کردار ادا کیا کہ مسلمان تو درکنار ہندوؤں اور سکھوں کو بھی اس ماتم میں شرکت کیلئے تین دن تک پورا بازار بند رکھنے پر مجبور کیا۔ پورے شہر میں تین دن تک بازار دکانیں اور سب کار و بار بند رہا جس خاندان کے بزرگوں نے آپ کا ساتھ دیا اسی خاندان کے باقیات صالحات نے موت کے بعد بھی انہیں کسی دوسرے قبرستان دفن کرنے نہ دیا، بلکہ اپنے ہی بزرگوں کے ساتھ انہیں بھی دفن کیا نیز آپ کی اولاد کیلئے قبرستان کی زمین وقف کر دی۔ اس طرح ایک جید عالم اور صاحب مرتبہ بزرگ کی زندگی کی شمع گل ہو گئی۔

آپ کے پاس ایک عظیم کتب خانہ تھا جس میں ناپید قلمی نسخے تھے، اور ایسی کتب تھیں جو کہ آج بھی بہت مشکل سے ملتی ہیں۔ بعد میں وہ کتب خانہ نواب آف ہوتی جناب محمد اکبر خان صاحب نے کچھ خرید لیا جس میں ان کے ہاتھ کا تحریر کردہ شرح ترمذی تشریف قلمی بھی وہ لے گئے اور آج تک ان کے کتب خانہ

میں موجود ہے۔ اور اسی طرح ایک اور قلمی نسخہ ترمذی شریف کی شرح کا جناب مولانا محمد ایوب صاحب بنوری کے دارالعلوم کے کتب خانہ یا ان کے ذاتی کتب خانہ واقع دارالعلوم سرحد بھانہ باڑی میں موجود ہے۔ کچھ مطبوعہ اور غیر مطبوعہ نسخے اب بھی موجود ہیں جن میں رسالہ فیض مقالہ۔ رسالہ قضا عمری۔ رسالہ تسنین الاشارة۔ رسالہ فضائل العلم والعلما۔ رسالۃ الجہاد والہجرت۔ رسالہ نحویہ بہ تحقیق امر۔ رسالۃ الجمعہ والجماعت۔ تفسیر تیرنی بجواب قادیانی۔ شرح تصدیقہ برودہ (جو کہ حضرت شیخ الحدیث صاحب کے ذاتی کتب خانہ میں ہے) شرح ترمذی شریف قلمی و نسخہ مطبوعہ متفرقہ پریس دہلی جن کا ذکر اوپر ہو چکا ہے۔ النظر الغائر فی کشف الدائر۔ رسالۃ القبور عن بوالق الدھور۔ رسالہ تجوید صالین ظالین۔ رسالۃ خلعة المصلین۔ القول الجدید فی اثبات التقلید۔ اور کئی نادر ذاتی قلمی نسخے جو کہ انقلاب زمانہ کی نذر ہو گئے۔

ضمیمہ۔ از جمیع الحق۔

حضرت مولانا مرحوم کو اکابر اساتذہ کی خصوصی شفقت حاصل تھی اور بعض اکابر نے اپنے دست مبارک سے انہیں سند لکھ کر عطا فرمائی۔ الحمد للہ کہ یہ تحریرات اور متبرک نوادرات دست برد زمانہ سے بچ گئے اور احقر کے پاس موجود ہیں۔ پہلی تحریر حضرت اقدس مولانا رشید احمد گنگوہی کی ہے جس پر حضرت نے ۶ رمضان ۱۳۱۰ ہجری کی تاریخ ثبت فرمائی یہ سب بڑے پوسٹ کارڈ کی ۱۹ سطروں پر مشتمل ہے۔

سند اجازت از دست مبارک حضرت مولانا رشید احمد گنگوہی

بسم اللہ الرحمن الرحیم

الحمد لله رب العالمين والصلوة والسلام
 علي خلقه محمد سيد الانبياء والمرسلين
 وآله واصحابه واتباعه اجمعين - اني يوم الدين
 اما بعد فيقول المفتقر الى رحمة ربه الصمد الفقير
 المدعو برشيد احمد الانصاري نسباً والجنهوي
 موطناً تجاؤز الله تعالى عن ذلله ومعائبه و
 رضی عنه وعن مشائخه ان المولوی الوقور ذالفضل
 الموفور محمد عبدالنور قد قرء علی واستمع عندي
 الامهات الست المشهوره عند المحدثين المحتويه
 على الصحاح والحسان من احاديث الرسول السيد
 الامين الصميمين للشيخين والجامع للترمذی

بلاصہ مضمون رحمہ وصلوٰۃ کے بعد اپنے رب کی رحمت
 کا محتاج فقیر رشید احمد کہتا ہے کہ ذمی وقار اور فضیلت
 مآب مولانا محمد عبدالنور نے مجھ سے صحاح ستہ احادیث
 پڑھیں، اور سنیں آگے صحاح ستہ اور ان کے مؤلفین
 کے نام ہیں۔ اب چونکہ یہ اس کے اہل میں تو میں انہیں
 ان تمام کتابوں اور احادیث کی اجازت دیتا ہوں کہ مجھ سے
 انہیں روایت کریں اور میں اللہ تعالیٰ سے ان کے لئے
 اور اپنے لئے دعا کرتا ہوں کہ مرضیات کی توفیق عطا فرمائے
 اور ہمارے آخرت دنیا سے بہتر فرمادے۔ ولا حول ولا قوۃ الا
 بالصلوٰۃ والسلام الخ

یہ تحریر میں نے ۶ رمضان ۱۳۱۰ ہجری کو لکھی اور الخ

بسم الله الرحمن الرحيم

الحمد لله رب العالمين والصلاة والسلام على
 خير خلقه محمد سيد الانبياء والمرسلين والحمد لله
 والثناء له اليوم الدين الى ما بعد بقول العتق
 الى الله الوكيل الفقير الفقير محمد احمد الحسن
 والنجوى مؤمن تجاوره من ذنبه وسائبه ورفيقه
 وعن شدة ان المولى الوفاء الفضل الموفى محمد
 قد فرغ على واستمع منى الامارات المستعمرة
 من المومنين المحتومين على العها والحمد من افاض
 الرسول السيد الامين الصميم للشيخ والراي للمعروف
 والسنن لاولى داود والسنن لسالي والسنن لسالي
 في السنن النبوية ما حجت القرون في اسم جميع الصغرى
 انما من برقا تم ومعنا جميع يومنا فاننا احقر
 من لانه اهل نورك عبد في دكسال ابراهم ان نورك
 لما حبت دبرها وبعي جعل آخرها ان الاول في دار
 قماره بل علم الحس والنم والحسوة واستمسك بيد سيد الكو
 وروى في رواية باسما في حق القوم في كل واحد من
 فبسم الله في ثباته من نور النبوة في كتابه في
 والشمس والنجية في داره نور سيد محمد

عسك تحيد - مولانا شمس محمد گنگوہی

والسنن لابی داود والسنن لابی داود والسنن للنسائی والسنن
 لابن ماجه القزويني رضى الله عنهم اجمعين وافاض
 عليت من بركاتهم وجمعنا معهم يوم الدين - فانا
 اجيزك ان يرويهما عنى لانه اهل لذلك عندي
 واسأل الله لي وله ان يوفقنا لما يحب ويرضى
 يجعل آخرتنا خيرا من الاولى ولا حول ولا قوة الا بالله
 العلى العظيم والصلاة والسلام على سيدنا محمد نبينا
 الكريم وآله واصحابه واتباعه ناصرى طريقه القويم
 حررتہ السادس من شهر رمضان سنة الف وثلثمائة
 وعشرون من الهجرة على صاحبها الوفاء صلوة ۱۳۱۰
 والتسليمات والتحية حرة المدعو بشيد احمد

حضرت گنگوہی کا اپنے اس تمیذ رشید سے جو تعلق خاطر تھا وہ صرف اس تحریری سند سے ظاہر نہیں ہو سکتا۔ بلکہ اس کا ثبوت مولانا مرحوم کے کئی مطبوعہ وغیر مطبوعہ تصانیف پر تقریظ کی شکل میں بھی ہو رہا ہے۔ مولانا نے اشارہ کے سنتیت کے بارہ میں ایک بڑا عالمانہ اور مدلل رسالہ "عین البشارة فی تسنين الاشارة در باب البطلان" کے نام سے تحریر فرمایا ہے۔ اس کے اخیر میں مستاحب علم وفضل کے نظم و نثر میں زور دار تقریظیں ہیں۔ اس رسالہ کی تمہیدی حصہ میں مولانا نے تشوید والیعت رسالہ کے ضمن میں اکوڑہ خٹک کا ذکر جس انداز میں فرمایا ہے اس سے اس دور میں بھی اس لسانی کے علم و فضل کے لحاظ سے اہمیت ظاہر ہوتی ہے۔ فرماتے ہیں:-

وتشويد هاني قويتى اللتى هي مركز حقا
 الاسلام ومراقدا كابر الصوفيه الكرام سببا
 السادات العظام انا والله مضا جمعهم ومع
 الناس ببركاتهم انى يوم التناد

اس رسالہ کی تشوید میرے گاؤں ڈاکوڑہ میں ہوئی ہے جو
 حنقاہ اسلام کام کونڈ اور اکابر صوفیاء کرام کی آخری
 خواب گاہ ہے۔ بالخصوص سادات عظام کی اللہ کی قبروں
 کو روشن کرنے اور دنیا کو ان کی برکات سے قیامت تک بہرہ ور کرنا

نه كتاب كى تاويل پر لکھا ہے کہ سنت سنیہ اور مذہب حنیفہ کے اظہار کے لئے یہ رسالہ مزیل الشبہات فی تبطل الاشارات نامی کتاب کے رد میں لکھا گیا ہے۔ مطبع گویال راز ناگپور ہے۔ اور سن طباعت ۱۳۱۶ مطابق ۱۸۹۹ء ہے۔ ... صفحات ہیں ۹۷ صفحات پر موضوع سے بحث کرتے ہیں اس کے بعد تین چار صفحات تقریظیں ہیں۔ آخر میں القبول الجدی فی اثبات التحیید کے نام سے مولانا کا مختصر مقالہ بھی ہے۔ (سیرج)

بہر حال اس کتاب کے صفحہ ۹۶ پر حضرت گنگوہی کی تقریظ ان مختصر جامع الفاظ میں موجود ہے۔

بِسْمِ اللّٰهِ الرَّحْمٰنِ الرَّحِیْمِ - حَامِدًا وَمُصَلِّيًا مَا احْسَنَ مَا اَجَادَ فَقَدْ حَقَّقَ وَاتَّقَتْ مَا اَلَادَ وَمَا اَفَادَ
جِزَاهُ اللّٰهُ تَعَالٰی خَيْرَ الْجِزَاءِ حَيْثُ اَحْيٰی سُنَّةَ خَيْرِ الْاَخْلَاقِ وَافْضَلَ الْعِبَادِ صَلَّى اللّٰهُ تَعَالٰی عَلَيْهِ وَعَلٰی
آلِهِ وَاصْحَابِهِ وَاتَّبَاعِهِ اَجْمَعِينَ اِلٰی یَوْمِ التَّنَادِ - حرره العبد اللراحی رحمته وربه الصعد المدعو برشید احمد
تحریری سند مبارک حضرت شیخ الہند مولانا محمود حسن دیوبندی

اس کے بعد دوسری اہم سند حضرت شیخ الہند مولانا محمود حسن قدس سرہ العزیز کی ہے۔ جس میں حضرت
شیخ الہند قدس سرہ نے انہیں ان تمام کتابوں کا ذکر کیا ہے جو مولانا مرحوم نے شیخ الہند سے پڑھی ہیں۔ اس میں
دورہ حدیث کے موقوف علیہ کے علاوہ درس نظامی کی مختلف علوم و فنون کی اکثر اہم کتابیں لکھی گئی ہیں۔ سند مبارک
بڑے پوسٹ کارڈ سائز کے ۱۴ سطروں پر مشتمل ہے اور ۳ رمضان المبارک ۱۳۱۵ھ تحریر ہے۔ عبارت حسب ذیل ہے۔

بِسْمِ اللّٰهِ الرَّحْمٰنِ الرَّحِیْمِ

الحمد لله الذي لا شريك له ولا نظير
ولا دلي لنا غيره ولا نصير واصلي واسلم علي
رسوله البشير النذير وعلى آله واصحابه اساطين
الملة واركان الشريعة بلا نكير - افا بعد فان
اخفى في دين الله الغفوس (؟) الشكور المولوي
محمد عبد النور فقد قرء علي من كتب التفسير
الجلالين والبيضاوي ومن كتب علم الكلام مشروح
المواقف ومن كتب علم العروض المفتاح ومن كتب
علم البيان والمعاني المختصر والمطول للعلامة
التفتازاني وقد قرء جميع العلوم عندنا
من العلماء الكرام فاجيزه ان يدرس جميع
العلوم العقلية والنقلية فانه مع جودة
ذهنه بذل جهده في تحصيل العلوم كلها و
اوصيه كما اوصى نقيس بالتقوى في السر
والنجوى داد عواله (؟) والفلاح واخر دعواتنا

خطیہ مسنونہ اور حمد و صلوة کے بعد۔ ابا بعد میرے دینی بھائی

مولوی محمد عبد النور نے مجھ سے علم تفسیر میں جلالین و
بیضاوی علم الکلام میں شرح مواقف علم عروض میں
عروض المفتاح اور علم بیان و معانی میں مختصر المعانی اور
مطول للعلامة تفتازانی پڑھی۔ اسی طرح تمام علوم ہمارے
ہاں علماء کرام سے پڑھیں۔ پس میں انہیں تمام عقلی اور
نقلی علوم کے تدریس کی اجازت دیتا ہوں اس لئے کہ
انہوں نے اپنے ذہن رسا کے باوجود تمام علوم کی تحصیل
میں اپنی پوری جدوجہد خرچ کی۔ اور اپنے نفس کے ساتھ
ساتھ انہیں بھی وصیت کرتا ہے کہ خلوت و جلوت میں
اللہ سے ڈرتے رہیں اور ان کی صلاح و فلاح کی دعا
کرتا ہوں۔

ان الحمد لله رب العالمین - فقط

حرفہ محمد حسن مدرس اول مدرسہ دیوبند

مورخہ ۳ رمضان المبارک ۱۳۱۵ھ

تحریر میری سند حضرت مولانا محمد اسحاق الہ آبادی

بسم اللہ الرحمن الرحیم

البارع الاعز الموقور المولوی محمد عبد النور قد

قرع لدی من المنطقیات شرح المطالع وشرح

السلام للقاضی وحید اللہ ومن الامور العامة

من حاشیة السید الزاهد علی المواقف قدس

مآکفاه ومن الطبعات الصدرا والشمس البارزہ

ومن الاصول مسلم الثبوت والتلویح ومن الکتب الادبیہ

کتاب للمقامات الحریری والحامسہ والمتنبی وسبعة

المعلقہ وقصیدة البردة وایات سعادت ومن

الهیة شرح چغمنی ومن الهندسة تحریر

اقلیدس واللہ در ہذا الاعز الفاضل فقد جد

والتحصیل وایاد وبلغ ببذل جہدہ ودقہ تیزک

وجودة نحویتہ وصرفیتہ بکلفت قصده وایاد

الفقیہ الخاطی الناسی محمد فاروق الخنفی

العباسی - کتبه: الاحقر محمد اسحاق الہ آبادی خفی عنہ

تحریر میری سند حضرت مولانا محمد فاروق العباسی

محترم معزز فری وقار مولوی عبد النور نے مجھ سے علم
منطق میں شرح مطالع شرح مسلم للقاضی وحید اللہ امور
عامہ حاشیہ زاهد علی المواقف کا معتد بہ حصہ پڑھا۔
اسی طرح علم فلسفہ میں صدرا اور شمس بازغہ اصول فقہ میں
مسلم الثبوت اور تلویح۔ ادب عربی میں مقامات تحریر میری
حامسہ متنبی۔ سبعة معلقہ، قصیدہ برودہ۔ قصیدہ بانث
سعاد اور علم ہیئتہ میں شرح چغمنی علم ہندسہ میں تحریر
اقلیدس پڑھیں۔ المنہج جزائے خیر دے۔ اس فاضل اہل کون
کہ انہوں نے تحصیل علم میں بڑی سعی اور خوب محنت کی۔
اپنی کوششوں ذہانت اور علمی استعداد صرف و نحو کی
صلاحیتوں سے ہر فن میں کمال حاصل کیا ہے۔

مہ بظاہر اس سے مشہور علامہ چڑیا کوٹی مراد ہیں۔ اگر ایسا ہے تو مولانا کے مختلف حالات ہیں۔ آپ چڑیا کوٹ میں پیدا ہوئے منطق
و ہیئتہ کی کتابیں مولوی عنایت رسول شیخ معمر اور مولانا رحمت اللہ نور اللہ لکھنوی سے پڑھیں۔ اور فقہ و اصول کی کتابیں مفتی محمد سیف
لکھنوی سے مدرسہ امامیہ حنفیہ جو نپور میں پڑھیں۔ اس کے بعد حجاز مقدس تشریف لے گئے۔ واپسی میں ملک کے مختلف اطراف
میں تدریس شروع کی۔ آخری عمر میں دارالعلوم لکھنوی میں تدریس پر فائز ہوئے۔ عربی اور فارسی میں بہترین شاعر تھے۔ کئی رسالوں کے
مصنف بھی ہیں۔ ۱۳ شوال ۱۳۲۴ھ کو آپ نے داعی اہل کولیک کہا۔

بِسْمِ اللّٰهِ الرَّحْمٰنِ الرَّحِیْمِ

الحمد لله العظیم العزیز العظیم القدير
والصلوة والسلام على رسولہ البشير النذير . اذ بعد
لما قرء على ما عدة من الكتب الدرسية المشتملة
على الفنون الادبية والمعارف العقلية والنقلية
الشريعية الفطن (في الذكي والحبر الذمير) والكمي العسول
الوقور المولوي سيد محمد عبدالنور سلمه الله وايده بما يحبه
ويرضاه اعني بما شرح اسامه لحمد الله ولوامع الاسرار
وشرح مطالع الانوار والشمس البارعة وشرح هداية
الحكمة لا سندل واطقاقات للحريري والمسلم واقليدس

بعد حمد و صلوة . جب کہ نزدیک و نہیں اور بہادر
باکماں صاحب علم و فضل مولوی عبدالنور نے مجھ سے
اسلامی علوم و فنون علوم عقیدہ و نقلیہ شریعیہ کی کئی اہم
کتابیں پڑھ لیں . یعنی حلاوت شرح سلم لوامع الاسرار
اور شرح مطالع الانوار الشمس بارعہ ، شرح ہدایۃ الحکمتہ
للسندل ، مقامات حریری اور مسلم اور اقلیدس .

وارادان و تدقیق و امعان کیوں ؟
کتبت ان هذه الاوراق كشفت عن الحق ليكون سنداً
له عندما اید الاحقاق .

لاحقر الخاطی النامی محمد نازق الصنفی العاصی

بقیہ از صفحہ ۱۶

اگر اس "سیر فی الارض" کے ذریعے یہ مقصد حاصل نہ ہو تو اس صورت میں بھی ایسے اسفار اس قسم کی آیات کی رو سے قابل اعتراض ہو سکتے ہیں۔ اس موضوع پر اس سے زیادہ تفصیل کی اس وقت گنجائش نہیں ہے۔ بہر حال اس تحقیق کے بعد اب ہم کو دیکھنا ہے کہ اس لفظ کے مفہوم میں روزہ رکھنے کے معنی کیسے اور کس طرح پیدا ہو گئے۔ چنانچہ معنائے دوم کے مطابق ظاہر ہو گیا کہ اس لفظ کے مجازی یا ثانوی معنی اولین طور پر عبادت و ریاضت کی خاطر گھر سے نکلنے کے ہیں، جو ربانیت کا مترادف ہے۔ بالفاظ دیگر اہل کتاب کے یہاں مروجہ ربانیت کی تعبیر عربوں کے یہاں "سیاحت" کے لفظ سے کی جاتی تھی، مگر جب اسلام آیا تو جہاں اُس نے بہت سے تدریم اور جہلانہ افعال و تصورات کی اصلاح کی اور بہت سارے الفاظ کے معانی و مفہومات بدل دئے، اسی طرح اس نے ربانیت کے اس غلط رواج کی بھی اصلاح کرتے ہوئے فرمایا کہ اب اس غیر فطری طریقہ عبادت کی اسلام میں کوئی گنجائش نہیں ہے۔ بلکہ اس کے برعکس اس نے روزہ اور جہاد وغیرہ کو ربانیت کا نعم البدل قرار دیا۔ جیسا کہ مختلف احادیث سے اس مسئلے پر بخوبی روشنی پڑتی ہے۔ اس نقطہ نظر سے اس موقع پر پہلے جہاد اور پھر روزے کے مفہوم و مصداق پر بحث کی جائے گی۔

(باقی آئندہ)

محکمہ مواصلات و تعمیرات صوبہ سرحد ٹولس برائے پیشگی اہلیت ٹھیکیداران ٹنڈر

کلاس کے منظور شدہ سرکاری ٹھیکیداروں اور فرموں سے مندرجہ ذیل کام کے لئے پیشگی اہلیت کی بنیاد پر درخواستیں
مطلوبہ ہیں جو دفتر زیر دستخطی کو مورخہ 20.1984ء تک پہنچ جانی چاہئیں۔

نمبر شمار	کام	اندازہ تخمینہ	زر بیعانہ	میعاد تکمیل	ٹنڈر کھولنے کی تاریخ
1-	میان پٹی سٹیٹ پاور پراجیکٹ - بلیکس پاؤڈر سنٹریل روڈ کی تعمیر سب مینڈ - (ا) جبر نالہ پل (ii) ٹولس نالہ پل اور (iii) میل پلا میں واقع پل کی تعمیر	11,00,000/-	22,000/-	06 4	17.2.1984

خواہشمند ٹھیکیداروں/ فرموں کو مندرجہ ذیل اعداد و شمار و معلومات برائے پیشگی اہلیت فراہم کرنے ہوں گے۔

- (1) - فرم/ ٹھیکیدار کا نام اور پورا پتہ (ب) بحیثیت منظور شدہ فرم/ ٹھیکیدار موجودہ انداز (ا) محکمہ مواصلات و تعمیرات
(ii) دیگر محکموں اور تنظیموں میں (ج) گذشتہ 5 سالوں کے دوران بڑے منصوبوں کی تعمیر کا تجربہ۔ منصوبوں پر لاگت اور تکمیل
کی مدت کے بارے میں تفصیلات، جو متعلقہ محکمہ کے افسرین سے تصدیق شدہ ہوں (د) موجودہ زیر تعمیر کاموں کی تفصیل (س) قابل
استعمال مشینری جو فرم کی اپنی ملکیت ہوگی فہرست (ش) ٹھیکیدار/ فرم کے ساتھ موجودہ وقت میں باقاعدہ تنخواہ پر کام کرنے والے
اہم اہلکاروں کے نام اور اہلیت (س) کیا ٹھیکیدار/ فرم کسی ثالثی تنازعے یا سول مقدمہ میں کسی کے ساتھ ملوث ہے (ض) بینک
کی طرف سے زیر دستخطی کے نام سر بمبر لٹانے میں ٹھیکیدار/ فرم کی حالت اور بینک بیلنس کا سرٹیفکیٹ
- (2) 1- ٹنڈر فارم صرف پر کیو ایف ایف ٹھیکیداروں کو مبلغ 200/- روپے نقد ناقابل واپسی مورخہ 8/8 کو دن کے بجے
سے 2 بجے تک جاری کئے جائیں گے۔ (ب) سر بمبر ٹنڈر مورخہ 8/8 کو دن کے 12 بجے تک وصول کئے جائیں گے اور
اسی دن 1 بجے متعلقہ ٹھیکیداروں یا ان کے نمائندوں کی موجودگی میں کھولے جائیں گے (ج) زر بیعانہ بصورت کال ڈیپازٹ
بحق ایگزیکٹو انجنیر مانی ہے لپٹا اور ٹنڈر کے ساتھ منسلک ہونا چاہئے۔ نقد رقم وصول نہیں کی جائے گی (د) مشروط، نامکمل
بذریعہ ڈاک مار ٹنڈر قبول نہیں ہوں گے (س) افسر مجاز کو حق حاصل ہے کہ بلا اظہار وجوہ کسی یا تمام ٹنڈروں کو مسترد کرے
(ش) مزید معلومات، تفصیلات دفتر زیر دستخطی میں کسی بھی یوم کار دفتری اوقات میں حاصل کئے جاسکتے ہیں۔

غلام محمد

از حضرت علامہ مولانا عبدالحلیم مردانی قدس سرہ

مولانا شبیر احمد عثمانی کی شرح مسلم کی خصوصیات

شیخ الاسلام علامہ شبیر احمد عثمانی کی معرکہ الادب کتاب فتح اطہم شرح مسلم شریف کی خصوصیات کے بارہ میں حضرت علامہ مولانا عبدالحلیم مردانی صدر مدرس دارالعلوم حقانیہ کی ایک مختصر تحریر نذر قارئین ہے۔ جو ایک خط کے جواب میں لکھی گئی تھی۔ "س"

نکدہ و نصلی علی رسولہ الیم۔ ابا عبد اللہ شیخ الاسلام محقق عصر حضرت مولانا شبیر احمد صاحب عثمانی دیوبندی طاب ثراہ وجعل اللہ جنات الفردوس مثواہ کے متعلق یہ حیثیت شارح کتاب مسلم شریف کے حضرت علامہ حاتم الحدیث زبیرہ العتقی مولانا سید انور شاہ کشمیری ثم دیوبندی جن کے کمال علمی زہد و تقویٰ کی شان میں خود مصنف علیہ الرحمۃ کے الفاظ حسب ذیل ہیں:-

الشیخ العلامة النقی النقی الذی لم ترمی الیون مثله ولم یرہ مثل نفسه ولو کان فی سالف الزمان لکان له شان فی طبقۃ اہل العلم عظیم وہو سیدنا و مولانا الانور کشمیری ثم دیوبندی، نور اللہ مرقدہ کی فارسی تقریظ کا اقتباس کافی ہے۔ جو انہوں نے اسی شرح کے خصائص و علو شان میں قلم بند کیا ہے وہ فرماتے ہیں:-

کہ یہ امر محقق نہیں کہ حضرت رسالت پناہ صلی اللہ علیہ و علی آلہ واصحابہ وسلم کے تبرکات و آثار متوارثہ میں کوئی تبرک صحیح ترین و بہترین علم حدیث سے نہیں۔ کیونکہ حدیث بغیر کسی تصرف و بے کم و کاست نبی کریم صلی اللہ علیہ و آلہ وسلم انفاس قدسیہ ہیں۔ اور یہ بھی واضح بات ہے کہ کوئی خدمت بعد از خدمت، کتاب اللہ تعالیٰ موجب مرضاتہ و خوشنودی حضرت نبوت مانند خدمت حدیث کے نہیں ہو سکتی۔ اس لئے علامہ حاضر مولانا مولوی شبیر احمد صاحب عثمانی دیوبندی جو کہ زمان حال کے مفسر و محدث و متکلم و نقیب ہیں۔ اسی خدمت بالخصوص کتاب مسلم شریف کی خدمت و شرح کی طرف متوجہ ہو کہ اہل علم خصوصاً مشتغلین فن حدیث اور قارئین مسلم شریف پر بڑا احسان کیا۔ احقر کے علم میں کوئی شخص

اس کتاب کی خدمت شرح کے لئے بہتر ان سے نہیں ہے انہوں نے حق خدمت ادا کیا اور کتاب مذکور کے معتدبہ حصہ کی ایسی شرح لکھی کہ اپنی خصوصیات میں احقر کے علم میں اس کی نظیر نہیں کہ سابقین میں بھی ایسی گرامی خدمت اس کتاب پر نہ کی ہوگی شرح مذکور امور ذیل پر مشتمل ہے۔

- ۱- توضیح احادیث مشککہ جو کہ ذات و صفات الہیہ اور افعال ربانیہ یا دوسرے خفائق غامضہ جو انہما سے بالاتر ہیں کے باب میں وارد ہوئے ہیں۔
- ۲- ہر مادہ و موضوع میں علماء کرام کے اقوال مندرجہ میں سے عمدہ اور منتخب قول نقل کرنا۔
- ۳- مسائل غامضہ کی تفہیم کے لئے ائمہ و نظائر جو کہ اوفق اور بہتر اس سے نہیں ہوں کا ذکر کرنا۔
- ۴- مذاہب ائمہ دین رحمہم اللہ اور ان کے اقوال کتب معتدبہ علیہا میں سے روایت کرنا۔
- ۵- مسائل مختلفہ فیہا میں نہایت انصاف و احتیاط کے ساتھ مذاہب حنیفہ کی ترجیح و تائید کرنا۔
- ۶- صوفیاء کرام و عرفاء عظام کے کلمات و اسرار جس باب میں منقول ہوں فتوحات شیخ اکبر حجۃ اللہ البالغہ اجیار العلوم و مواہب لدینیہ وغیرہا کتب تصوف میں سے تحریر کرنا۔
- ۷- مغرب زدہ روشن و ماغ جنہوں نے اپنا متاع ایمان اور استعداد و تقلید یورپ ضائع کر دیا ہے کے شبہات دفع کرنا۔
- ۸- فن حدیث کے کتب مختلفہ سے احادیث متعلقہ باب بقدر امکان ایک جگہ میں جمع کرنا۔
- ۹- توفیق احادیث متعارفہ اور وضع تعارض متنی الامکان اپنی طاقت صرف کرنا۔
- ۱۰- اقوال اور روایات کے نقول میں اصول کی طرف مراجعت کرنا۔ وغیرہا جو کہ مناسب اسی خدمت کے ہوں۔ انہی راقم المحرور کہتا ہے کہ آخری جملہ میں اشارہ ہے کہ خصوصیات شرح تو بکثرت ہیں لیکن بخوبی تلویح چند امیر کا مذکورہ گفتا کیا گیا ہے۔ منجملہ ان کے مصنف کا بسو ط مقدمہ جس میں تقریباً ان تمام اصول فن حدیث پر کافی بحث کی گئی ہے۔ جو اس فن میں کثرت سے دائر ہیں۔ بعض اصول فقہ کی بہترین تحقیق جو استنباط مسائل و احکام میں بصیرت بخش ہیں۔ مثلاً تحقیق مناط تنقیح مناط تحریر۔ مناط قیاس فقہی۔ منجملہ ان کے تحقیق ایمان شریعی جس پر مدار نجات اخروی ہے۔ تحقیق توحید الوہبیت برہین قاطعہ کے ساتھ۔ اثبات طائفہ اور رسالت بطرز جدید۔ مسئلہ قدر و جبر پر تسلی بخش اور مدلل بحث۔ کسب و خلق میں فرق اثبات معادہ۔ بیانی اور اس کی کیفیات متنوعہ۔ اثبات معراج جسمانی۔ تحقیق امکان رویت باری تعالیٰ۔ اور اثبات وقوع رویت رسولین فی الاخر کبار و صغائر کی تحقیق اور ان میں فروق کی تفصیل۔ روایہ کے تراجم میں ان کے متنازعہ اور اہم احوال کا تذکرہ غیر معروضات اسما کا ضبط۔ بقدر کفایت جرت و تعدیل۔ آسانید میں جہاں کہیں اشکال ہو اس کا دفع کرنا۔ اپنے اساتذہ اور اکابر کے بعض تحقیقات جو زبانی نقل ہوتی چلی آ رہی تھیں بغیر معروضات کتاب میں مندرج تحقیق یا دوسری زبان عربی کے علاوہ تحقیق مناسب ابواب مسائل کو کتاب میں درج کیا گیا ہے تا سجد امکان پر بحث محض بطور جدال کے نہیں کی بلکہ ایسی تحقیق جس کو ذوق سلیم قبول کرتا ہو۔ روایا مختلفہ تطبیق بذریعہ روایات کوشش کی گئی ہے اپنے مقصد کے موافق سعی کی گئی ہے کہ احادیث کا مضمون قرآن کریم سے ثابت کیا جائے اور آیات کو احادیث کا ماخذ بتایا جائے۔

کوشش کرے انسان تو کیا ہو نہیں سکتا

ABC brother KNITTING MACHINE	 SANAULLA CARPET YARNS	ABC CASHMERE BLANKETS	ABC KNITTING YARNS
--	---	------------------------------------	---------------------------------

تثناء اللہ دولن ملز لمیٹڈ
تیسری منزل پنپور امام سینیٹر
فاطمہ جناح روڈ - کراچی
فون: ۵۱۶۰۳۵ - ۵۱۶۰۳۳

adcom-126



صاف اور صحت بخش خون ہی
انسان کی اچھی صحت کا ضامن ہوتا ہے۔
خون میں فاسد مادوں کی پیدائش سے پھوڑے پھنسیاں،
خارش، دانے اور مہاسے وغیرہ جسم پر نمودار ہونے لگتے ہیں۔
ہمدرد کی صافی خون کو صاف اور صحت مند رکھتی ہے۔
صافی کا باقاعدہ استعمال جلدی بیماریوں
سے محفوظ رہنے اور خون کی صفائی کا مفید ذریعہ ہے۔

جزی بوٹیوں سے
تیار شدہ
صافی
سے خون بھی صاف
جلد بھی صاف



ہم خدمتِ خلق کرتے ہیں

آوازِ اخلاق
بذریعہ ذہن کا سرطان ہے

شرعی اوزان پیمانوں اور پیمائشیں

- * تحقیق علامہ نجم الدین (م ۱۰۷۱ھ)
- * ترتیب ڈاکٹر انخاروف مکہ یونیورسٹی
- * ترجمہ سلمان حسینی ندوی

تحقیقی مطالعوں کا نچوڑ

شرعی اوزان، پیمانوں، پیمائشوں کے بارے میں مختلف تحقیقی مضامین شائع ہوتے رہے ہیں اور نئے نئے تحقیق میں اختلاف بھی رہا ہے۔ لیکن عام طور پر طویل تحقیقی مضامین پڑھنے کی نوبت لوگوں کو کم ہی آتی ہے۔ اور کبھی اوزان میں اختلاف قابل اطمینان نتیجہ تک پہنچنے نہیں دیتا۔ اس لئے شرعی اوزان اور ان کے مقابل جدید اوزان کا نقشہ پیش کیا جا رہا ہے جو فقہ وحدیث کے طالب علموں کے لئے مفید ہوگا۔ اوزان و پیمانوں کے بارے میں یہ معلوم ڈاکٹر محمد اسماعیل اناروف کے نقشہ پر مبنی ہے۔ جو انہوں نے علامہ نجم الدین ابن الرفعه الانصاری (م ۱۰۷۱ھ) کی کتاب "الایضاح والتبیان فی معرفۃ المکیال والمیزان" کے آخر میں درج کیا ہے۔

ابن الرفعه علامہ ابن تیمیہ (م ۷۲۸ھ) کے معاصر ہیں اور شافعی المذہب ہیں۔ ابن تیمیہ نے ایک مناظرہ کے بعد ان کے بارے میں کہا تھا: "رایت شیخا یتقاطر فکۃ الشافعیۃ من لحيته" میں نے ان کو ایسا عالم پایا کہ ان کی داڑھی سے فقہ شافعی ٹپکتا تھا۔ یہ لہجہ اگرچہ بظاہر طنز آمیز ہے لیکن اعتراف سے خالی نہیں۔

ابن الرفعه مصر میں محتسب کے عہدہ پر فائز تھے۔ اور اسی زمانہ میں انہوں نے مندرجہ بالا کتاب تصنیف کی۔ جو شرعی اوزان و پیمانوں پر مستقل تصنیف ہے۔ اور مصنف کی تحقیق کا نچوڑ ہے۔ ڈاکٹر انخاروف نے جو جامعہ ام القرئی مکہ مکرمہ کے کلمۃ الشریعہ میں ریڈر ہیں۔ فاضلانہ حواشی کے ساتھ اس کتاب کو ایڈٹ کیا ہے۔ اس سے پہلے وہ ڈاکٹر بیٹھ کا مقالہ (THESES) بھی اسی موضوع پر چودہ صدیوں میں اسلامی اوزان، پیمانوں اور پیمائشیں اور میٹرک نظام سے ان کا موازنہ کے عنوان سے لکھ چکے ہیں اور اس موضوع پر تیار کردہ اب تک کے مواد سے پورا فائدہ اٹھایا ہے اور جو اوزان و پیمانے آثار قدیمہ کے خزانے میں محفوظ رہ گئے ہیں ان کا مشاہدہ اور ان کے متعلق تحقیقات کو بھی پیش نظر رکھا ہے ان کی اس طویل کدوکاوش کا نتیجہ حسب ذیل ہے۔

اوزان شرعی — شرعی اوزان گراموں میں

۱	ادقیہ	چاندی کا	۱۱۶	گرام
۲	ادقیہ	سونے کا	۲۹	۷۵ ملی گرام
۳	ادقیہ	سونا اور چاندی کا	۳۰	۷۵ ملی گرام

میکڑ	گرام	شرح	نمبر
	۳۴	شرعی دینار کے حساب سے) جب کہ ایک دینار کا وزن ۷۲ جو کے دانوں کے برابر ہو	۴
۵۹		شرعی سکے درہم کے اعتبار سے) جب کہ درہم کا وزن ۵۰ جو کے دانوں کے برابر ہو	۵
۶۲		(مشقال شرعی کے اعتبار سے)	۶
۷۰		(دینار شرعی کے اعتبار سے)	۷
۵۲۸		(وزن درہم کے اعتبار سے)	۸
۶۹۵		(سکہ درہم کے اعتبار سے)	۹
۷۵۵		(وزن مشقال کے اعتبار سے)	۱۰
۱۷۱	۳	(جو وزن کے لئے استعمال ہوتا تھا)	۱۱
۷۷۶	۳		۱۲
۳۶	۲		۱۳
۱۲۵	۲		۱۴
۲۵	۲		۱۵
	۲۰۰	جو بطور سکے استعمال ہوتا تھا	۱۶
	ایک کلو	(بغدادی) جو ناپنے یا تولنے کے لئے استعمال ہوتا تھا۔	۱۷
	۲۲۸	چاندی کے سکوں کے وزن کے لئے۔	۱۸
۵۳	۲	ناپ یا تول کے لئے	۱۹

قدیم اسلامی پیمانے اور پانی کے وزن کے اعتبار سے لیٹر میں اور گندم کے اعتبار سے گرام میں نئی تحدید

لیٹر	ملی لیٹر	گرام	ملی گرام	شرح	نمبر
۶۶	-	۵۲۱۴۰		اردب مصری - حضرت عمر رضی اللہ عنہ کے زمانہ میں	۱
۱۳۲	۲۱۳	۱۰۴۲۸		جریب فارسی عراقی " " " " " "	۲
۲	۱۲۷	۳۲۹۶		صاع نبوی - حنفیہ کے نزدیک	۳
۲	۷۵	۲۱۷۵		صاع نبوی - شوافع - حنابلہ اور مالکیہ کے نزدیک	۴
۴۱	۲۱۶	۳۲۶۲۵		عراق شرعی - شوافع - حنابلہ اور مالکیہ کے نزدیک	۵
۸	۲۶۳	۶۵۲۸		فراق شرعی " " " " " "	۶
۱	۳۷۵	۱۰۸۷		قدح مصری - حضرت عمر رضی اللہ عنہ کے زمانہ میں	۷
۳۳	۵۳	۲۶۱۱۲		قفیر عراقی - عراق و ایران کے اسلامی فتح کے وقت	۸

بیٹر	مٹی بیٹر	گرام	مٹی گرام
۳۰۷			
۱	۴۳	۸۲۴	۲
۱	۴۳	۵۲۳	۴

۹- قلین تقریبی طور پر
۱۰- مد نبوی حنفیہ کے نزدیک
۱۱- مد نبوی شوافع، حنابلہ اور مالکیہ کے نزدیک

نوٹ- گندم کا پانی کے ساتھ تناسب تقریباً ۷۹ فی صد ہے
قدیم اسلامی پیمائش اور میٹر کے نظام سے ان کی تحدید

میٹر	سنٹی میٹر	مٹی میٹر
	۱	۹۲۵ لہائی
	۴۶	" ۲
	۷۶	" ۳۷
۲۲۱۷۶		
۱۳۶۶		۴۱۶ مربع

۱- اصبح شرعی
۲- ذراع شرعی
۳- ذراع فاروقی
۴- برید شرعی
۵- جریب شرعی - فاروقی
۶- قدم شرعی - چلنے میں دو قدموں کے درمیان کا فاصلہ
۷- جوش شرعی
۸- شرعی مسافت قصر
۹- میل شرعی
۱۰- فرسخ شرعی
۱۱- قدم شرعی

میٹر	کیلو میٹر
۲	
۳۲۰ مٹی میٹر	۸۸ کیلو میٹر
۷۰۴ میٹر	ایک کیلو میٹر
" ۸۲۸	۵ کیلو میٹر
" ۵۵۴	
۴ ۱۵	

اکوڑہ خشک میں دینی و علمی کتب کا مرکز

اہل علم دینی حلقوں کے طلبہ علوم دینیہ کے مرکز اکوڑہ خشک میں ایک مرکزی کتب خانہ کی ضرورت محسوس ہوئی جو یقیناً ہر قسم کی علمی، دینی کتابیں مناسب نرخ پر مہیا کر سکے۔ دارالکتب العلمیہ کا قیام اس مقصد کیلئے ایک اہم قدم ہے۔ مناسب رعایتی نرخوں پر ہر قسم کی درسی و غیر درسی علمی و دینی کتب مہیا کرنے والا یہ واحد ادارہ آپ کا منتظر ہے۔

دارالکتب العلمیہ — نزد چوکنگی نمبر ۲ — اکوڑہ خشک



حکومت پاکستان - دفتر چیف کنٹرولر درآمدات و برآمدات، اسلام آباد

مورخہ ۲۰ فروری ۱۹۸۴

امپورٹ ٹریڈ کنٹرول

(پبلک نوٹس)

پاک چیکوسلواکیہ بار ٹریڈ نمبر ۲ - مجریہ ۲۰ اپریل ۱۹۸۳ء کے تحت سامان کی درآمد

۱۔ No. 13 (84) / IMP - I - بذریعہ ہذا درآمد کنندگان کو مطلع کیا جاتا ہے کہ پاک - چیکوسلواکیہ بار ٹریڈ نمبر ۲ - مجریہ ۲۰ اپریل ۸۳ء کے تحت امپورٹ پالیسی آرڈر ۱۹۸۳ء کے نمبر شمار ۱۲ " ربر مینوفیکچررز این او ایس (برائڈ ڈیفینیشن ٹیکس) کی درآمد کے لئے امپورٹ پالیسی آرڈر ۱۹۸۳ء کی دفعات کے مطابق فوری استعمال کے لئے فنڈ دستیاب ہیں۔

۲۔ متوقع درآمد کنندگان کو مشورہ دیا جاتا ہے کہ وہ امپورٹ پالیسی آرڈر ۱۹۸۳ء کے اپنڈیکس II میں سے ہوتے مقررہ پروفارمہ کے مطابق سادہ کاغذ پر اپنی درخواستیں برائڈ ٹیم کے لئے الگ الگ اور فیس کی مطلوبہ رقم کے لئے "بینک پے آرڈر" کے ساتھ اپنے نامزد بینکوں کے توسط سے متعلقہ لائسنسنگ کاؤنٹر پر زیادہ سے زیادہ ۲۵ مارچ ۸۴ء تک جمع کرا دیں۔

پبلک نوٹس کے تحت درخواست جمع کر دینے کا ہرگز یہ مطلب نہیں ہوگا کہ درخواست دہندہ کو بار ٹریڈ ہذا کے تحت درآمدی لائسنسوں کی اجرائی کا کوئی استحقاق حاصل ہو گیا ہے۔

لائسنسنگ کی بنیاد کا تعین ڈپارٹمنٹ جس طرح مناسب سمجھے گا اسی طرح کرے گا۔

(دستخط)

طارق اقبال پوری، کنٹرولر

برائے چیف کنٹرولر درآمدات و برآمدات

جہادِ افغانستان

اور

دارالعلوم حقانیہ

شیخ الحدیث مولانا عبدالحق مدظلہ اور زعماء جہاد کی
بعض مجالس کی جھلکیاں

۱۶ مارچ ۱۹۸۳ء مولانا نذر نعانی اور مولوی محمد اسلم حقانی اپنے مجاہدین رفقاء کی ایک بڑی جماعت کے ساتھ حضرت اقدس سے ملنے آئے۔ حضرت شیخ کی طبیعت آج بڑی کشادہ تھی۔ بڑے ہمشاکش بشاش معلوم ہو رہے تھے۔ جماعت مجاہدین کی آمد سے تو اور بھی طبیعت میں نشاط آ گیا۔ اور مجاہدین و حاضرین سے کافی دینیک جہاد افغانستان کی مناسبت سے گفتگو کرتے رہے۔ جو ارشادات قلم بند ہو سکے نذر قارئین ہیں:-

فرمایا، جہاد اور اعلائے کلمۃ اللہ کے لئے سعی اور کوشش اس میں بڑی برکتیں ہیں۔ اللہ کریم کی غیبی نصرتیں شامل حال رہتی ہیں۔ حضرت عکاشہؓ جب خالی ہاتھوں باطل سے برسہا پیکار تھے تو آنحضرت صلی اللہ علیہ وسلم نے ان کو ایک چھڑی جس کا نام عونؓ تھا عنایت فرمائی۔ اور ارشاد فرمایا عکاشہ! اس چھڑی کو کفار کے مقابلہ میں استعمال کرو۔ اور اللہ کا نام لے کر جنگ کے میدان میں اس سے کفر کا مقابلہ کرو۔ یہ چھڑی تلوار کا کام دے گی۔ تو نبوت کا معجزہ اور جہاد کی برکت یوں ظاہر ہوئی کہ اس لکڑی نے جنگ بدر اور متعدد غزوات میں تلوار سے بھی بڑھ کر کام دیا۔ یہ تو حضرات صحابہ کی باتیں ہیں۔ نبوت کے معجزات اور صحابہؓ کی کرامات ہیں۔ اور خیر القرون کا مبارک دور، آج جس دور سے ہم گزر رہے ہیں۔ یہ خیر القرون سے صدیوں دور اور قرب قیامت کا زمانہ ہے۔ ایمان کمزور اور یقین مضہل ہو چکے ہیں۔ مگر اعلائے کلمۃ اللہ اور اللہ کے نام کی سر بلندی کے لئے جہاد اور قربانی کے برکات اب بھی ظاہر ہو رہے ہیں۔ آپ حضرات (افغان مجاہدین) کو تو اس کا مشاہدہ ہو رہا ہے۔ کہ خالی ہاتھ، اور بے سرو سامانی، مجاہدین کے ہاتھوں رب قدر نے ہتھیاروں، دیو پیکر ٹینکوں اور ہتھیاروں کے جدید آتشیں اسلحہ سے ایسے طاقتور فوج کو بفضل اللہ بری طرح شکست ہوئی ہے۔ یہ سب جہاد کی فضیلت و کرامت ہے۔ افغانستان کی یہ جنگ اور افغان مجاہدین کا یہ مومنانہ جہاد، درحقیقت اسلام کی فتح، جہاد کی عظمت، مجاہدین کی فضیلت اور دین و ایمان

اور نبوت کا معجزہ ہے۔ ربِ قدیر سب کو عزیمت اور استقامت عطا فرمائے۔ جو لوگ اس میدان میں اتر آئے ہیں اللہ تعالیٰ نے ان کو عزیمت و استقامت بھی بخش دی ہے۔ ہمارے مولانا جلال الدین حقانی۔ مولوی یونس خالص حقانی۔ مولانا دیندار حقانی اور سینکڑوں علماء و مجاہدین خاک و خون اور گولوں اور توپوں کی برستی ہوئی آگ سے کھیل رہے ہیں۔ مگر ان کے پلے استقامت میں کوئی لغزش نہیں آئی۔

مولانا جلال الدین حقانی سے خدا تعالیٰ اس وقت میدانِ جہاد میں ٹینک شکنی کا کام لے رہے ہیں کئی دفعہ گولیوں کی زد میں آئے مگر خدا کا فضل دیکھیں ہر مرتبہ محفوظ رہے۔ یہ سب خدا تعالیٰ کی قدرت کے کرشمے ہیں وہ جب چاہتا ہے جس انداز سے چاہتا ہے اپنے بندوں کو محفوظ رکھتا ہے۔

میری تو اللہ کریم سے یہی دعا رہتی ہے کہ خدا تعالیٰ آپ حضرات اور تمام مجاہدین اسلام کو ہر آفت سے اور دشمن کے حملے سے محفوظ رکھے۔

حضرت خالد بن ولید جو اسلام کے عظیم جرنیل، فاتح اور بہت بڑے مجاہد تھے۔ ساری زندگی جہاد میں گنداری قیصر و کسریٰ جیسے شاہانِ وقت کے مقابلہ کی بڑی بڑی جنگیں لڑیں۔ شہادت کی تمنا تھی، اور شہادت کے لئے دعائیں کرتے رہے لیکن خدا تعالیٰ کو ان کی محافظت منظور تھی۔ اس لئے ان کی میدانِ جنگ میں شہید ہونے کی دعا پوری نہ ہوئی۔ جب وفات کا وقت قریب ہوا تو فرمایا :-

لوگو! خبردار رہنا، اور یہ خیال ہرگز نہ کرنا کہ موت جنگ کی وجہ سے آتی ہے یا جو لڑتا ہے وہی مرتا ہے میری ساری زندگی تمہارے سامنے ہے۔ ہمیشہ لڑائیاں لڑتا رہا۔ بڑے بڑے معرکے سر کئے اور ہر لمحہ اور ہر گھڑی میری یہ تمنا رہتی تھی کہ اللہ پاک مجھے خلعتِ شہادت سے نوازیں۔ مگر میری یہ آرزو پوری نہ ہوئی حضرت خالد کا یہ فرمانا کہ میری آرزو پوری نہ ہوئی۔ اس کی وجہ یہ تھی کہ خدا تعالیٰ کو اس کا پورا کرنا منظور نہ تھا۔ علماء حضرات نے یہاں ایک عجیب علمی نقطہ بیان فرمایا ہے۔ کہ حضرت خالد بن ولید کو لسانِ نبوت سے سیف من سیوف اللہ کا خطاب ملا تھا۔ تو تلوار کا کام کاٹنا ہے کٹنا نہیں اگر بالفرض حضرت خالد کسی غزوہ میں شہید ہو جاتے اور تلوار کی دھار سے کٹ جائے تو مشرکین مذاق اڑاتے اور کہتے کہ یہ کیسی تلوار ہے جو مخلوق کے ہاتھوں سے کٹ گئی۔ درحقیقت نبی کریم صلی اللہ علیہ وآلہ وسلم کا دیا ہوا خطاب ”سیف اللہ“ اللہ تعالیٰ کو اس کی لاج رکھنا منظور تھا اس لئے حضرت خالد کو کٹنے سے محفوظ رکھا۔

(مجاہدین سے) ہم بڑھوں کو بھی اپنی دعاؤں یا مخصوص میدانِ جنگ کے اوقات کی مستجاب دعاؤں میں نہ بھلانا اور اپنے مقبول دعاؤں میں یاد فرما کر ہم گناہ گاروں پر احسان کریں۔ آپ حضرات بھی اِنَّا جَعَلْنَا فِيْ اَعْنَاقِهِمْ اَنۡحَاقًا... اور شَهِدَ الرَّجُلُ مَا رَآهُ لِيَاكُرِيَنَّ. اللہ پاک معاشرت بھی فرمائیں گے

اور محافظت بھی۔ ہمارے اکابر اس آئذ اور اسلاف نے اس آیت کے ورد کے بے شمار فوائد اور ثمرات بیان فرمائے ہیں۔ میں نے اپنے مشائخ سے ماموں اللہ بخش نامی جن کا قصہ سنا ہے اور یار ہاستا ہے جو احمد آباد سے بھاگ کر گنگوہ آ گیا تھا۔ اور پھر یہاں اپنی آمد کا واقعہ تفصیل سے بیان کیا کرتا تھا۔ کہ میں نے احمد آباد میں ایک عورت کو سنانا شروع کیا تو اس کے رشتہ دار اس کے لئے کئی عاملوں کو لاتے رہے جو عامل بھی آتے دھمکی دھونس اور زور و کوب سے اس کا خوب نوٹس لیتا۔ آخر ایک ایسے آدمی کو لایا گیا جو بظاہر اپنے سادہ لباس اور وضع قطع سے ایک معمولی انسان معلوم ہوتے تھے۔ میں نے انہیں بھی دھمکی دے دی کہ تیری طرح بیسیوں عامل آئے اور میرا کچھ نہ بگاڑ سکے۔ اور میرے ساتھ چھڑا خوانی پر کوئی اچھا خاصہ نتیجہ بھی نہ ہو سکتا۔ میں نے عامل سے کہا کہ تیرا بھی وہی انجام ہو گا جو پہلوں کا ہوتا رہا۔

اتنے میں اس عامل نے "انا بطنانی اعناقہم اغلا لا الخ د الایۃ اکی آیت پر یعنی شروع کر دی مکمل کی تو میرے سامنے ایک بہت بڑی دیوار حائل ہو گئی۔ اس عامل نے مجھے کہا کہ عورت کو چھوڑ دو۔ ورنہ ابھی قید کرتا ہوں۔ میں اپنی ضد پر رہا اور عامل کو ایک دوسری دھمکی سنانا ڈالی۔ کہ عامل نے پھر اسی آیت کو پڑھا تو میرے پیچھے بھی ایک مضبوط دیوار کھڑی ہو گئی۔ پھر عامل آیت پڑھتے گئے اور میرے ارد گرد دیواریں چڑھتی گئیں اور میں ایک مضبوط حصار میں بند ہو گیا۔ اور اپنی نجات بھاگ جانے میں پائی۔ لہذا وہاں سے بھاگ کر اب گنگوہ حاضر ہوا۔ اور یہاں آکر پناہ لی ہے۔

بہر حال میں عرض یہ کر رہا تھا کہ یہ سب قرآنی آیات اور حضور اقدس صلی اللہ علیہ وسلم کے بتائے ہوئے اوراد اور وظائف کی برکات ہیں جو مخلصین و صالحین کو حاصل ہوتے ہیں۔

اللہ کریم نے جس طرح جہاد میں بے پناہ برکتیں رکھی ہیں اسی طرح مجاہدین کے مقام اور نام میں بھی کثیر برکتیں ہیں۔ امام بخاری نے تمام بدری مجاہدین (صحابہ) کے نام یک جا ذکر کئے ہیں جو بھی ان اسماء کے وسیلہ سے دعا کرتا ہے۔ اللہ پاک اس کی دعا کو قبول فرماتے ہیں۔ اور اگر کسی کی دعا قبول نہیں ہوتی تو اس کے یہ معنی نہیں کہ مجاہدین کے اسماء میں برکت نہیں۔ بلکہ اس کی کئی اور وجوہات ہو سکتی ہیں۔ مثلاً قبولیت دعا کی جو شرطیں ہیں وہ مفقود ہیں۔ اور عدم قبولیت دعا، بعض اوقات عدم خلوص کا نتیجہ بھی ہو سکتا ہے۔ خدا کے حضور دعا کوئی عام منتر اور جادو نہیں بلکہ دعائیں خشوع و خضوع یقین و ایمان کے ساتھ ساتھ احترام، عظمت اور فضیلت کو بھی سامنے رکھنا ہوتا ہے۔ اب تو بجز اللہ مجاہدین کی برکتوں کے طفیل بہت سے علاقوں میں ارزانی اور رزق کی کشادگی کی خبریں بھی آ رہی ہیں۔ من یہا جرنی سبیل اللہ۔ روسی دشمن اور برک کارمل کا خیال تھا کہ مجاہدین و مجاہدین بھوکوں مر جائیں گے مگر آج وہ مجاہدین کے ساتھ اللہ کی نصرت دیکھتے ہیں اور ان کے رزق کی کشادگی کے ساتھ ساتھ ان کو میدان کارزاریں لایا دیکھتے ہیں تو نائی ناک خاک آلود ہو جاتی ہے۔ میں سمجھتا ہوں کہ یہ سب حضرت مجاہدین کے اپنے خلوص و پابندی کے نتائج ہیں اللہ کریم مزید استغاثے ۛ

ایگل

ایک عالمگیر
قسم

خوشخط
دواں اور
دیرپا۔
اسٹیل
کے
سفید
ارڈیم پیڈ
نب کے
ساتھ



آزاد فرینڈز
اینڈ کمپنی لمیٹڈ

ماہ
جنگل
دستیاب

کنول لٹن، صنم اپن
بے نظیر بلیٹن

کشان پریش

سنگم پوسکی
ایران پاپن

جان... ۳۰ پاپن
جان... ۵۰ لان

کاٹریا پاپن
پریڈیٹ لان

۳۰ پاپن
۳۰ پاپن

پولی کارڈ
سنگ

دلکش
دلنشیں
دلنریب

حسین کے پارچه جات

حسین کے خوبصورت پارچه جات
صرف آنکھوں کو بھلے گئے ہیں
بلکہ آپ کی شخصیت کو بھی
نکھارتے ہیں۔ خواتین ہوں یا



مزدوروں کے بلبرسات کینے
مزدوروں - حسین کے پارچه جات
شہر کی ہر بڑی دکان پر
دستیاب ہیں۔

FABRICS

خوش پوشی کے پیش رو

حسین ٹیکسٹائل ملز
حسین اینڈ سٹریٹریڈ کراچی

جوبلی انشورنس ہاؤس، ٹولڈی، کراچی۔
فون: ۲۲۸۶۰۱-۵

پاکستان کا
نمبر
1
بائیسکل



سُہراب

شاہ ولی اللہ اپنی کتاب حجۃ اللہ البالغہ کے آئینہ میں

ندوہ میں مولانا سید ابوالحسن علی ندوی کا توسیعی خطبہ

دارالعلوم ندوۃ العلماء میں توسیعی خطبات کی روایت بہت دنوں سے چلی آرہی ہے۔ ہر سال ملک یا بیرون ملک کے ممتاز علماء و مفکرین مختلف موضوعات پر تحقیقی مقالے پڑھتے ہیں۔ اس سال اس سلسلہ کی ابتدا مولانا سید ابوالحسن علی ندوی کے مقالہ سے ہوئی۔ جو مولانا مدظلہ نے ۲۹ جنوری ۱۹۸۲ء کی شام کو بعد نماز مغرب الاصلاح کے جمالیہ ہال میں خود پڑھا۔ مقالہ کا عنوان تھا ”شاہ ولی اللہ محدث دہلوی حجۃ اللہ البالغہ کے آئینہ میں“

حضرت مولانا مدظلہ نے مختصر زبان میں تمہید کے بعد اپنا مقالہ پڑھا۔ مقالہ کے اہم حصوں کا خلاصہ یہی ناظرین ہے۔ (بعد التحکیم۔ تعمیر حیات)

حجۃ اللہ البالغہ کا امتیاز | شاہ صاحب کی سب سے معرکہ الآرا کتاب اور علمی کارنامہ ”حجۃ اللہ البالغہ“ ہے جس میں

دین و نظام شریعت کا ایک ایسا مربوطہ جامع اور مدلل نقشہ پیش کیا گیا ہے جس میں ایمانیات، عبادات، معاملات، اخلاق، علم الاجتماع و تمدن، سیاست و احسان کو ایک ایسے ربط و تعلق اور صحیح تناسب کے ساتھ پیش کیا گیا ہے کہ وہ ایک ہمارے موقی اور ایک ذخیرہ کی گویاں معلوم ہوتی ہیں۔ اور ان میں اصول و فروع، مقاصد و وسائل اور دائمی و موقت کا فرق نگاہوں سے اوجھل نہیں ہونے پاتا جو ان بہت سی تصنیفات و تحقیقات کی قدیم کمزوری ہے جو کسی غلو یا ناانصافی کے رد عمل یا کسی جذبہ یا جوش کے تحت لکھی گئی ہیں۔ اس ربط و تناسب کی وجہ شاہ صاحب کی فطری مستطیع اور اعتدال کے علاوہ ان کا علم حدیث کا گہرا اور وسیع مطالعہ اور وہ مخصوص مزاج ہے جو حدیث اور سیرت کے اشتغال یا مزاج نبوی سے مناسبت رکھنے والے کسی عالم ربانی کی صحبت و تربیت میں پیدا ہوتا ہے۔ اسلام کی یہ مربوط ترجمانی جو حجۃ اللہ البالغہ کے صفحات میں دیکھنے میں آتی ہے۔ بہت کم دینی مؤلفات میں نظر آئے گی۔ اسی طرح حجۃ اللہ البالغہ

اس دور عقلیت کے لئے ایک نیا علم کلام بن گیا ہے جس میں ایک حق پسند و سلیم الطبع انسان کے لئے جس کو علمی استعداد اور بوقت نظر کا بھی کچھ حصہ ملا ہو۔ تشفی کا وافر سامان ہے۔
موضوع کی نزاکت: شریعت کے احکام و اعمال کے اسرار و حکم کا موضوع بڑا نازک موضوع ہے۔ مولانا نے موضوع کی نزاکت بیان کرتے ہوئے فرمایا۔

حقائق دینی اور احکام شرعی کی حکمتوں، مصلح و اسباب و علل کے بیان کرنے کا موضوع بڑا نازک ہے۔ ذرا سی بے اعتدالی، کسی خاص رجحان کا غلبہ یا زمانہ کے اثر سے پڑھنے والے کا ذہن شرائع سماوی اور تعلیمات نبوی کی پڑی سے اتر کر جس میں اصل مقصود رضائے الہی، قرب خداوندی اور نجات اخروی کو قرار دیا گیا ہے۔ مادی منافع زندگی کی بہتر تنظیم اور تمدنی فوائد یا سیاسی مقاصد کے حصول کی پڑی پر پڑ جاتا ہے۔ اور سعی و جہد کے پورے سلسلہ سے ایمان و احتساب کی روح یا تو بالکل نکل جاتی ہے یا بہت کم و بجز روح ہو کر رہ جاتی ہے۔ مثال کے طور نماز کی حکمت و مصلحت یہ بیان کی جاسکتی ہے کہ وہ ایک فوجی پریڈ ہے۔ روزہ صحت کے لئے مفید ترین طریقہ ہے۔ زکوٰۃ اہل دولت پر غریبوں کا ٹیکس ہے۔ حج ایک سالانہ بین الاقوامی کانفرنس ہے۔

ان خطرات کے پیش نظر اس موضوع سے صحیح طور پر وہی عالم عہدہ برآ ہو سکتا ہے جس کے ہاتھ میں دین و شریعت کا اصل سررشتہ ہو جو شرائع الہی کے نزول اور بنیاد کی بعثت کے مقصد سے آگاہ ہو۔ اور جس کے رگ و پے میں ایمان و احتساب کی روح سرایت کر چکی ہو۔ اور شاہ صاحب اس نازک موضوع پر قلم اٹھانے کے لئے موزوں موزوں ترین شخص تھے۔

تہمدی مضامین | مولانا نے اپنے مقالہ میں اس کتاب کی تصنیف کے اسباب و محرکات بیان کئے۔ پھر کتاب کا مفصل تعارف کر لیا ہے۔ کتاب کا تعارف کراتے ہوئے مولانا نے لکھا ہے۔

کتاب کے ابتدائی حصہ میں شاہ صاحب نے ان تہمدی مباحث کو شامل کیا ہے جن سے ہدایت ربانی اور انبیاء کی بعثت اور ان کی تعلیم و تربیت کی ضرورت ثابت ہو۔ اس پر بڑی اصولی اور بنیادی بحث وہ ہے جو انہوں نے "باب سررشتہ کلیف" کے عنوان کے ماتحت پیش کی ہے اور جس میں ثابت کیا ہے کہ کلیف (یعنی اوامر و احکام پر عمل کرنے اور نواہی سے بچنے کا مکلف بنانا) نوع انسانی کے فطری تقاضوں میں سے ہے اور اس سلسلہ میں شاہ صاحب کے حیوانات نباتات اور نوع انسانی کے وسیع اور دقیق مطالعہ کا اظہار ہوتا ہے۔ نیز طبیعات و طب اور نباتات سے واقفیت بھی ظاہر ہوتی ہے۔ شاہ صاحب نے عقلی طور پر یہ ثابت کیا ہے کہ انسانوں کو حیوانات و نباتات سے جو امتیاز حاصل ہے اور ان میں جو استعدادیں اور جو فطری طلب رکھی گئی ہے وہ زبان حال سے تکلیف شرعی اور ہدایت ربانی کا سوال کرتی ہے۔

شاہ صاحب کے نزدیک عبادات اور عمل بالمشرائع نوع انسانی کا ایسا ہی نوعی تقاضہ ہے جیسا کہ درندوں کا گوشت کھانا۔ بہانم کا گھاس چرنا۔ اس کے بعد شاہ صاحب نے اس کو تکلیف شرعی کا قدرتی تقاضا بتاتے ہیں۔

حجتہ اللہ کے مطالعہ سے مطالعہ سے معلوم ہوتا ہے کہ شاہ ولی اللہ کی دور بین نگاہ نے یہ دیکھ لیا تھا کہ جلد وہ زمانہ آنے والا ہے جس میں ایک طرف لوگ احکام شریعت کے اسرار و حکم کو سمجھنے کی کوشش کریں گے۔ دوسری طرف دین اور زندگی میں ربط معلوم کرنا چاہیں گے۔ اسی لئے شاہ صاحب نے حجتہ اللہ البالغہ کو نظام تشریحی سے شروع کرتے ہوئے پہلے ان اوامردنواہی پر مشتمل ہوتا ہے جن کا اصلاً تعلق ثواب و عذاب اور نجات و فلاح اخروی سے ہے۔ کتاب کو ان مباحث سے شروع کیا جن کا تعلق دنیا کے نظام تکوینی اور حیات انسانی سے ہے۔ اور جن کی پابندی سے ایک صحیح منہ ہدایت، اجتماعی اور صالح تمدن وجود میں آتا ہے۔

حجتہ اللہ کے مضامین | اس کے بعد سنت مولانا نے مختلف عنوانات کے تحت حجتہ اللہ البالغہ کے مضامین و مشکلات پر روشنی ڈالی۔ ان میں چند عنناویں یہ ہیں :-

ارتفاقات، شہری و اجتماعی زندگی کی اہمیت اور اس کی شکلیں۔ وجوہ معاش کی محمود و مذموم شکلیں۔ سعادت اور اس کے اصول چہارگانہ، عقائد و عبادات۔ سیاسیات اور انبیاء کی ضرورت بعثت مقرونہ۔ ایرانی و رومی تمدن میں اخلاقی قدروں کی پامانی۔ حدیث و سنت کا مقام۔ فرانس کے اسباب و حکم۔ انسان و تزکیہ نفس بہاد۔ بعثت مقرونہ کی وضاحت کرتے ہوئے مولانا نے فرمایا :-

شاہ صاحب نے لکھا ہے کہ سب سے کامل بعثت اس نبی کی ہوتی ہے جس کی بعثت مقرون ہوتی ہے یعنی اس کی بعثت کے ساتھ ایک پوری قوم تبلیغ و دعوت پر مامور اور اس کے فیض صحبت سے تیار ہو کر دوسرے انسانوں کی تعلیم تربیت کا ذریعہ بنتی ہے۔ آل حضرت صلی اللہ علیہ وآلہ وسلم کی بعثت ایسی ہی جامع بعثت تھی جس کے ساتھ ایک پوری امت کو آپ کے منصب نبوت کی خدمت و اشاعت کے لئے مامور کر دیا گیا۔

مقالہ کو ختم کرتے ہوئے حضرت مولانا نے اس کتاب کی ایک اہم خصوصیت اس کی جامعیت کا تذکرہ کیا۔ کہ فقہ، حدیث، عقائد، عبادات اور معاملات سے تعلق رکھنے والے ابواب و مباحث کے ماسواً تدبیر منزل، خلافت و قضا۔ ابواب معیشت اور آداب صحبت کے مباحث بھی ہیں۔ جو اخلاق و معاشرت اور تمدن و معیشت سے تعلق رکھتے ہیں۔ اور عام طور پر کسی فقہی یا کلامی کتاب میں ان کی توقع نہیں کی جاسکتی۔ یہ کتاب اپنی جامعیت، عمق، دین و شریعت کی وسیع لیکن مربوط ترجمانی اور ان صد ایش قیمت نکات و تحقیقات کی بنا پر جو کتاب کے صفحات میں جایا پھیلے ہوئے ہیں۔ اسلامی کتب خانہ میں متعدد حیثیتوں سے بالکل انفرادی شان رکھتی ہے +

از علامہ مولانا عبدالعلیم نور اللہ مرقدہ
صدر المدینہ دارالعلوم حقانیہ کوٹہ ٹکڑ

مرثیہ علامہ سید محمد انور شاہ صاحب کشمیری کے چند اشعار

حضرت کبیر امام العصر حضرت علامہ سید محمد انور شاہ صاحب کشمیری رحمہ اللہ کے علمی اور سوانحی نقوش پر مشتمل کتاب "نقش دوام" جو ان کے صاحبزادے حضرت مولانا انظر شاہ صاحب کشمیری نے مرتب کی ہے اس کے صفحہ ۵۹ تا ۱۱۱ پر مرتب نظام یوں رقمطراز ہیں کہ "تیسرا تعزیتی جلسہ وفات سے اگلے دن صبح کو دارالعلوم دیوبند کی دارالحدیث کی وسیع عمارت میں ہوا جس میں تمام اکابر دارالعلوم دیوبند خصوصاً مولانا حسین احمد مدنی صاحب مرحوم نے تعزیتی تقریر فرمائی۔ تعزیتی جلسہ شروع ہوا تو طلباء دارالعلوم بیقراری سے رو رہے تھے۔۔۔ جلسہ تعزیت کے اختتام پر ایک عمارت کے فاری کے تعزیتی اشعار پڑھے تو آپ پر رقت طاری ہو گئی"۔

مخبرہ بالا عبارت میں جس صاحب اور اس کے تعزیتی اشعار کا ذکر کیا گیا ہے وہ میرے تبادگاہ محترم حضرت شیخ التفسیر والحدیث مولانا محمد علی صاحب نور اللہ مرقدہ صدر المدینہ دارالعلوم حقانیہ ہیں۔ حضرت مرحوم نے بندہ کو یہ واقعہ سنایا تھا کہ جب حضرت شاہ صاحب قدس سرہ کا سانحہ ارتحال پیش آیا تو ان کی وفات پر دارالحدیث دارالعلوم دیوبند میں ایک تعزیتی جلسہ کا اہتمام کیا گیا۔ اس موقع پر کئی اساتذہ اور طلبہ نے بطور عقیدت حضرت شاہ صاحب مرحوم پر مرثیے سنائے۔ میں نے فارسی کا ایک مرثیہ لکھا تھا وہ میں نے سنایا۔ سننے کے بعد وہ مرثیہ شیخ الاسلام مولانا حسین احمد مدنی قدس سرہ نے مجھ سے لے لیا۔

حضرت قبلہ گاہ محترم کی وفات کے بعد ان مرحوم کی یادداشتوں میں خوش قسمتی سے اس مرثیے کے چند اشعار راقم کو دستیاب ہوئے ہیں جو کہ حضرت مرحوم کے ایک نادر تبرک کے طور پر قارئین المحققین کی نذر ہے۔ اسی مضمون کا ایک مراسلہ بندہ نے محمد انظر شاہ صاحب کشمیری مدظلہ کے نام بھی بھیجا تھا لیکن واپسی اطلاع نہ ملی۔ شاید شرف وصول سے باریات ہو سوں۔ محمد انور شاہ صاحب

سید اہل معارف صدر جملہ اقیاء	چشمہ فیض حقائق سرور کل اصفیاء
حامی شرع متین و حامل قول رسول	فخر اصحاب شریعت تاجدار انور کیا
حافظ لعل سلف سرمنگ ارباب عقول	عین اعیان خلف از فضل ذات کبریا
شاہ کشمیری کہ انور بود زواستلیم علم	متقن تقلید اعظم تیغ قوم اشقیاء
چوں نشد شایان گیتی حامل اک ذات را	مرسل حق و او پیغامش کہ اخرج لے ضیاء
در سحر از ساعت شب ثالث از ماہ صفر	منزلش فر دوس جالسن کرد ذات کبریا

تسط ۲

پروفیسر محمد اسلم صدر شیعہ تاریخ پنجاب یونیورسٹی۔ لاہور

اولیاء کرام اور سلاطین اسلام کی مرتبہ خواں

دہلی کا تازہ سفر نامہ

اسلام کی عظمت و فتم کے کھنڈرات

درگاہ کے احاطے میں سب سے پہلے حضرت امیر خسرو کی قبر آتی ہے۔ سلطان المشائخ کی زندگی میں جو لوگ ان سے ملنے آتے تھے وہ امیر خسرو کے توسط سے ان کی خدمت میں باہر پہنچتے تھے۔ ان کی وفات کے بعد بھی یہ دستور قائم رہا۔ اب بھی زائرین پہلے امیر خسرو کی خدمت میں حاضر فرماتے ہیں، اس کے بعد سلطان جمی کے دروازے پر حاضر ہوتے ہیں۔ امیر خسرو پر حال ہی میں ہندوستان میں بڑا کام ہوا ہے۔ سید صباح الدین عبد الرحمن کی تصنیف "ہندوستان امیر خسرو کی نظر میں" چاند خان کی تالیف "موسیقی حضرت امیر خسرو اور ڈاکٹر نور الحسن انصاری کی مرتبہ "امیر خسرو" احوال و آثار" خاص طور پر قابل ذکر ہیں۔ حکومت ہند نے ایک خصوصی سمینار بھی منعقد کر لیا تھا جس میں امیر خسرو کی خدمات پر روشنی ڈالی گئی تھی۔

امیر خسرو کے مزار کی پائنتی خواجہ حسن نظامی مرحوم کا حجرہ ہے۔ اس کے دروازے پر آٹھ منے سا منے دو قبریں ہیں ان میں سے ایک قبر ضیاء الدین برنی صاحب تاریخ فیروز شاہی کی اور دوسری مورخ شہیر شمس سراج عقیقت کی بتائی جاتی ہے لیکن راقم الحروف کو ان کے صحیح ہونے میں شبہ ہے۔

امیر خسرو کے مزار سے جانب مغرب چند قدم کے فاصلے پر سلطان المشائخ کے خادم خاص خواجہ اقبال کی قبر ہے علامہ اقبال نے ایک منقبت میں ان کے ہم نام ہونے پر اظہارِ فخر کیا ہے۔

امیر خسرو کے مزار کے سرے مغل فرماں رواؤں میں سے محمد شاہ (م ۱۷۰۸ء) اور احمد شاہ (م ۱۷۵۷ء) کی قبریں ہیں۔ یہ دونوں حکمران شاہ ولی اللہ کے ہم عصر تھے۔ محمد شاہ کی رنگ رلیوں کی وجہ سے مغل حکومت اور عوام کو بڑے دن دیکھنے پڑے۔ اسی کے عہد حکومت میں نادر شاہ نے ہندوستان پر حملہ کر کے دہلی میں قتل عام کیا تھا۔

ان مغل حکمرانوں کی قبروں کے عقب میں سنگ مرمر کے حجرے اندر شہزادی جہاں آرا بیگم محراب ابدی ہے۔ اسے خواجگانِ چشت کے ساتھ بڑی عقیدت تھی۔ اور اس نے اجمیر میں خواجہ معین الدین چشتی رحمہ اللہ کے مزار پر ایک دالان تعمیر کیا تھا جو اس کے نام کی مناسبت سے بیگمی دالان کے نام سے موسوم ہے۔ شہزادی جہاں آرا

نے تونس الارواح اور رسالہ صاعیدہ کے عنوانات سے دو کتابیں اپنی یادگار چھوڑی ہیں۔ آخر الذکر تصنیف کو راقم الحروف نے فارسی متن اور اردو ترجمہ کے ساتھ شائع کر دیا ہے۔ اس تصنیف میں حضرت ملا شاہ بدخشی کے سوانح حیات قلم بند کئے ہیں۔ مشہور ادبی نے داراشکوہ کی ترغیب پر ملا شاہ کی بیعت کر لی تھی۔ جہاں آرا کا لوح مزار قابل دید ہے اس پر خطِ ثلث میں یہ عبارت درج ہے:-

هوالمحی القیوم

بغیر سبزہ نپوشہ کسی مزار مرا

کہ قبر پوش غروبیاں ہیں گیاہ بس است

الفقیہ الفانیہ جہاں آرا مرید خواجگانِ حشمت بنت شاہ جہاں پادشاہ غازی انار اللہ برسانہ ۱۰۹۲ھ سلطان المشائخ کا مزار مسجد کے صحن میں ایک سفید قاش دار گنبد کے نیچے ہے۔ مزار کے چاروں طرف برآمدہ بنا ہوا ہے جس کی وجہ سے مزار کے اندر ٹھنڈک محسوس ہوتی ہے۔ مزار کے اوپر صندل کی لکڑی کی بنی ہوئی ایک چھپر کھٹ نصب ہے جس پر سیپ کا بہت عمدہ کام بنا ہوا ہے۔ یہ چھپر کھٹ جہانگیر کے منصب دار نواب مرتضیٰ خان فرید بخاری کا ہدیہ عقیدت ہے۔ نواب مرحوم و معذور کا حضرت مجدد الف ثانی، شیخ عبدالحق محدث اور خواجہ باقی باللہ کے ساتھ بڑا قریبی رابطہ تھا۔ ان تینوں بزرگوں کے مکاتیب میں نواب مرتضیٰ خان کے نام خط موجود ہیں۔

سلطان المشائخ کے مزار کے قریب ایک شاندار مسجد موجود ہے۔ ایک روایت کے مطابق یہ مسجد علاؤ الدین خلجی کے فرزند خضر خان نے تعمیر کرائی تھی۔ اس مسجد کی شمالی دیوار کے ساتھ ایک چھوٹا سا قبرستان ہے جو باہر سے نظر نہیں آتا۔ اب اس قبرستان میں چند افراد نے رائلٹس اختیار کر لی ہے۔ یہ نواب مصطفیٰ خان شیفتہ جاگیر دار جہانگیر آباد کی خانمانی ادوار ہے۔ نواب موصوف غالب اور مومن کے خاص دوست تھے۔ شیفتہ کا یہ شعر زبان زدِ خلایق ہے۔

شاید اسی کا نام محنت ہے شیفتہ

اک آگ می ہے سینے کے اندر لگی ہوئی

شیفتہ کی قبر پر جو لوح نصب ہے اس پر یہ عبارت درج ہے۔

یا اللہ جہاں بما صبر و اجنات و حیرا ۱۲۸۶ھ

شیفتہ کی قبر کے ساتھ ہی ان کے فرزند نواب محمد اسحاق خان کی قبر ہے ان کے لوح مزار پر یہ عبارت مرقوم ہے۔

نواب حاجی محمد اسحق خان رئیس جہانگیر آباد

کلی نفس ذائقۃ الموت ۱۹۱۸ھ

بسم اللہ الرحمن الرحیم ان اللہ وانا الیہ راجعون ۱۳۳۷ھ

وقت چاشت یوم یکشنبہ ۲۲ محرم الحرام ۱۳۳۷ھ ۲۷ اکتوبر ۱۹۱۸ء
نواب اسحاق خان کی قبر کے ساتھ ہی ان کے فرزند نواب محمد اسماعیل خان کی آخری آرام گاہ ہے۔ موصوف مسلم یونیورسٹی
علی گڑھ کے وائس چانسلر رہ چکے ہیں۔ ان کے لوح مزار پر یہ عبارت کندہ ہے۔

نواب محمد اسماعیل خان

ابن نواب محمد اسحاق خان ابن نواب محمد مصطفیٰ خان شیفتہ سہرتی۔ پیدائش ۱۲ ستمبر ۱۸۸۲ء آگرہ
وفات ۲۸ جون ۱۹۵۸ء میرٹھ "غریق رحمت"

سلطان المشائخ کی درگاہ میں مدفون بزرگوں کی قبریں دیکھ کر معاذمین میں یہ مصرع آتا ہے:

زین کھائی آساں کیسے کیسے

بستی نظام الدین میں سلطان فیروز تغلق (م ۱۳۸۸ء) کی تعمیر کردہ ایک پر شکوہ مسجد موجود ہے۔ لیکن گلیوں میں
گھر جانے کی وجہ سے عام لوگوں کی نظروں سے اوجھل رہتی ہے۔ پہلے اس مسجد کی حالت بڑی خستہ تھی اب تبلیغی جماعت نے
اس کی طرف توجہ دی ہے جب ننگے والی مسجد میں مجمع زیادہ ہو جاتا ہے تو انہیں یہاں بھیج دیا جاتا ہے۔ الحمد للہ کہ اب یہ
مسجد بھی آباد رہنے لگی ہے۔

بستی نظام الدین میں خواجہ حسن نظامی کا مقبرہ بھی قابل دید ہے۔ ان کے معتقدین نے ان کی قبر پر ایک بڑا گنبد بنوا
دیا ہے جو سلطان جی کے گنبد سے بھی اونچا ہو گیا ہے۔ اس پر بہت سے لوگوں نے اعتراض بھی کیا ہے۔ خواجہ صاحب
نے اپنی زندگی میں ہی اپنی قبر کا کتبہ لکھوایا تھا۔ اس پر یہ عبارت منقوش ہے۔

۷۸۶ ہواکل یا معین

سلطان المشائخ حضرت خواجہ سید نظام الدین اولیا۔ محبوب الہی کے جانشین امام المشائخ شمس العلماء
مصور فطرت حضرت خواجہ حسن نظامی دہلوی۔

ادیب المصنف ۱۳۷۲ھ غوث وقت ۲۰۲ بکری

آخری آرام گاہ حضرت کا خود نوشتہ کتبہ

یہ قبر ایک مسلمان کی ہے اس خاک میں وہ سوتا ہے جس نے دنیا کی بیداری میں سونے والوں کو جگانے کی خاطر
پھٹی اور بیری موت کا فرق قلم کی بجلی سے زندہ کر کے دکھایا۔

چار دن کی شہرت پر گھمنڈ نہ کرنا، کہ یہ بھی بہت مشہور تھا۔ قوت تحریر و تقریر کا فروردل میں نہ لانا کہ اس کی قوت
انشا پر داری نے بھی تمام ہندوستان میں دھاک بٹھا دی تھی۔ مگر آج وہ ساری دھوم اس تودہ خاک میں چپ چاپ پڑی
ہے۔ یہ اس کی قبر ہے جس نے الواح قبور اس وقت لکھیں جب کہ دنیا کی کسی زبان میں ان کی نظیر موجود نہ تھی۔ لیکن یہ

بے مثال باتیں ایجاد کرنے والا بھی آخر مر گیا اور کہہ گیا کہ کام آخرت کی نیت سے کرنا جس کا نتیجہ لازماً ہے۔ اس زندگی کے لئے نہیں جہاں کار بہنا چند ساعت کا خواب و خیال ہے (ماخوذ از قبروں کے غیبی فرشتے)

آفتاب اہل علم و یقین حسن نظامی ۱۹۵۵ء تا تاریخ ولادت ۲ محرم ۱۲۹۶ھ یوم پنجشنبہ بوقت صبح صادق تاریخ وصال ۱۱ ذی الحجہ ۱۳۷۲ھ دو شنبے کی رات۔

خواجہ حسن نظامی کے احاطہ مزار میں سرشاہ سیلیمان (م ۱۹۴۱ء) سابق وائس چانسلر مسلم یونیورسٹی علی گڑھ و جج اہ آباد ہائیکورٹ کی قبر ہے۔ ان کی قبر پر کتبہ نصب نہیں ہے۔

سرشاہ سیلیمان کا شمار علی گڑھ مسلم یونیورسٹی کے لائق ترین وائس چانسلروں میں ہوتا ہے۔ قانون کے علاوہ انہوں نے سائنس کی اعلیٰ تعلیم حاصل کی تھی۔ ان کی قابلیت کا اندازہ اس بات سے لگایا جاسکتا ہے کہ انہوں نے مشہور جرمن سائنسدان آئن سٹائن کے نظریہ اضافت کا رد کیا ہے۔

خواجہ حسن نظامی کے فرزند ان اگر اپنے اس بہان کی قبر پر یہ کتبہ لگادیں تو زائرین کو ان کی قبر تلاش کرنے میں آسانی رہے۔ حضرت نظام الدین اولیاء رحمہ اللہ کی درگاہ سے ”چراغِ دہلی“ روانہ ہوا۔ ان دونوں درگاہوں کے درمیان کافی فاصلہ ہے میرے اندازے کے مطابق سات آٹھ میل سے کم مسافت نہیں ہے۔

حضرت نصیر الدین چراغِ دہلی رحمہ اللہ کی درگاہ تک پہنچنا ہر شخص کے بس کی بات نہیں۔ پرانی دہلی سے وہاں جانے کے لئے موٹر رکشا میں سفر کرنا بڑا مہنگا پڑتا ہے۔ تیس پینتیس روپے سے کم بھی میٹر مچلا کیا چلتا ہوگا۔

حضرت کی درگاہ ایک قلعہ نما عمارت کے اندر ہے۔ اس قلعہ میں ہندو آباد ہیں۔ قلعہ کی مغربی سمت میں ایک بڑے عمارت کے اندر حضرت نصیر الدین محمود اور دھمی المعروف یہ چراغِ دہلی کا مزار ہے۔ مزار کی عمارت پر بیس دری بنی ہوئی ہے۔ اور اس کی محراب میں مغل طرز تعمیر کی غمازی کرتی ہیں۔ گنبد پر پرانی وضع کے نقش و نگار اب تک موجود ہیں۔ حضرت کا مزار ایک کمرے کے اندر ہے اور اس کے چاروں طرف غلام گردش بنا ہوا ہے۔ آپ کے لوح مزار پر یہ عمارت درج ہے۔

۷۸۶۔ مزار شریف۔ مستغرق بحر شہود شمس العارفین حضرت مخدوم نصیر الدین محمود چراغِ دہلی حبیبی نظامی۔ وصال

۱۸ رمضان ۱۳۵۷ھ۔

خانقاہ عالیہ کے صحن میں حضرت چراغِ دہلی کے خلیفہ اعظم حضرت قاضی محمد ساوی کی قبر ہے۔ اس کے قریب ہی حضرت چراغِ دہلی کے خواہر زار سے علامہ کمال الدین اور ان کے بھائی خواجہ زین الدین احمد کی قبریں ہیں۔ علامہ کمال الدین کا مقبرہ حال ہی میں تعمیر ہوا ہے۔ علامہ صاحب کا روحانی فیض گجرات اور دکن کی طرف پھیلا ہے۔

درگاہ کی مسجد کے عقب میں لودھی خاندان کے بانی سلطان بہلول لودھی (م ۱۳۸۸ء) کا مقبرہ ہے۔ یہ عمارت اب بڑی خستہ حالت میں ہے اور کسی وقت بھی زمین بوس ہو سکتی ہے۔ مقبرہ کے اوپر ایک بڑا گنبد ہے اور اس

کے گرد آٹھ چھوٹے گنبد بنے ہوئے ہیں۔ مقبرے کے اندر تین قبریں ہیں۔ بڑی قبر سلطان مرحوم کی ہے۔ قبر کے نوینڈ کے سہ ہانے کلمہ توحید کند ہے۔ تمام خرابوں پر آیات قرآنی کوئی خط میں مرقوم ہیں۔ اور جگہ جگہ سبحان اللہ اور یا اللہ کندہ ہے۔ بہلول بودھی کے مقبرے کے باہر کوئی رکاوٹ نہیں ہے۔ اس لئے جنگلی جانور مقبرے تک آجاتے ہیں۔ میں نے وہاں کئی سوروں کو لکھوتے ہوئے دیکھا ہے۔ ایک دیوار پر ایک جنگلی سور بیٹھا تھا۔ میرے استفسار پر ایک شخص نے بتایا کہ یہ جگہ جنگلی ہیں واقع ہے اس لئے جنگلی جانور یہاں آجاتے ہیں۔

سبحان اللہ یہ کیا جگہ تھی۔ سلطان المشائخ کی رحلت کے بعد یہیں حضرت چراغ دہلی نے حوادث زمانہ کے مخالف جھونکوں میں چشتیہ سلسلہ کا چراغ روشن رکھا تھا۔ اسی خانقاہ میں حضرت بندہ نواز گیسو دراز سید محمد احمسی کی تربیت ہوئی تھی۔ اور اسی خانقاہ میں علامہ کمال الدین درس دیا کرتے تھے۔ اس زمانے میں یہاں کے درو دیوار قال اللہ وقال الرسول کی صداؤں سے گونجا کرتے تھے۔ یہیں سلطان فیروز تغلق حضرت چراغ دہلی کی زیارت کو آیا کرتا تھا اور حضرت کمال بے نیازی سے نوافل میں مشغول ہو جایا کرتے تھے۔ اسی خانقاہ میں مخدوم جہانیاں سید جلال الدین جہاں گشت، بخاری نے حضرت چراغ دہلی سے اخذ فیض کیا تھا۔ اب شاہین کا یہ نشیمن زاخوں کے طرف میں ہے اور وہاں دن دیہاڑے سور لوٹیں لگاتے ہیں۔ کاش دہلی کے غیرت مند مسلمان ان مقدس مقامات کی صفائی کی طرف توجہ دیں تاکہ زائریں وہاں سے بیزار ہو کر واپس نہ جائیں۔

چراغ دہلی سے میں ندوۃ المصنفین واپس آیا اور کچھ دیر سستانے کے بعد پتلی قبر بازار، بھوجلا پہاڑی اور بلیلی خانہ ہوتے ہوئے مسجد کلاں پہنچ گیا۔ یہ مسجد سلطان فیروز تغلق کے وزیر جہاں خان کی تعمیر کردہ ہے۔ اس کی کرسی زمین سے ایک منزل بلکہ اس سے بھی زیادہ بلند ہے۔ یہی وہ تاریخی مسجد ہے جہاں گزشتہ صدی کے نصف آخر میں نواب مولوی قطب الدین خان درس دیا کرتے تھے۔ موصوف شاہ شہد اسماعیل کے ثنا گرد رشید تھے اور وضع قطع میں بھی اپنے استاد کے مشابہ تھے۔ ان کا شمار دہلی کے نامور علما میں ہوتا تھا۔

اسی مسجد کے قریب بیچ دار گلیوں کے اندر ایک جگہ رجبی مسجد کے مقبرے کے نام سے مشہور ہے یہ ایک چھوٹا سا احاطہ ہے جو چاروں اطراف سے مکانات میں گھرا ہوا ہے اس احاطے میں پرانے وقتوں کی دو قبریں ہیں۔ مقامی روایت کے مطابق ایک قبر سلطانہ رضید کی ہے اور دوسری اس کے شوہر التونیہ حاکم بٹھنڈہ کی۔ التونیہ کی شکست کے بعد میاں بیوی جان بچانے کے لئے بھاگے تو راستے میں کیتھل کے قریب ڈاکوؤں کے ہتھے چیراھ گئے۔ شاہی فوج ان کی میتیں دہلی اٹھا لاتی۔ اور انہیں موجودہ جگہ پر سپرد خاک کر دیا۔

شام کے وقت میں ٹہلتے ہوئے حضرت کلیم اللہ ولی شاہ جہاں آبادی رحمہ اللہ کی درگاہ میں پہنچ گیا۔ یہ درگاہ جامع مسجد سے بشکل سوسوا سو گز کے فاصلے پر ہوگی حضرت کلیم اللہ ولی کا شمار سلسلہ چشتیہ نظامیہ کے مجددین میں ہوتا ہے

ان کی درگاہ ۱۸۵۷ء کے ہنگاموں سے پہلے ایک آبادی کے اندر تھی۔ جب انگریزوں نے انتقامی جذبے کے تحت اس آبادی کو صاف کیا تو حضرت کی درگاہ کو بھی نقصان پہنچا۔ اب ان کا مزار ایک کھلے میدان میں ٹہن کی چھت کے نیچے ہے۔ اور اس کے قریب ہی ایک چھوٹی سی مسجد ہے۔ حضرت کے لوح مزار پر یہ عبارت درج ہے۔

لا الہ الا اللہ محمد رسول اللہ فانی فی اللہ یاقی باللہ حضرت شیخ کلیم اللہ شاہ جہان آبادی

فضل رکال خوشی بود مرہم قلب ریش بود

سال دسائش گفہ ہاتف قطب زمانہ خوشی بود

ایک بڑی لوح پر حضرت کے سوانح حیات بھی درج ہیں۔ اس سے مترشح ہوتا ہے کہ حضرت کلیم اللہ کا آبائی وطن فوجند تھا لیکن ان کی ولادت دہلی میں ہوئی۔ انہوں نے شیخ گنجی مدنی سے فرقہ خلافت پایا تھا۔

اس درگاہ کے احاطے میں بہت سی قبریں ہیں جن میں سے ایک قبر صاحبزادہ محمد مستحسن فاروقی مدیر آستانہ "کی ہے۔

"تربت فاروقی" سے ان کی تاریخ وفات نکلتی ہے۔

دہلی کے سابق میئر نور الدین احمد بیسٹرا اور ان کی انگریز نژاد اہلیہ بھی اسی درگاہ کے احاطے میں مجبوراً اب دی ہیں۔

نور الدین احمد کی قبر کے سر ہانے جو لوح نصب ہے اس پر یہ عبارت درج ہے :-

نور الدین احمد بیسٹرا دلی کے میئر

۱۹۰۴ - ۱۹۷۴

مرقد معدن پاک ۱۳۹۴ھ

متوطنہ ریاض جننت سال ولادت مبارک سیر و صورت

۱۹۰۴

۱۹۷۴

سال وفات اندوہ افزا پر نعم

شام کے وقت درگاہ کلیم اللہ میں کافی رونق ہو جاتی ہے۔ کبھی کبھی توالی کی محفل بھی جمتی ہے۔ یہ درگاہ ایک کھلے میدان میں ہے۔ اس نے پرانے شہر کی تنگ و تاریک گلیوں میں رہنے والے لوگ ہوا خوری کے لئے لوگ یہاں چلے آتے ہیں۔ (باقی)

خط و کتابت کرتے وقت خریداری نمبر کا حوالہ ضرور دیکھتے
پتہ صاف اور خوشخط تحریر فرمائیے

- بر محل اور صبح گرفت
- قرآن مجید کے اشاریے
- مفتی عبدالواحد کی سوانح
- تصانیف علماء دیوبند

افکار و اخبار

قاریین

بر محل اور صبح گرفت | موقر الحق " بابت دسمبر میں جناب بشیر محمود اختر صاحب کا مضمون زیر عنوان " قرآن اور کتب سماوی کی تصدیق و ترجمانی " نظر سے گذرا جس میں "الحق" کے صفحہ ۲۵ پر مرقوم ہے۔

" بابل کی طرح قرآن میں بھی منورہ ثبت کی تشکیل میں حضرت ہارون علیہ السلام کی حصہ داری کی تصدیق کی گئی ہے یہ دونوں بیانات اس پر متفق ہیں کہ حضرت موسیٰ علیہ السلام نے اس غلطی پر اپنے بھائی کو بڑی سختی سے ڈانٹا تھا " یہ عبارت قرآن مقدس کی تصریحات کے قطعی خلاف ہے قرآن نے بڑے یہ نہیں کہا ہے کہ ہارون علیہ السلام معاذ اللہ بہت سازی کی تشکیل میں حصہ دار تھے اور نہ حضرت موسیٰ علیہ السلام نے اپنے بھائی کو اس بنا پر ڈانٹا تھا کہ معاذ اللہ انہوں نے بت سازی کی تشکیل میں حصہ لیا تھا یہ دونوں باتیں قرآن مقدس کے نقطہ نظر سے سخت قابل اعتراض ہیں اور شتم رسول کے ذیل میں آتی ہیں۔

قرآن نے اس حقیقت کو صاف مبرہن کیا کہ ہارون علیہ السلام نے بنی اسرائیل کو محل پرستی سے بروقت روکا تھا اور انہیں فتنہ شرک کی مضرتوں سے خبردار کرتے ہوئے خدائے واحد کی طرز بلایا۔ اور صاف کہا کہ تمہارا رب رحمن ہے۔ سامری کا خود ساختہ بت نہیں۔ اور انہیں سامری کی بات ماننے کی جگہ اپنی بات ماننے کی تلقین کی۔ مگر بنی اسرائیل نے ان کی دعوت توحید نہ مانی۔ اور کہا کہ ہم محل پرستی پر اس وقت تک قائم رہیں گے جب تک حضرت موسیٰ علیہ السلام ہمارے پاس لوٹ کر واپس نہیں آتے۔ اس کے لئے سورہ طہ کی یہ آیت ملاحظہ ہو :-

وَلَقَدْ قَالَ لَهُمْ هَارُونُ مِنْ قَبْلِ يُقَوْمِ إِنَّمَا فُتِنْتُمْ بِهِ مَا دَرَأَنَّ زَيْبُكُمُ التَّوْحَمِ
فَاتَّبِعُونِي وَاطِيعُوا أَمْرِي ۚ قَالُوا لَنْ نَبْرَحَ عَلَيْهِ غَلْبَيْنَ حَتَّىٰ يَرْجِعَ إِلَيْنَا مُوسَىٰ ۝

باقی حضرت موسیٰ کا حضرت ہارون سے سختی کا معاملہ اس اجتہاد پر تھا کہ حضرت ہارون سے کوتاہی واقع ہو گئی ہوگی اور جب حضرت موسیٰ کو صبح صورت حال کا علم ہوا تو اسی وقت استغفار و مناجات میں مشغول ہو گئے۔ اور اپنے لئے مغفرت طلب کی۔ اور اپنے بھائی کے لئے بھی۔ بھائی کو اپنی دعائے مغفرت کے ساتھ ملایا اس لئے تھا کہ وہ ان سے خوش ہو جائیں۔ اور اس لئے بھی کہ ان پر سے دشمنوں کی شامت دفع ہو جائے۔

تفسیر بیضاوی نے اس مطلب کو ان الفاظ میں ادا کیا ہے :-

”ضمته الى نفسه في الاستغفار ترضية له ودفعاً للشماتة“

کہاں عصمتِ انبیاء کا یہ قرآنی مقام اور کہاں تو ربیت کی یہ تصریحات کہ اس بت پرستی کے بانی و باعث ہی معاذ اللہ حضرت ہارون تھے۔ اور پھر حیرت اس بات پر ہے کہ تو ربیت کی ان تحریف شدہ روایات کی تصدیق خاتم بدین قرآن کریم سے کرائی جاتی ہے۔ جب کہ از روئے قرآن پیغمبر سے شرک کا ارتکاب ممنوع ہے۔ اس کے لئے سورہ بقرہ کی دو آیتیں ۱۷۹، ۱۸۰ ملاحظہ فرمائیں۔

مخلص۔ مدار اللہ مدار نقشبندی عفی عنہ

قرآن مجید کے اشاریے | تحقیق و جستجو کرنے والے حضرات کی سہولت اور وقت میں بچت کے لئے ایک طبقہ نے قرآن مجید کے اشاریے ترتیب دئے۔ ہر مرتب نے اپنی ذہنی اہلیج اور وقت کے تقاضے کو مد نظر رکھ کر یہ خدمت انجام دی اسی وجہ سے ہر اشاریے میں کوئی نہ کوئی کمی محسوس ہوتی رہی۔ احقر نے ان تمام دستیاب اشاریوں کو مد نظر رکھ کر ایک تفصیلی اشاریہ ترتیب دیا ہے۔ میری خواہش ہے کہ اس اشاریے کے تعارف میں اس سے قبل دنیا کی کسی بھی زبان میں شائع ہونے والے اشاریوں کا تعارف شامل کروں تاکہ قرآن مجید پر تحقیق کرنے والوں کے سامنے یہ بات پیش نظر ہے کہ اس سے قبل اس صنف پر کس قسم کا اور کتنا کام ہو چکا ہے۔ اور آئندہ آنے والے اس تعارف کو مد نظر رکھ کر قرآن مجید کے اشاریوں کو اور زیادہ بہتر انداز میں مرتب کر سکیں اور اس صنف میں نئی راہیں تلاش کر سکیں۔

اس سلسلے میں گزارش ہے کہ اگر آپ کے پاس کوئی اشاریہ موجود ہے خواہ کسی بھی زبان میں ہے اس کے بارے میں مندرجہ ذیل تفصیلات فراہم کر دیجئے۔ ۱۔ اشاریے کا نام۔ ۲۔ مرتب کا نام۔ ۳۔ ناشر کا نام۔ ۴۔ سال طباعت۔ ۵۔ اشاریہ کس زبان میں ہے۔

احقر کے ساتھ قرآن مجید کی اس خدمت میں شامل ہو کر عند اللہ ماجور ہوں۔

سرور حسین خان۔ بیکچر اور گورنمنٹ سینٹ پیٹرکس کالج۔ صدر کراچی ۷۵

مفتی عبدالواحد کی سوانح | مولانا مفتی عبدالواحد میموریل ایڈیٹیو نے مرحوم کی سوانح عمری مدون کرنے کا فیصلہ کیا ہے۔ قارئین! مفتی صاحب کے تلامذہ، ہم عصر جناب، رشتہ داروں اور متعلقین سے گزارش ہے کہ ان کے پاس مفتی صاحب کے متعلق کسی قسم کا مواد ہو تو مندرجہ ذیل پتہ پر سال فرمائیں۔ جو شکر یہ کے ساتھ نوٹا دیا جائے گا۔

مفتی عبدالشکور کاشمیری۔ مدرسہ نصرت العلوم۔ فاروق گنج۔ نزد گھنٹہ گھر۔ گوجرانوالہ

نصائیف علماء دیوبند | معروض ہوں کہ راقم الحروف کی مؤلفہ ”تاریخ مکتہ المکرمہ“ اور ”تاریخ مدینۃ المنورہ“ قبل ازین طبع ہو چکی ہیں اور اب اکابر علماء دیوبند اور ان کے بالواسطہ یا بلاواسطہ تلامذہ کی تالیفات و تصانیف کی تفصیلات بنام ”نصائیف مشاہیر علماء دیوبند“ لکھنے کا عزم ہے۔ تاکہ ہر طبقہ کے لوگ اکابر کے علمی، تحقیقی اور ادبی شہ پاروں سے روشناس ہو کر ان سے استفادہ کر سکیں۔

اس لئے سب سے استدعا ہے کہ اپنی اور اپنے واقف کار علماء دیوبند کی تصانیف کے ذیل تفصیلات سے آگاہ فرمائیں تاکہ ان پیش بہا علمی خزانوں سے اہل علم مستفیض ہو سکیں۔ امید واثق ہے کہ آپ اس عظیم الشان کام کی انجام دہی میں مجھ ناچیز کی حوصلہ افزائی فرمائیں گے۔

تراجم قرآن۔ تفاسیر۔ شروح احادیث۔ فقہ۔ فتاویٰ۔ علم ادب۔ علم کلام۔ تصوف۔ تاریخ اور دیگر موضوعات تصانیف کی مجموعی تعداد۔ جلدوں اور صفحات کی تفصیل۔ مطبوعہ یا غیر مطبوعہ۔ ناشر وغیرہ۔ مصنف کا اسم گرامی۔ عمر ولدیت و مکمل پتہ۔ تاریخ یا سن و مقام پیدائش۔ کن کن مدارس میں تعلیم حاصل کی گئی۔ چند معروف اساتذہ کے اسماء۔ اور مختصر حالات زندگی۔ (مولانا محمد عبد الجود۔ جامع مسجد چھوٹوں والی۔ رحمان پورہ۔ راولپنڈی)

قادیان سے اسرائیل تک

تالیف و اشاعت: مؤتمر المصنفین

تالیفیت ذہنی سے زیادہ ایک اسلام دشمن ساز سیاسی تنظیم ہے۔ برطانوی سازگار اور یہودی سہولت دہنے میں سیاسی تحریک کو نام اسلام کے خلاف کیے گئے استعمال کیا، اسرائیل کے قیام میں اس کا کردار کیا تھا؟ ایسے تمام علمی موضوعات کا یہی بار جامع مستند اور حقیقی نظریاتی جائزہ

کتاب کے تیرہ ابواب کی ایک جھلک ہر باب کی ذیلی عنوانات پر مشتمل ہے۔

- ۱۔ سیاسی تحریک یہودی بیروپ۔ ۵۔ سیاسیات مدنی
- ۲۔ یہودی سبب وجود۔ ۶۔ سزا محمدی لندن یا تارا
- ۳۔ سازشی سہولت آؤ کار۔ ۷۔ لندن منورجے کی پین
- ۴۔ حکم ذوالدین کا دور۔ ۸۔ سے پہلے سے تھے
- ۹۔ ہالی مستند کے گامیہ
- ۱۰۔ جنگ عظیم اور قادیان تحریک کا
- ۱۱۔ تحریک پاکستان اور قادیان
- ۱۲۔ اقوام متحدہ اور دستور فلسطین
- ۱۳۔ یہودی ریاست کے سامنے ہیں

بلاشبہ اس موضوع پر پہلی ایسی مستند اور محققانہ کتاب

جسے دیکھئے

صدا قادیان فی قادیان اور یہودی آخذ کہ کتاب کا ایک ہے

آج ہی طلب تواریخ۔ تبلیغ کے لئے تیار شدہ طلب کرنے والوں کو ۳۳۳ کی مستند روایت۔ قیمت: ۲۰ روپے۔ صفحات: ۷۷۳، کاغذ: عمدہ، جاعت: ڈیٹیکسٹ، ڈیٹیکسٹ، ڈیٹیکسٹ، ڈیٹیکسٹ

مؤتمر المصنفین دارالعلوم حجازیہ کوڑہ ٹنک (پشاور)

پاکستان

اورینٹ پرویس

چوک داتا صاحب، راوی روڈ، لاہور

تشریف لائیں

اسلام کا معرکہ

شیخ الحدیث مولانا عبد الحق مدظلہ کی سرگرمیاں

۱۔ صورت شمشیر ہے دست تصانیف وہ قوم کرتی ہے جو ہر زمان اپنے عمل کا حساب لگاتی ہے۔
 قومی اسمبلی میں جمہوری قومی وقتی مسائل پر قراردادیں مباحثات۔ پارلیمنٹ میں موجودہ سیاسی پارٹیوں کا موقف، حزب اختلاف اور حزب اقتدار کا اسلامی وقتی مسائل کے بارے میں رد و شیخ الحدیث کی تقابلی اور ان کی قراردادوں پر اس کی اسمبلی کا رد و عمل۔ آئین کو اسلامی اور جمہوری بنانے کی جدوجہد پر کیا گزری، تحریک التواہ، سوالات اور جوابات، مسترد و مسترد میں ترمیمات اور تشریحی تقریریں۔

- ★ سیاست دانوں کے مشرک اور انتہائی حد سے کردار کی کھسوٹی پر۔
- ★ ایک اہم سیاسی دستاویز۔
- ★ ایک آئینہ اور ایک اعمال نامہ
- ★ ایک ایسی روایت جو اسمبلی کے شائع کردہ سرکاری رپورٹ کے نواہوں سے بھی مستند ہے۔
- ★ پاکستان کے مرحلہ آئین سازی کی ایک تاریخی داستان اور ایک ایسی کتاب جس سے دیکھ کر، سیاست دان بھی اور اسلامی سیاست میں نہنگ افراد جماعتیں بھی بے نیاز نہیں ہو سکتیں۔
- ★ ایک ایسی کتاب جو جہاد حق اور غلبہ اسلام کے علمبردار علماء کیسے محبت و برہان بھی ہے، اور عقل میں اسلامی جدوجہد میں رہنا بھی۔ کتاب شائع ہو چکی ہے اور ترسیل جاری ہے۔
- عمدہ کتابت و طباعت حسین سرور قی، قیمت پندرہ روپے۔ صفحات: ۱۰۸

مؤتمر المصنفین کوڑہ ٹنک (پشاور)


آفسٹ - نیگیٹو - پارٹیو - لائن - ہاف ٹون

رائٹی کلر - بلاک - سنیما سلائیڈ اور بلاک

آفسٹ پرنٹنگ کے لئے



تعارف و تبصرہ کتب



(ادارہ)

منہاج السنن شرح جامع السنن للترمذی (عربی) | از مولانا مفتی محمد فرید مدظلہ

پتہ - مہتر المصنفین دارالعلوم حقانیہ - اکوڑہ خٹک - پشاور

استاذنا المحترم حضرت علامہ مفتی محمد فرید صاحب امٹارہ سال سے دارالعلوم حقانیہ میں درس و افتاء کی عالی مدارات انجام دے رہے ہیں۔ اور اب تو محمد اللہ افتار کے علاوہ دورہ حدیث کی اہم کتابوں کی تدریس ان سے وابستہ ہے۔ ان اہم مشاغل کے باوجود تصنیف و تالیف سے بھی شغف ہے۔ اور کئی ایک کتابیں تالیف کر چکے ہیں۔ منہاج السنن شرح جامع السنن للترمذی بھی اسی سلسلہ کی ایک اہم کڑی ہے جس کی تالیف میں فاضل مولف نے اہم شروح حدیث کا نہایت محنت اور عنق ریزی سے مطالعہ کیا اور اس مطالعہ کے خلاصہ اور نچوڑ کو منہاج السنن کی شکل میں مرتب فرمایا جو ایجاز و اختصار کے باوجود بیان مذاہب، دلائل، ترجیحات راجح اور ضروری مباحث کو سمیٹے ہے۔ دراصل طلبہ میں آمالی درس قلم بند کرنے اور اہم شروح کی مراجعت یہ سب باتیں مفقود ہوتی جا رہی ہیں۔ اس لئے اس انحطاط کے پیش نظر درسی انداز کی اس شرح کا آغاز کیا گیا اور بسم اللہ اختصار کے باوجود یہ کتاب سنن ترمذی کے ضروری مباحث کی عمدہ شرح بن گئی ہے۔ جو اصلاً طلباء کے لئے لکھی گئی تھی۔ مگر مدرسین کے لئے بھی اس کا مطالعہ بے حد نافع ہوگا۔

اس کتاب کی پہلی دو جلدوں پر تبصرہ آچکا ہے۔ زیر تبصرہ کتاب منہاج السنن کا جز ثانی ہے۔ جو ابواب الوتر اور ابواب الزکوٰۃ کی جامع ہے۔ جس کے آخر میں مولف نے جامع السنن کے صحیح حسن غریب الحسن صحیح حسن غریب، الحسن والصحیح والصحیح وغیرہ روایات کو خود شمار کر کے صحیح تعداد بھی تحریر فرما دی ہے۔ جو مولف کے اعلیٰ علمی ذوق کی آئینہ دار ہے۔ اور آخر میں "فتح المنعم بشرح مقدمہ صحیح مسلم کے نام باون صفحات کا ایک رسالہ بھی ملحق کر دیا ہے جس میں صحیح مسلم کے مقدمہ اور مشکل مقامات کی آسان عربی زبان میں شرح کر دی گئی ہے۔ جو معلمین و متعلمین اور علمی ذوق رکھنے والوں کے لئے یکساں طور پر مفید ہے (عق) درس ترمذی جلد اول و دوم (اردو) | از مولانا محمد تقی عثمانی۔ جلد اول صفحات ۲۸ ۵ جلد دوم صفحات ۶۶

قیمت جلد ۱/ ۵۰ روپے جلد ۲/ ۶۵ روپے۔ پتہ - دارالعلوم کراچی - ۱۵

جامع السنن للترمذی حدیث کی مشہور کتاب ہے۔ یہ کتاب بیک وقت جامع بھی ہے اور سنن بھی جس میں امام ترمذی نے بیان مذاہب، فقہاء کے بنیادی مسئلہات اور پھر حدیث کے درجہ استناد کو بالالتزام

بیان کرنے کا اہتمام کیا ہے۔ دارالعلوم دیوبند اور پاک و ہند کے تمام دینی مدارس کے تعلیمی سال کا افتتاح بھی اسی کتاب کے درس سے ہوتا ہے اور دو زبان تعلیم بھی فقہ و حدیث کے جملہ تفصیلی مذاہب سب سے زیادہ اس کتاب میں بیان کئے جاتے ہیں۔

دارالعلوم کراچی کو بھلا اللہ اس وقت پاکستان کے بڑے مدارس میں ایک ممتاز مقام حاصل ہے جس کے بانی حضرت علامہ مولانا مفتی محمد شفیع ہیں۔ حضرت مفتی صاحب کے صاحبزادے مولانا محمد تقی صاحب عثمانی جو علمی حلقوں میں متعارف اور اپنے علمی کارناموں کی وجہ سے مشہور ہیں تقریباً دس بارہ سال سے دارالعلوم میں جامع ترمذی کا درس پڑھا رہے ہیں۔ زیر تبصرہ کتاب آپ کے دروس ترمذی کے آمالی سے مرتب اردو شرح ہے جسے آپ کے ایک لائق تمیذ اور عزیز مولانا رشید اشرف صاحب نے پڑھنے کے دوران ضبط کیا تھا۔ اشرف صاحب نے مولانا کی یادداشتوں اور دیگر طلبہ کی ضبط کردہ مختلف آمالی اور خود مولانا کے نظر ثانی اور اضافات سے دروس ترمذی کو ایک مربوط کتابی شکل دے دی۔ جو جامع ترمذی کی ایک جامع اردو شرح بن گئی ہے۔ مرتب کتاب نے اپنے بیشتر عربی شروع سے بھی بھر پور استفادہ کر کے اسے عربی سے اردو میں منتقل کر دیا ہے۔ بیان مذاہب ترمذی مسکک راجح کے علاوہ زمانہ حاضرہ کے تقاضوں کے پیش نظر حسب ضرورت جدید مسائل سے بھی بحث کی گئی ہے۔

جلد اول کی ابتدا میں مولانا محمد تقی عثمانی کے قلم سے ۵۰ صفحات کا وقیع مقدمہ بھی شامل ہے۔ جس میں مباحث حدیث کے علاوہ، امام ابو حنیفہ، علم حدیث، تقلید اور انکار حدیث جیسے اہم علمی موضوعات پر سیر حاصل بحث کی گئی ہے۔ جلد اول میں کتاب الطہارت کے علاوہ صلوة میں باب ماجاء فی السکتین تک اور جلد ثانی میں ابواب الوتر سے ابواب الصوم تک مباحث آگئے ہیں۔

مرتب نے بے حد جانفشانی سے کام کیا ہے اور جلد ثانی میں تو مرتب کے قلم میں خوب نکھار ہے، حوالہ جات کے علاوہ، ضروری حواشی اور اہم مسائل پر تفصیلی تعلیقات نے کتاب کی اہمیت کو دو برابر کر دیا ہے (بیوقوف) القرآن الکریم مع تشریح المتشابہات | مؤلف۔ قاری حافظ عبدالحکیم حسینی۔ پیش کردہ۔ صدیقی پرنٹ

نسیم پلازہ۔ سبیلہ چوک۔ نشتر روڈ۔ کراچی۔ پتہ۔ مدرسہ حفظ القرآن اسلام روڈ۔ کراچی

قرآن حکیم، الثرب العزت کا کلام ہے کلام الملوک ملوک، کلام الہی کی لاتعداد حیثیات میں جس نے بھی قرآن حکیم کے جس پہلو و حیثیت سے خدمت کی۔ یقیناً اجر عظیم کا مستحق بن گیا۔ حفظ قرآن میں سب سے بڑا اور اہم مسئلہ "مکشابہات قرآنیہ" پر قابو پانا ہے۔ متشابہات سے مراد وہ آیات نہیں جو محکمات کے بالمقابل آیات ہوتی ہوں۔ بلکہ یہ حفاظ کی اپنی خاص اصطلاح ہے۔ کہ ایک جیسا لفظ اور ایک جیسا جملہ قرآن میں بار بار آیا ہے۔ جس کا حفظ کمزور ہوتا ہے یا تنبیہ اور تیقظ نہ ہو تو وہ مغالطہ میں پڑ کر ایک جگہ سے دوسری جگہ چلا جاتا ہے۔ خدمت قرآن کے سلسلہ میں ضرورت تھی کہ یہ بنا دیا جائے کہ پورے قرآن میں متشابہ کہاں کہاں ہیں کتنے ہیں اور وہ کونسا طریقہ ہے کہ حافظ اس قسم کی غلطیوں سے بچ سکے۔

اللہ رب العزت نے جناب قاری عبدالعظیم کے نصیب میں یہ سعادت لکھی تھی۔ موصوف بہترین ادھر متوجہ ہوئے۔ ہر متشابہ لفظ اور متشابہ جملہ پر خط کھینچا۔ اور پھر وہیں حاشیہ پر یہ لکھ دیا کہ یہ لفظ یا جملہ کہاں کہاں اور کتنی دفعہ قرآن مجید میں آیا ہے۔ موصوف نے بڑی محنت، ہمت لگن اور جانفشانی سے یہ کارنامہ انجام دیا ہے۔ ہماری معلومات میں قاری صاحب پہلے شخص ہیں جنہوں نے متشابہات القرآن پر اس نئے انداز سے تحقیق کی۔ جو ہر لحاظ سے قابل تحسین اور موجب تشکر و امتنان ہے۔ (طاق)

سید عطاء اللہ شاہ بخاری اور پاکستان - مصنف - زاہد منیر عامر - صفحات ۲۰۷ - قیمت اعلیٰ ۵ روپے - عام دس روپے

ناشر - مکتبہ "لولاک" فیصل آباد۔

تقسیم ہند قبل کچھ جماعتیں اپنی خالصانہ رائے اور صوابدید کی بنا پر قیام پاکستان کے مس میں نہ تھیں۔ امام الہند مولانا ابوالکلام آزاد مجاہد اعظم شیخ العرب والعجم مولانا سید حسین احمد مدنی اس تقسیم پر راضی نہ تھے۔ دیگر چھ قیام پاکستان کے بعد انہوں نے اس کو دل و جان سے تسلیم کیا۔ سید عطاء اللہ شاہ بخاری اور مجلس اصرار کے دیگر زعماء بھی ان کے ہمناو تھے۔ بانی پاکستان مسٹر جناح کے ساتھ حضرت شاہ جی کی ہزار مخالفت کے باوجود جب ایک ملی غیرت اور مسلمانوں کی عورت کا مسئلہ پیش آیا اور ماسٹر تارا سنگھ نے تلوار اٹھا کر مسلمانوں کے خون کی ندیاں بہانے کی دھمکی دی تو شاہ جی رحمہ اللہ نے ماسٹر تارا سنگھ کو یوں مخاطب کیا۔

"ماسٹر جی ہوش کے ناخن نہ لویا کہتے ہو جس قوم کے فرزند خون کے سمندروں میں تیرے رہے ہیں تم انہیں اپنی ننھی منی ندیوں سے ڈراتے ہو۔ پھر فریاد ماسٹر جناح کے مقابلے میں تارا سنگھ کی تلوار اٹھے گی تو اس کے مقابلے میں سب سے پہلے بخاری آئے گا۔ اسی طرح جب آپ کے رفیق جماعت مولانا مظہر علی اظہر نے قائد اعظم کی شادی کے متعلق ایک شعر کہا تو شاہ جی نے اس پر اظہار ناپسندیدگی فرماتے ہوئے مولانا سے کہا: تم نے ایک عقیقہ عورت پر الزام لگا کر اچھا نہیں کیا۔ مظہر علی تم ہار گئے ہو"

ایک موقع پر مسٹر جناح کے متعلق یہاں تک فرمایا۔ "ارے مرد تو تھا۔ جو بات پر ڈٹ گیا۔ مرد کی طرح ڈٹ گیا خون کی ندیاں بہہ گئیں۔ لاشوں کے انبار لگ گئے۔ مگر کوئی پیر۔ مسٹر جناح کے مردم کو نہ ہلا سکی۔ کتاب کے یہ چھوٹے چھوٹے اقتباسات آپ کی وسعتِ ظرف اور لہمی اخلاص کے ناقابل تردید شواہد ہیں۔

اس کے بعد جب پاکستان معرض وجود میں آیا تو آپ اس کی حفاظت کے لئے سینہ سپر ہو کر اس پر سو جان سے نثار و قربان اور اس کی ترقی و عظمت کے لئے کوشاں رہے۔ اور اصرار کی ساری طاقت مسلم لیگ کے حوالہ کر دی لیکن اس کے باوجود بعض ناواقبت اندیش لوگ آپ کی شخصیت کو داغدار کرنے کے لئے قیام پاکستان کی مخالفت کی آڑ میں اپنے غیث باطن کا اظہار کرتے آ رہے ہیں۔ حالانکہ اس یردہ نگاری میں سر ظفر اللہ کے نمک خواروں اور سٹیٹس منیر کے حاشیہ پر داروں کا ہاتھ ہے۔ سید عطاء اللہ شاہ بخاری اور پاکستان میں اس قضیہ پر کافی بحث کی گئی ہے۔ فاضل اور نو عمر مصنف کی یہ کاوش قابل داد و اعجاب محسوس و آفرین ہے کہ اس نے اہم موضوع پر قلم اٹھا کر سوانح شاہ جی میں اہم اضافہ کے ساتھ ساتھ ایک ہیئت کے رنج سے لڑو غبار صاف کرنے کی کامیاب سعی کی۔

شفیقہ فاروقی



نشبِ روضہ

دارالعلوم
حقانیہ
کے

- حضرت شیخ الحدیث مدظلہ کی عمومی صحت بحمد اللہ کافی بہتر ہے ضعف و نقاہت اور آنکھوں کی تکلیف کے باوجود دو تین گھنٹے کے لیے دارالعلوم شریف لاتے ہیں اور باقاعدہ بخاری شریف اور کبھی ترمذی شریف کا ایک سبق پڑھتے رہتے ہیں۔
- دارالمدربین کے تین نئے زیر تعمیر مکانات مکمل ہو گئے ہیں مغربی جانب کے برسائی نالہ کی تعمیر کا کام جاری ہے جس پر ایک لاکھ روپے سے زائد مصارف آئیں گے اسی طرح دارالعلوم کے جنوب میں عید گاہ کے مشرق میں نئی خرید شدہ زمین کی حد بندی کا کام بھی ہو رہا ہے۔
- سفارت مملکت عربیہ سعودیہ کے تعلیمی اور ثقافتی بیورو واقعہ لاہور کے ذریعہ کتابوں کا اہم ذخیرہ دارالعلوم کو موصول ہوا۔ اسی طرح مولانا سمیع الحق نے اپنے دورہ مصر کے شیخ الازہر اور مجمع البحوث الاسلامیہ کی طرف سے دی گئی کتابیں بھی کتب خانہ دارالعلوم میں داخل کیں اسی طرح مولانا سید ظہیر شاہ مرحوم گڑھی دولت زئی مردان کے وراثت ان کی تقریباً ایک سو کتابیں دارالعلوم میں داخل کیں۔ دارالعلوم ان سب کا شکر ہے۔
- اس ماہ بھی دارالعلوم میں ملک دبیروں ملک کے کئی اہم اصحاب علم و فضل نے قدم رنجہ فرمایا دارالعلوم کو دیکھا اور حضرت مدظلہ کی زیارت کی بعض اہم اشخاص یہ ہیں۔ مولانا رشید الدین جمیدی مہتمم مدرسہ شاہی مراد آباد انڈیا۔ مولانا عبد حفیظ کئی خادم خاص و خلیفہ شیخ الحدیث مولانا محمد زکریا مگھڑی۔ جناب ڈاکٹر اسرار احمد صاحب انجمن خدام القرآن لاہور۔ مولانا سعید الدین ملاحظی مشیر صدر پاکستان معہ وفد علماء بلوچستان
- وفد علماء راولپنڈی و اسلام آباد بہ سلسلہ تبلیغی جماعت (مولانا ابراہیم لونٹھ جو انسیرگ افریقہ۔
- مولانا سمیع الحق صاحب اپنے بعض اہم اور اساتذہ مولانا سعید القیوم مولانا انوار الحق مولانا محمد ابراہیم اور جناب ممتاز خان کی صحبت میں بقیۃ السلف مولانا سعید برکلی مدظلہ اسیر مالٹا کی ملاقات اور مزاج پرسی کے لئے ان کے گاؤں گئے اور کافی وقت ان کی خدمت میں رہے مولانا کی بیٹائی بے حد مکرور ہے مگر بحمد اللہ عمومی صحت کافی تسلی بخش ہے۔

اظہار تعزیت پچھلے ماہ مولانا قاری سعید الرحمان صاحب جامعہ اسلامیہ راولپنڈی اور مولانا مفتی احمد الرحمان صاحب جامعہ العلوم اسلامیہ کراچی کی والدہ محترمہ (جو حضرت اقدس مولانا عبدالرحمان کا چچا کی بیٹی تھیں) کا انتقال ہوا۔ نماز جنازہ حضرت شیخ الحدیث مولانا عبدالحق مدظلہ نے پڑھائی اور دارالعلوم کے کئی اور حضرات نے بھی شرکت کی۔ دارالعلوم اور ادارہ الحق اس سلسلہ غم میں برابر کا شریک ہے اور مرحومہ کے رفع درجات کا متمنی ہے تمام قارئین سے بھی ایصال ثواب اور دعائے مغفرت کی امید ہے (ادارہ)

یونی فوم

جی نہیں! یہ نام کسی کیلئے بھی نیا نہیں



مشہور زمانہ
یونی فوم

۷

گدے، تکیے اور کوشن
دیرپا، نرم اور آرام دہ ہوتے ہیں
بازوق گھرانوں، دفاتروں، اعلیٰ ہوٹلوں
سب جگہ حد درجہ مقبول



جدید ترین آٹومیٹک پلانٹ پر تیار کردہ

نہ اول نہ دوم
سب سے بہتر یونی فوم

Stockist:

Yusaf Sons

Babu Bazar, Rawalpindi Saddar Phone: 66754-66833-66933

یونائیٹڈ فوم انڈسٹریز لمیٹڈ
سولہواں کلومیٹر طمان روڈ لاہور فون نمبر ۴۳۱۳۴۱، ۴۳۱۵۵۱

یونی فوم

تیار کردہ



[The text in this section is extremely faint and illegible, appearing as a dense field of light gray marks.]

Dear Mr. [Name],

I have received your letter of the 11th and am sorry that I cannot give you a more definite answer at this time.

The information you have provided is being reviewed and we will contact you again as soon as a final decision has been reached.

I appreciate your patience and understanding during this process.

Very truly yours,
[Signature]

[Name]
[Title]
[Address]
[City, State, Zip]

Enclosed for you are [Number] copies of [Document Name].